



میتھن

لاہور

ماہنامہ

مدیر مسئول
ڈاکٹر اسرار احمد

مرکزی مکتبہ تنظیم اسلامی

مقام اشاعت - ۱ - ۳۶ - کے - ماڈل ٹاؤن - لاہور

Siddiq Sons Industries Ltd.

Largest Manufacturers & Exporters of :
*WATERPROOF COTTON CANVAS, TARPAULINS,
TENTS, WEBBING AND OTHER CANVAS
PRODUCTS,*



HEAD OFFICE :

709, 7TH FLOOR, QAMAR HOUSE,
M.A. JINNAH ROAD, KARACHI (PAKISTAN)

2-K GULBERG II, SHAHRAH-E-IQBAL, LAHORE.
TELEPHONE : 870512 880731

ماہنامہ میثاق لاہور

صفحہ المظفر سنہ ۱۴۰۴ھ مطابق نومبر ۱۹۸۳ء

جلد ۳۲ شماره ۱۱

مشمولات

- ۲۲ عرض احوال عاکف سعید
- ۵ نوع انسانی کا واحد اور آخری سہارا
ڈاکٹر اسرار احمد
- ۱۱ شرک اور اقسام شرک
ڈاکٹر اسرار احمد
- ۳۱ اصلاح معاشرہ کا انقلابی پہلو
ڈاکٹر اسرار احمد
- ۳۸ تعلیم و تربیت کے اصول
مولاناوسی مظہر ندوی
- ۵۷ ہمارا ایمان
ملک محمد اقبال واحد
- ۶۱ اظہارِ حق
(قادیانیت اپنے لٹریچر کے آئینہ میں)
قادیانی نصیر احمد
- ۶۷ یادِ زنتگاہ -
پروفیسر عبدالرحمن
- ۷۳ رفتار کار

ادارہ تحریر
شیخ جمیل الرحمن
حافظ عاکف سعید

سالانہ تعاون
۳۰ روپے
قیمت فی شمارہ
۳ روپے

ناشر
ڈاکٹر اسرار احمد

طابع
چودھری اشید احمد

مطبوع
مکتبہ جدیدہ شیخ فاطمہ علیہ السلام لاہور

مکتبہ تنظیم اسلامی

فون : ۸۵۲۶۱۱

سب آفس : ملک داؤد منزل -
نزد آرام باغ - شاہراہ لیاقت -
کراچی - فون برائے رابطہ ۳۲۷۷۰۹

مرکزی انجمن خدام القرآن لاہور
کی مطبوعات میں
ایک اہم اضافہ



سائنس کا کون سا

ہم؟

ڈاکٹر اسرار احمد
کی

ایک اہم تقریر جو اب کتابی شکل میں

شائع کی گئی ہے


صفحات - ۴۸

قیمت: ۳ روپے صرف

مٹے کا پتہ

۳۶ - کے ماڈل ٹائون لاہور

فون: - ۸۵۲۶۱۱



ایگل

ایک عالمگیر قلم

خوشحفظ رواں
اور دیرپا

اسٹین لیس

اسٹیل کی

ارڈیم پیڈنٹ

کے ساتھ

ہر جگہ دستیاب



آرڈر فرم: ڈاکٹر اسرار احمد

عرض احوال

گذشتہ چار پانچ ماہ سے میثاق کی اشاعت میں کسی قدر لمبے قاعدگی ہو رہی تھی اور تقریباً ہر ماہ ہی پرچے کی اشاعت میں تاخیر ہو جاتی تھی۔ یہ معاملہ دو ماہ قبل اپنے عروج پر پہنچ گیا تھا جب پاکستان کی موجودہ سیاسی صورت حال پر والد محترم ڈاکٹر اسرار احمد صاحب کی ایک تقریر کو شامل کرنے کے لئے اشاعت کو مزید تعویق میں ڈالنا پڑا۔ اس دفعہ اس امر کا خصوصی اہتمام کیا گیا ہے کہ پرچہ بروقت یعنی یکم تاریخ تک طبع ہو جائے تاکہ قارئین انتظار کی زحمت اور کوفت سے بچ جائیں۔ آئندہ بھی اس معاملے پر ان شاء اللہ خصوصی توجہ دی جائے گی۔

چھ سال قبل جولائی میں میثاق کے ان صفحات میں شرک کے موضوع پر والد محترم کی تقاریر بعنوان ”شرک اور اقسام شرک“ کی سلسلہ وار اشاعت کا آغاز ہوا تھا۔ یہ سلسلہ دس اقساط پر مشتمل تھا۔ الحمد للہ علماء کے حلقوں میں اس مضمون کی غیر معمولی پذیرائی ہوئی تھی اور اسے بہت مفید قرار دیا گیا تھا۔ لیکن ان دنوں میثاق کی اشاعت بہت محدود تھی اور مستقل قارئین کی تعداد بہت کم تھی۔ ادھر گذشتہ تین سال سے میثاق کی اشاعت میں کمی گئی، اضافہ ہوا ہے۔ اور یہ رسالہ اب خاصے وسیع حلقے میں پڑھا اور پسند کیا جانے لگا ہے۔ چنانچہ متذکرہ بالا مضمون کی افادیت کے پیش نظر یہ فیصلہ کیا گیا ہے کہ اسے میثاق میں دوبارہ شائع کیا جائے۔ تاکہ وہ قارئین جو گذشتہ تین سال کے عرصے کے دوران میثاق سے متعارف ہوئے ہیں وہ اس اہم مضمون سے محروم نہ رہیں۔ حسن اتفاق سے ”الہدئی“ کی سلسلہ وار اشاعت کے

ضمن میں جو درس آئندہ شامل اشاعت ہو گا وہ بھی شرک کی بحث پر مشتمل ہے۔ لیکن ’المدی‘ میں چونکہ نئی وقت سے سابقہ تھا لہذا وہاں یہ بحث نہایت اختصار سے آئی تھی اور اس کے بہت سے پہلو وہاں تشذہرہ گئے تھے جب کہ وشرک اور اقسام شرک، نامی مضمون میں اس اہم موضوع پر پوری تفصیل سے بحث کی گئی ہے اور اس موضوع کے جملہ پہلوؤں پر نہایت تفصیل سے روشنی ڈالی گئی ہے۔ اس سلسلے کا آغاز ہم نے اسی اشاعت سے کر دیا ہے۔

سابقہ کربلا، نامی کتابچہ جس کی متوقع اشاعت کا اعلان پچھلے ماہ کے میثاق میں کیا گیا تھا حسب پروگرام چھپ کر آ گیا تھا۔ کتابچہ ہاتھوں ہاتھ لیا گیا اور اب صورت حال یہ ہے کہ ساڑھے پانچ ہزار میں سے چند سو نئے باقی ہیں اور دوسرے ایڈیشن کے لئے تیاری کا آغاز ہو چکا ہے۔ ہماری دینی ذمہ داریاں اور ’سورۃ رسول‘ کے عنوان سے والد محترم کی ایک تالیف ان شاء اللہ العزیز عنقریب طبع ہو جائے گی۔ جس سے تنظیم اسلامی کی دعوت کو سمجھنے میں سہولت ہوگی۔ اور ’سورۃ رسول‘ کی روشنی میں دینی ذمہ داریوں کا ایک جامع تصور سامنے آئے گا۔

محاضرات قرآنی، کا سلسلہ حسب اعلان ۲۸ اکتوبر تا یکم نومبر جاری رہے گا۔ ان محاضرات کے مرکزی مقرر مولانا سعید احمد اکبر آبادی ہوں گے۔ آخر میں یہ اطلاع دیتا چلوں کہ ہمارے بزرگ رفیق کار محترم شیخ جمیل الرحمن صاحب کی کراچی سے آمد میں قدرے تاخیر ہو گئی ہے۔ وہ ہنوز تشریف نہیں لاسکے ہیں لیکن تازہ اطلاع یہ ہے کہ وہ پرسوں یعنی ۲۸ اکتوبر کو لاہور پہنچ جائیں گے۔

ان شاء اللہ العزیز۔

عالم کسرو

۸۲/۱۰/۲۶

نوع انسانی کا واحد اور آخری سہارا

قرآن حکیم

ایک نشری تقریر — از ڈاکٹر اسرار احمد

ہر باشعور انسان جانتا ہے کہ انسانی شخصیت دو چیزوں کا مجموعہ ہے ایک
 فکر اور دوسرے عمل - اور ان دونوں کے مابین رابطہ یا LINK کا کام دیتی ہے قوت
 ارادی۔ چنانچہ اگر انسان کی فکر درست ہو اور ساتھ ہی قوت ارادی بھی مضبوط
 ہو تو عمل بھی لازماً درست ہو جائیگا۔ لیکن اگر قوت ارادی کمزور اور مضحل ہو
 تو فکر اور عمل کا رابطہ بھی کمزور پڑ جائے اور فکر کی درستی بھی عمل کی صحت پر منتج نہ
 ہو سکے گی اور صورت وہ ہوگی جو غالب نے اپنے اس شعر میں بیان کی ہے کہ

”جاننا ہوں ثواب طاعت و زہد“

پر طبیعت ادھر نہیں آتی !“

بصورت دیگر اگر فکری غلط اور کج ہو تو انسان کا عمل لازماً غلط ہوگا
 بالکل اس شعر کے مصداق کہ

”و خشت اول چوں نہد معمار کج“

تاثریامی رود دیوار کج“

یا اس شعر کے مصداق کہ

”ترسم کہ بہ کعبہ نرسی اے اعرابی“

کیس راہ کہ تومی روی بزرگستان است!“

ایسی صورت میں قوت ارادی کے ضعیف و مضحل یا توانا و صحت مند ہونے کا اثر صرف

کج روی کی رفتار پر ہی پڑ سکتا ہے۔ گویا اس صورت میں انسان کی کمزور قوت ارادی اس کے حق میں مائل کار کے اعتبار سے مفید ہی ہے گی کہ غلط راہوں پر اس کی پیش قدمی مست رفتار ہی سے ہوگی۔

اب اگر آسمانی وحی سے قطع نظر انسانی فکر کافی نفسہ جائزہ لیا جائے تو نظر آتا ہے کہ دو چیزیں اس کے لئے تانے بانے کی حیثیت رکھتی ہیں: ایک حواسِ ظاہری سے حاصل شدہ معلومات اور اسکی ترتیب و تدوین اور اس طرح حاصل شدہ SENSE - DATA کی PROCESSING پر مستزاد استدلال و استنباط جس میں استخراجی منطق (DEDUCTIVE LOGIC) استعمال ہوتی ہے اور دوسرے وہ منطقِ خالص جسے چاہیں تو استقراء (INDUCTION) سے تعبیر کر لیں جو عظیم تر اور وسیع تر حقائق سے نتائج اخذ کرتی ہے۔ اور ایک جامع اور گہیرہ فکر کا بیوٹی تیار کرتی ہے۔ اس دوسرے جز میں لامحالہ کچھ حصہ انسان کے وجدان (INTUTION) کا بھی شامل ہو جاتا ہے۔

اب فکر انسانی کے ان دونوں اجزائے ترکیبی کا جائزہ لیا جائے تو ان میں سے پہلا تو نہایت محدود بھی ہے اور مسلسل ترقی پذیر بھی۔ چنانچہ آج سے دو ہزار سال قبل کے انسان کا SENSE - DATA بہت مختصر تھا آج کے انسان کے SENSE - DATA کے وسیع و عریض ذخیرے کے مقابلے میں، تاہم آج بھی کوئی نہیں کہہ سکتا کہ وہ کامل ہو گیا ہے۔ ہو سکتا ہے کہ آج سے چند سو سال بعد کا انسان آج کے انسان کے ذخیرہ معلومات پر نہ ہر خند کے ساتھ تختیر آمیز تبصرہ کرے رہا جزو ثانی تو وہ اگرچہ بظاہر پہلے کی نسبت وسیع تر ہے اور کسی قدر آزاد فضاؤں میں جولانیاں دکھاتا نظر آتا ہے۔ تاہم ذرا وقت نظر سے جائزہ لیا جائے تو صاف محسوس ہوتا ہے کہ وہ بھی اپنی اصل کے اعتبار سے پہلے ہی سے بندھا ہوا ہے۔ نتیجہ یہ نکلا کہ فکر انسانی فی نفسہ کبھی بھی کامل نہیں ہو سکتی اور محض اس پر

مبنی عمل لامحالہ محدود بھی رہے گا اور کج ہونے کے خطرہ سے بھی کبھی بالکل آزاد نہ ہو سکے گا۔ اور اجتماعی سطح پر اس کے نتیجے میں انسان کے حصہ میں یا TRIAL & ERROR کی ٹامک ٹوسیاں آئیں گی یا EXTREMES یعنی اشتراط و تعریض

کے مکے -

کامل فکر تو ظاہر ہے کہ صرف اس ہستی کا ہر دستا ہے جس کا علم کامل ہو اور نہ صرف ناپا ہر باطن اور غیب شہود سب پر حاوی ہو بلکہ ماضی، حال اور مستقبل یعنی مہاکان، اور وہ ایک کون، سب کا احاطہ کنے پر ہے۔ پھر اس علم کامل پر مسزاد اس کی حکمت بھی ہر پہلو سے کامل ہو۔ ایسی ہستی ظاہر ہے کہ صرف ایک ہی ہو سکتی ہے۔ اور وہ ہے اللہ تبارک و تعالیٰ جو ”عالم الغیب والشہادہ“ بھی ہے اور بلی شعی علیہ ”بھی اور ساتھ ہی حکمت کاملہ و بالقد سے بھی متصف ہے۔

گویا فکر انسانی ہمیشہ محتاج رہے گی اس ہستی کامل العلم والحکمد کی رہنمائی کی۔ جسے قرآنی اصطلاح میں ہدایت سے تعبیر کیا جاتا ہے۔

اگر ہم سورہ بقرہ کے چوتھے رکوع کے مضامین پر غور کریں جو فلسفہ حکمت قرآنی کی اساسات کی تعین میں منفرد اہمیت کا حامل ہے تو یہ دلچسپ ملاحظہ نظر آتی ہے کہ فرشتوں کی جانب سے پیش شدہ اشکال کو رفع کرنے کے ضمن میں آدم کے خلافتِ ارضی کی اہلیت کی دلیل کے طور پر تو پیش کیا گیا ”علاء الاسماء“ کو۔ اور پھر جب آخر میں پروانہ خلافت کے ساتھ اترنے اور بالفعل زمین کا چارج لینے کا حکم دیا گیا تو ساتھ ہی اس چارٹر کا اعلان بھی کر دیا گیا کہ ”وَمَا يَأْتِيَكُم مِّنْهُ هُدًى مِّنْ بَعْدِ هُدًى فَلَا خَوْفٌ عَلَيْهِمْ وَلَا هُمْ يَحْزَنُونَ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ“ یعنی ”جب بھی میری جانب سے تمہارے لئے ہدایت پہنچے تو جو اسکی پیروی کرے گا اس پر نہ کوئی خوف ہو گا نہ وہ رنج و غم سے دوچار ہوں گے اور جو انکار کریں گے اور ہماری آیات کو جھٹلائیں گے تو وہ ہوں گے آگ والے جس میں وہ ہمیشہ ہمیش رہیں گے۔“

اب ظاہر ہے کہ ”علم الاسماء“ سے مراد وہیں مادی اور طبعی علوم جو بالقوہ یعنی POTENTIALLY ودیعت کر دیتے گئے تھے آدم کی مرثت میں اور جن کا ظہور یہ EXFOLIATION سے کل کامل سائنسی اور تکنیکی علم۔

اور سلسلہ ہدایت سے مراد ہے سلسلہ وحی سلسلہ انبیاء و رسل اور سلسلہ کتب سماویہ۔ جس کی آخری اور کامل کرہی میں محمد رسول اللہ صلی اللہ علیہ وسلم اور قرآن حکیم۔ بقول علامہ اقبال مرحوم و مغفور

نوع انساں را پیامِ آخرین
حامل او رحمتِ للعالمین

قرآن حکیم نے سورہ مائدہ میں تورات اور انجیل دونوں کے بارے میں فرمایا ہے: "فیه ہدیٰ و نور"، یعنی ان میں ہدایت بھی تھی اور روشنی بھی لیکن قرآن اپنے آپ کو تعبیر فرماتا ہے۔ "المہدیٰ" اور "النور" کے الفاظ سے یعنی ہدایت کاملہ اور نور کامل۔ اس میں اشارہ ہے اس حقیقت کی — طرف کہ جب تک انسان بحیثیت مجموعی عقلی اور شعوری اعتبار سے بلوغ کو نہ پہنچا تھا اسے درمیانی عرصے یعنی INTERIM PERIOD کے لئے ہدایات یعنی "COMMANDMENTS" دی جاتی رہیں۔ لیکن جب نسل آدم عقلی اور شعوری اعتبار سے سن شعور کو پہنچ گئی بقول علامہ اقبال ع "جب ذرا آدم ہوا ہے خود شناس و خود نگر!" تو اسے آخری اور کامل ہدایت نامہ دے دیا گیا اور وہ ہے ہدایت کاملہ یعنی "المہدیٰ" اور نور کامل یعنی "النور"، یہی وجہ ہے کہ بعثت محمدیؐ ظاہراً الصلوٰۃ والسلام سے کل چھ سو سال قبل حضرت مسیح علی نبینا وعلیہ الصلوٰۃ والسلام اپنے حواریین سے یہ فرماتے نظر آتے ہیں کہ "مجھے ابھی تم سے اور بہت کچھ کہنا تھا لیکن ابھی تم اس کا تحمل نہیں کر سکو گے۔ البتہ میرے بعد جو آئیں گے وہ تمہیں ساری باتیں بتا دیں گے" — چنانچہ جب محمد رسول اللہ صلی اللہ علیہ وسلم تشریف لائے اور آپ نے قرآن پیش کیا تو اس دعویٰ کے ساتھ کہ:

وَمَا كَانَ هَذَا الْقُرْآنُ أَنْ	یعنی۔ یہ قرآن ایسی کتاب ہے
يُفْتَرَىٰ مِنْ دُونِ اللَّهِ وَ	ہی نہیں جسے اللہ کے سوا کوئی
لَكِنْ تَصْدِيقُ الَّذِي	اور تصدیق کر سکے۔ بلکہ یہ تو
بَيْنَ يَدَيْهِ وَتَفْصِيلُ الْكُتُبِ	ایک جانب سابقہ کتب کی
لَا رَيْبَ فِيهِ مِنْ رَبِّ الْعَالَمِينَ	تصدیق کرتی ہے اور دوسری

جانب ان پیشینگوئیوں کی مصداق
بن کر آئی ہے جو ان میں وارد
ہوئی تھیں۔ اور اس میں کتاب
و شریعت کی کل تفصیل درج
ہے اور یہ اہل ایمان کے حق
میں ہدایت بھی ہے اور رحمت

— مَا كَانَ حَدِيثًا يُفْتَرَىٰ
وَلَكِن تَصَدِيقَ الَّذِي بَيْنَ
يَدَيْهِ وَتَفْصِيلَ كُلِّ شَيْءٍ
وَهُدًى وَرَحْمَةً لِّقَوْمٍ
يُؤْمِنُونَ (يُوسُف ۱۱۱)

بھی!

گویا اب تا قیام قیامت فکر انسانی کو زینغ اور کجی سے بچانے کے لئے
واحد سہارا قرآن حکیم ہے — واضح رہے کہ قرآن اپنے آپ کو ”الذکر“
بھی قرار دیتا ہے۔

اس اعتبار سے علامہ اقبال مرحوم و مغفور کے یہ اشعار بہت قابل

توجہ ہیں :

جزبہ قرآن ضیعی رو باہی است فقر قرآن اصل شاہنشاہی است
فقر قرآن اختلاط ذکر و فکر فکر را کامل نہ دیدم جزبہ ذکر
یعنی فکر انسانی اس وقت تک صحیح رخ پر آگے نہیں بڑھ سکتی جب
تک کہ وہ ”الذکر“ یعنی قرآن حکیم سے مسلسل رہنمائی نہ لیتی رہے!

XXXXXXXXXX

ڈاکٹر اسرار احمد

کے دوسرے قرآن حکیم اور خطابات کے
نشر القرآن کیسٹ سیریز، کراچی میں حسب ذیل پتہ پر دستیاب
میں شانگ ٹریڈرز، رفیع مینشن بالمقابل آرام باغ۔

فون ۲۱۴۰۰۹

شاہراہ لیاقت - کراچی ،

وَنَزَّلْنَا الْقُرْآنَ فَاهُو سِفَاءٌ

وَالْحَمْدُ لِلَّهِ الْمُنِيبِ

سورة الاسراء - الآية ۸۲



عطیہ: حاجی محمد سلیم



حاجی شیخ نور الدین اینڈ سنز لمیٹڈ (Exporters)

۳۰۶۲۶۸
۳۰۵۲۶۹
۳۰۱، لنڈ بازار، لاہور



شُرک اور اقسامِ شرک

اگست ۱۹۷۶ء میں راولپنڈی کی ہفت روزہ قرآنی تربیت گاہ میں ڈاکٹر امرا احمد صاحب نے ”شُرک اور اقسامِ شرک“ — ”حقیقتِ ایمان“ اور ”حقیقتِ نفاق“ پر تقاریر کی تھیں۔ راقم الحروف کی رائے میں یہ تینوں خطابات ڈاکٹر صاحب کے اہم ترین خطابات میں شمار کئے جاسکتے ہیں۔ راقم پہلا خطاب ٹیپ سے منتقل کر رہا ہے، جس کی پہلی قسط پیش خدمت ہے۔ اِنْ شَاءَ اللہ بقیہ اقساط بالترتیب آئندہ ’یشاق‘ میں پیش کی جائیں گی۔ خواہش یہ تھی کہ ڈاکٹر صاحب اُس نظر ثانی کریتے تو اُس کی افادیت میں اضافہ ہو جاتا۔ لیکن موصوف نظر ثانی تو درکنار اس کو سرسری طور پر پڑھنے کا بھی وقت نہ نکال سکے۔ چنانچہ اس مضمون میں اگر کوئی غلطی ہے تو اُس کی ذمہ داری راقم الحروف پر ہے، جس کے لیے یہ عاجز اللہ تعالیٰ سے عفو کا طالب ہے۔ اگر صواب ہے تو وہ منجانب اللہ ہے۔ اس پہلی قسط میں ”شُرک فی الذّات“ کی بحث مکمل ہو گئی ہے اب اِنْ شَاءَ اللہ دو اقساط میں ”شُرک فی الصفات“ اور ”شُرک فی الحقوق“ کے مباحث بیان ہوں گے۔ (جمیل الرحمن)

خطبہ مسنونہ، تلاوت آیات اور دعا کے بعد :-

حضرات و خواہین!

ہمارے دین کی تعبیر کے لیے اگر کسی ایک اصطلاح کی ضرورت ہو جو اُس کی پوری حقیقت کو محیط اور اُس کے مجملہ مقتضیات اور پہلوؤں پر حاوی ہو تو وہ اصطلاح یہ ہے کہ ہمارا دین — دینِ توحید ہے، اور اس دین میں سب سے بڑا گناہ، سب سے بڑا جرم اور سب سے بڑی مصیبت جو قطعی ناقابلِ عفو ہے، وہ شرک ہے۔ یہ ایک ایسی حقیقت ہے جس کو بیان کرنے کی چنداں ضرورت نہیں، ہر مسلمان اس سے واقف ہے۔ میرا ذاتی احساس یہ ہے کہ ہر ضریعہ خوبی، جھلائی اور نیکی چاہے

وہ عمل کی ہو، سیرت کی ہو، کردار کی ہو، علم اور نظریہ و خیال کی ہو وہ درحقیقت نقطہ توحید ہی کا پھیلاؤ ہے اور ہر گرامی، نریخ، کچی اور معصیت و ضلالت، چلے وہ اخلاق و کردار کی ہر جگہ وہ نظریہ و خیال اور علم و فکر کی ہو، اُس کے ڈانٹے کہیں نہ کہیں شرک سے جلتے ہیں۔ گویا ہمارا دین بقول علامہ اقبال کیا ہے؟ ”فقط اک نقطہ ایمان کی تفسیریں“ پس معلوم ہوا کہ ایک نقطہ توحید کا پھیلاؤ ہی ہمارا دین، دین اسلام ہے۔ اور اس اُصول کے تحت کہ :-

تَعْرِفُ الْأَشْيَاءَ بِأَصْدَادِهَا؛ یعنی اشیاء کی صحیح معرفت اُن کی ضد کی پہچان سے حاصل ہوتی ہے۔ تو علم توحید کے حصول کا ایک ذریعہ یہ بھی ہے کہ شرک اور اُس کی جگہ اقسام کی معرفت حاصل ہو جائے اور انسان یہ جان لے کہ یہ شرک کن کن صورتوں میں عداؤت ہوتا ہے اور کیسے کیسے بھیس بدل کر آتا ہے۔ کن کن راستوں سے توحید کی پونجی پر ڈاکہ ڈالتا ہے۔ چنانچہ شرک کے مکمل فہم کے حصول کے بعد ہی کسی مسلمان کے لیے ممکن ہو جائے گا کہ وہ اپنی حقیقی اور بیش بہا متاع ایمان کی حفاظت کر سکے۔ جہاں تک شرک کی مذمت کا تعلق ہے میں سمجھتا ہوں کہ اس پر مجھے آپ کا کچھ وقت لینے کی ضرورت نہیں ہے۔ میرا ذاتی احساس یہ ہے کہ ہر مسلمان کی گھٹی میں یہ بات موجود ہے کہ وہ شرک کو ایک مذموم شے مانتا ہے۔ اُس کو مغالطہ لاحق ہو سکتا ہے، غلط فہمی ہو سکتی ہے کہ وہ شرک کی کسی نوع کو شرک ہی نہ سمجھ رہا ہو۔ پہچان ہی میں اُس سے تفصیل اور کوتاہی ہوئی ہو۔ لیکن مسلمان کا خمیر جس مٹی سے اُٹھتا ہے اور اُس کی گھٹی میں جو چیزیں پڑی ہوئی ہیں، اُن میں سے ایک شرک سے نفرت بھی ہے۔ اور وہ کوئی ایسا عمل نہیں کر سکتا جس کو وہ شعوری طور پر شرک سمجھتا ہو۔ شرک ناقابلِ عفو جرم ہے | اس اعتبار سے شرک کی مذمت میں مجھے دلیل قائم کرنے کی چنداں حاجت نہیں ہے۔ اس مقصد کے لیے سورہ نساء کی یہ آیت کفایت کرتی ہے جو اسی سورہ مبارکہ میں جگہ تقریباً ایک جیسے الفاظ میں وارد ہوئی کہ :-

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ
وَمَنْ يُشْرِكْ بِاللَّهِ فَقَدْ ضَلَّ ضَلَالًا
بَعِيدًا (نساء - ۱۱۶)

بے شک اللہ اس چیز کو نہیں بخشتے گا کہ اُس کا شرک ٹھہرایا جائے، اس سے نیچے جس کے لیے چاہے گا بخش دے گا اور جو اللہ کا شرک ٹھہرائے گا وہ بہت دور کی گرامی میں جا پڑا۔

مبادا کوئی غلط فہمی راہ پا جائے اس لیے عرض کرنا ہوں کہ اس ارشاد کو کہ ”شرک کے سوا سب کو پھینکا ہو سکتا ہے“ کھلا لائیسنس نہ سمجھ لیا جائے کہ اب گھٹی چھوڑ دی گئی ہے، کھلا وعدہ حاصل ہو گیا ہے

لہذا شرک کے علاوہ جو چاہو کرو، یہ مطلب ہرگز نہیں ہے فرمایا گیا ہے کہ: **وَلْيَعْرِضُوا مَا دُونَ ذَلِكَ لِعَمَلِهِمْ تَشَاءُوا**۔ یہاں اُمید ضرور دلائی گئی ہے کہ اللہ جس کے لیے چاہے گا دوسرے گناہ مہربان فرمادے گا۔ پس دوسری معصیتوں اور نافرمانیوں سے بچنے کی پوری کوشش لازمی رہلا بری ہے۔ البتہ شرک و گناہ ہے، وہ مجرم ہے جس کے لیے واضح طور پر اعلان کر دیا گیا کہ یہ ناقابلِ عفو و معافی ہے۔

حضرت ابراہیمؑ کی خاص صفت

آپ کو معلوم ہے کہ قرآن مجید میں حضرت ابراہیم علیہ السلام کا بار بار ذکر آیا ہے۔ حضرت ابراہیمؑ ابو الانبیاء ہیں، امام اتاس ہیں، خلیل اللہ ہیں لیکن اکثر و بیشتر قرآن مجید میں ان کے ذکر کے آخر میں یہ الفاظ آتے ہیں کہ: **وَمَا كَانَ مِنَ الْمُشْرِكِينَ** اور وہ مشرکوں میں سے نہ تھا۔ میرا ذاتی احساس یہ ہے کہ حضرت ابراہیمؑ کی شرک سے برائت وہ سب سے اعلیٰ و بلند وبالاستد ہے جو اللہ تعالیٰ کی طرف سے ملی ہے۔ اسی بات سے یہ نتیجہ نکلتا ہے کہ ایک انسان کے لیے سب سے اوجھا تصدیق نامہ اور سند (CERTIFICATE AND TESTIMONIAL)۔ اللہ تعالیٰ کی جناب سے یہی ہے کہ وہ خود اُس کے مشرک ہونے کی نفی فرمادے: **وَمَا كَانَ مِنَ الْمُشْرِكِينَ** اس سے یہ بھی اندازہ ہوتا ہے کہ شرک کے کسی ذریعہ اور وجہ کی اُودگی سے اپنے دامن کو بچانا کس قدر مشکل کام ہے۔ اسی مفہوم کو علامہ اقبال نے یوں ادا کیا کہ

براہمی نظر پیدا مگر مشکل سے ہوتی ہے
ہوں چھپ چھپ کے سینوں میں ناپتی ہر تصویر
یہ صلاحیت کہ انسان پہچان لے کہ شرک کیا ہے اور اُس کی اقسام، اُس کے بھیس اور روپ
کیا کیا ہیں، اس شعر کے مصداق ہے

بہرنگے کہ خواہی جامہ سے پوش
من اندازِ قدرتِ رامی شناسم
”تم جس رنگ کا چاہو لباس پہن لو! میں تم کو تمہارے قد سے پہچان لوں گا“ اسی طریقہ سے شرک کی ایسی معرفت اور ایسی پہچان ایک بندہ مومن کے لیے ضروری ہے کہ خواہ وہ کیسے ہی بھیس بدل کر آئے، کیسی شکلیں اختیار کرے، مسلمان اُس کو پہچان لے۔ وہ جان لے کہ شرک کی میاں کس لبادے میں مستور ہے، یہ شراب کس نبی بوتل اور نئے لیبل کے ساتھ آئی ہے لیکن اپنی جگہ امر واقعہ یہ ہے کہ شرک کی لعنت و معصیت کی پہچان آسان کام نہیں اور نہ بہر کس و نا کس کے بس کاروگ ہے۔ یہ ایسی ہڈی بلا، اور ایسے بھیس بدل کر متاعِ ایمان پر چھاپا مارتی ہے کہ بغیر محسوس اللہ

غیر شعوری طور پر خود اہل ایمان اور مدعیانِ توحید کی اکثریت کے لیے بھی اُس کی چھوٹ سے بچنا مشکل ہو جاتا ہے، جیسا کہ سورہ یوسف میں فرمایا:

وَمَا يُؤْمِنُ أَكْثَرُهُمْ بِاللَّهِ إِلَّا
 وَهُمْ مُشْرِكُونَ ۝ (آیت ۱۰۶)

”اور اُن (مدعیانِ ایمان) میں سے اکثر اللہ
 پر (حقیقی و کامل توحید کے ساتھ) ایمان

نہیں رکھتے (ایمان رکھتے ہیں) مگر اس طرح کہ ساتھ ہی اس کے شریک بھی ٹھہرائے ہوئے ہیں۔“
 اس آیت کریمہ سے شرک کی ہمہ جہتی اور ہم گیری کا اندازہ ہوتا ہے۔ درحقیقت شرک توحید کی ضد ہے اور شیطان کا سب سے بڑا حال اور سب سے بڑا فریب ہے جس سے وہ کھلے مشرکوں کے مقابلے میں مدعیانِ توحید کو شکار کرنے کے لیے اپنے ہتھکنڈے استعمال کرتا ہے۔

اقسامِ شرک کا استقصاء | حضرت عمر فاروق رضی اللہ تعالیٰ عنہ کے متعلق کتب سیر میں

یہ واقعہ بیان ہوا ہے کہ اُن کے سامنے کسی شخص کے زہد و تقویٰ اور عبادت و برہ کی تعریف ان الفاظ میں کی گئی کہ: ”وہ جانتا ہی نہیں کہ گناہ کیا ہے“ تو حضرت عمر فاروق نے فرمایا کہ: ”ایسے شخص کا گناہ میں مبتلا ہونے کا بہت زیادہ احتمال و امکان ہے، چنانچہ شرک کا لعنت اور شیطان کے اس فریب سے بچنے کی واحد صورت یہ ہے کہ اقسامِ شرک کا استقصاء کیا جائے، اُس کی معرفت حاصل کی جائے۔ اُس کے ہر جیس اور روپ کو سمجھا جائے تاکہ اُس سے محفوظ و مامون رہنے کی ہر مسلمان شعوری طور پر کوشش کر سکے۔“

لہذا میری آج کی گفتگو کا اصل موضوع اقسامِ شرک ہے۔ شرک کی قسموں کو مختلف انداز و اسلوب سے بیان کرنے کی کوششیں ہر دور میں کی جاتی رہی ہیں۔ مثلاً بیان کیا جاتا ہے کہ ایک شرک اعتقادی ہوتا ہے اور ایک شرک عملی ہوتا ہے۔ یعنی شرک کی بڑی بڑی دو اقسامِ شعبیں کی جاتی ہیں۔ ایک شرک اعتقادی دوسرا شرک عملی۔ ایک تقسیم یہ بھی کی گئی ہے کہ کچھ شرک جلی ہوتے ہیں اور کچھ شرک خفی ہوتے ہیں یعنی شرک جلی اور شرک خفی۔ میں جس نزع پر اقسامِ شرک کا ایک خاکہ آپ کے سامنے رکھنا چاہتا ہوں وہ اُن تقسیموں سے قدرے مختلف ہے۔ میں اپنے مطالعہ خاص کر قرآن مجید میں غور و تدبیر کے نتیجے میں جہاں تک سمجھا ہوں وہ یہ ہے کہ شرک کی تین نمایاں ترین اقسام ہیں :-

شرک کی تین اقسام | ایک شرک ہے، شرک فی الذات، دوسرا شرک ہے، شرک فی الصفا

اور تیسرا شرک ہے، شرک فی الحقوق جسے شرک فی العبادت بھی کہا جاسکتا ہے۔

شُرک فی الذّات یہ ہے کہ خدا کی ذات میں کسی کو اُس کا ساتھی، اُس کا ہمسرا، اُس کا ہم کفو، اُس کا ہم پلہ، اُس کا نند اور اُس کا ضد بنا دیا جائے۔ یہ عمریاں ترین شرک ہے، بدترین شرک ہے، سب سے گھناؤنا شرک ہے۔ اس کی ایک تعبیر یوں بھی کی جاسکتی ہے کہ اللہ تعالیٰ کو اُس کے مقام اور رفیع درجائی سے گرا کر اُس کو مخلوق کی صفت میں لاکھڑا کیا جائے۔ یا مخلوق میں سے کسی کو اُس کا اُس کو اللہ تبارک و تعالیٰ عزوجل کے برابر لاکھڑا یا جائے۔

شُرک فی الصفات یہ ہے کہ خدا کی صفات میں مخلوقات میں سے کسی کو اُس کا ہمسرا بنا دیا جائے، مشابہت پیدا کر دی جائے، جو اللہ کی صفات میں سے کسی مخلوق کے لیے بھی کوئی ابدی صفت تسلیم کر لی جائے۔ مخلوقات میں سے بھی کسی کو رازق، خالق، سمیع و بصیر، مولا، دستگیر، حامی و ناصر اور حاضر و ناظر بالفعل وبالذات مان لیا جائے۔ صفاتِ الہی کے لیے دیوتا اور دیویاں گھڑی جائیں مظاہر قدرت کو آزا دانہ تصرف اور نفع و ضرر پہنچانے والا تسلیم کر لیا جائے۔

شُرک فی المحقوق یہ ہے کہ خدا کے حقوق میں سے کسی حق میں مخلوقات میں سے کسی کو اللہ کے برابر لاکھڑا دیا جائے، براجمان کر دیا جائے۔ اللہ تعالیٰ کا حق ہے کہ صرف اُس کی اطاعت کی جائے اور اُس کی اطاعت کے دائرے میں مخلوقات میں سے اُن کی اطاعت کی جائے، جن کی اطاعت کا اللہ نے حکم دیا ہے۔ اور اُسی حد تک کی جائے جس حد تک اطاعت کا حکم ہے۔ اللہ کا حق ہے کہ صرف اُس کی عبادت کی جائے، صرف اُس سے دعا کی جائے۔ اللہ کا حق ہے کہ ہر قسم کے مراسم عبودیت اُس کے لیے بجا لائے جائیں۔ اللہ کا حق ہے کہ عرف اُس سے محبت کی جائے اور مخلوقات میں سے ہر ایک کی محبت اللہ کی محبت کے تابع ہو۔ اللہ کا حق ہے کہ خوف و رجا اور ایم و امید صرف اُس کی ذات سے وابستہ ہو۔ اللہ کی اطاعت سے آزاد کسی کی اطاعت کرنا، اللہ کے سوا مخلوقات میں سے کسی کے لیے مراسم عبودیت بجالانا جیسے کسی اور کے لیے رکوع و سجود، نذر و نیاز، کسی اور سے طلبِ اعانت و حمایت کرنا۔ اللہ کے برابر اُس سے زیادہ مخلوق میں سے کسی سے محبت کرنا اور اللہ کے ساتھ ہی مخلوقات میں سے کسی کے ساتھ توقعات کی وابستگی کرنا، یہ تمام افعال و اعمال اور نظریات و معتقدات شرک فی المحقوق ہیں۔

اسی شرک فی المحقوق کی تعبیر کے لیے دوسری اصطلاح ہے شرک فی العبادۃ چونکہ جب اللہ تعالیٰ کے جملہ حقوق کو جمع کیا جائے تو وہ حقوق فی العبادۃ قرار پائیں گے۔ چنانچہ قرآن مجید میں فرمایا گیا کہ: **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝** ” میں نے جنوں اور انسانوں کو

نہیں پیدا کیا مگر صرف اس لیے کہ وہ میری عبادت کریں۔ ایک جگہ فرمایا: وَلَا تُشْرِكْ بِعِبَادَةِ رَبِّهِ أَحَدًا ۝ اور عبادت میں اپنے رب کے ساتھ کسی اور کو شریک نہ کرے۔ شرک فی العبادت ایک ایسی جامع اصطلاح ہے کہ شرک فی الحقوق کے جملہ پہلوؤں کا اس ایک اصطلاح میں پورا احاطہ ہو جاتا ہے۔

تین اہم عنوانات | اقسام شرک کو سمجھنے کے لیے یہ تین عنوانات اپنے ذہن کی لوح پر کندہ کر لیجیے۔ چونکہ ان ہی کے صحیح شعور و فہم اور ادراک پر ہمارے دین کی اساس یعنی توحید کی صحیح معرفت کا انحصار اور دار و مدار ہے۔ اس کی اہمیت کا اندازہ اس بات سے لگایا جا سکتا ہے کہ جس کلمہ شہادت کی ادائیگی سے ہم مسلمان قرار پاتے ہیں اُس کا پہلا جزو لَا إِلَهَ إِلَّا اللَّهُ ہے۔ اس میں توحید کے اثبات سے قبل ہر قسم کے معبودات کی نفی ہے۔ عربی قاعدے کے مطابق یہاں لَا نفی جنس ہے۔ یعنی پہلے ہر نوع اور ہر قسم کے شرک سے برأت کا اظہار ہے اور پھر اللہ کی توحید کا اقرار و اعلان ہے۔ اسی بات کو سورہ بقرہ کی آیت نمبر ۲۵۶ میں اس اسلوب سے بیان فرمایا گیا کہ: فَمَنْ شَكَرْ بِالطَّاعُونَ وَيُؤْمِنُ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لِأَنَّ انْفِصَامَ لَهَا ط ۝ پس جس نے طاعت کا انکار کیا اور اللہ پر ایمان لایا اُس نے مضبوط رسی پکڑ لی جو ٹوٹنے والی نہیں۔ یہاں طاعت کا کفر و انکار ایمان باللہ پر مقدم کیا گیا طاعت ہر اُس نظریہ و خیال، فکر و علم اور عمل و فعل کو کہا جاتا ہے جو شیطان کے وساوس و اغوا کی وجہ سے ظہور پذیر ہوں گے یا شرک کی ایک تعبیر اطاعت طاعت بھی ہے، جس سے مراد شیطان کی پیروی ہے۔

شرک فی الذات

جیسا کہ میں عرض کر چکا ہوں کہ خدا کی ذات میں کسی کو سا بھی بنا لینا، اُس کا ہم جنس قرار دے لینا، ہم نوع بنا لینا، کفو اور نرد و ضد اور مقابل قرار دے لینا، یہ سب سے زیادہ گستاخاں اور عُریا ترین شرک ہے۔ دنیا میں اس شرک فی الذات کی دو شکلیں رائج رہی ہیں۔ ان میں سے جو بدترین شکل اور سب سے گستاخی صورت ہے، اُس کو تاریخ کی بواغیچہ کہیے یا انسان کی انتہائی بد قسمتی کہ یہ شکل اُن قوموں نے اختیار کی جن کی نسبت انبیائے کرام کی طرف سے یعنی کسی کو خدا کا بیٹا یا بیٹی قرار دے لینا۔ کسی کو خدا کا بیٹا یا بیٹی قرار دینے کے معنی ہیں کہ وہ خدا کا ہم جنس اور کفو ہو گیا، ہم کفو اور ہم جنس ہوا تو گویا وہ خدا کی ذات میں اُس کا سا بھی اور

شریک ہو گیا۔ پنجابی زبان میں جو لفظ شریک آتا ہے تو یہ لفظ اس مفہوم کو بالکل صحیح ادا کرتا ہے کہ قریبی رشتہ داری کی بنیاد پر ہی شریک ہوتا ہے۔ اور پھر ہر شریک یہ استحقاق رکھتا ہے کہ وہ اپنے قرابت دار کے بالکل برابر ہو۔ گاؤں میں کچھ لوگ تو وہ ہوتے ہیں جو پودھریوں سے کوئی قرابت اور خون کا تعلق نہ ہونے کی وجہ سے اچھی طرح سمجھتے ہیں کہ ہم ان چودھریوں سے کم تر ہیں۔ لیکن جو کسی چودھری کا چچا زاد بھائی یا اسی قبیل کا کوئی قرابت دار ہوگا تو وہ اسی نسبت سے چودھری سے اپنے رشتہ داری کے تعلق کا دعویٰ دار ہوگا اور اس کو اپنا اور خود کو اس کا شریک، اُس کا ہمسرا اور ہم پلہ سمجھے گا اور یہ سمجھنا غلط بھی نہیں ہوگا، وہ ہر اعتبار سے اُس کا بند اور ضد ہی ہے۔ لہذا یہ شرک کے لفظ عوامی سطح پر شرک فی الذات کو سمجھنے کے لیے قریب ترین مفہوم ادا کرتا ہے۔

شرک فی الذات میں مُبتلا اقوام | اللہ تعالیٰ کے بیٹا، بیٹی کا یہ تصور، جیسا کہ میں نے

عرض کیا، بد قسمتی سے ان اقوام و اہم اور مل میں پیدا ہوا جو خود کو کسی جلیل القدر نبی و رسول سے منسوب کرتی ہیں۔ **یہود** :- یہود نے حضرت عزیر علیہ السلام کو خدا کا بیٹا قرار دیا :-
 قَالَتِ الْيَهُودُ عِزْرًا ابْنُ اللَّهِ :- اور یہود نے کہا کہ عزیر اللہ کے بیٹے ہیں۔ ویسے

مذہب یہود کی تاریخ کے مطالعے سے معلوم ہوتا ہے کہ تمام یہودیوں کا یہ عقیدہ نہیں رہا۔ البتہ ان میں کچھ فرقے ایسے رہے ہیں جو اس عقیدے میں راسخ تھے۔ **نصاری** :- اس معاملہ میں بدترین خرابی نصاریٰ میں پیدا ہوئی اور اس ضلالت و گمراہی نے اپنی انتہا تک نصاریٰ میں نفوذ کیا۔ وہ شخص جسے سینٹ پال کہا جاتا ہے لیکن جسے درحقیقت شیطان پال کہنا چاہیے یہودی تھا اور اُس نے بڑی عیاری و مکاری کے ساتھ نصرائیت قبول کی تھی۔ اس کے ہاتھوں دین عیسوی مسخ ہوا اور اس میں وہ مکروہ عقاید داخل کیے گئے جنہوں نے اس عریاں ترین شرک کی صورت اختیار کی کہ حضرت مسیح علیہ السلام کو صرف خدا کا بیٹا نہیں بلکہ خدا کا صُلبی بیٹا قرار دے دیا گیا :- قَالَتِ النَّصْرَى الْمَسِيحُ ابْنُ اللَّهِ ذَلِكُمْ تَوَلَّوْا جِهْمَ لَيْسَ هُنَّ قَوْلَ الَّذِينَ كَفَرُوا مِنْ قَبْلُ قَاتَلَهُمُ اللَّهُ اَنَّى يُؤْفَكُونَ ۝

اور نصاریٰ نے کہا مسیح اللہ کے بیٹے ہیں :- ”یہ ان کے منہ کی بناوٹی

باتیں ہیں، لگے اگلے کافروں کی سی باتیں بنانے۔ اللہ اُن کو عارت کرے، کہاں (اور کیسے) بہک گئے (اور گمراہ ہو گئے) ہیں۔“ اس آیت میں تو حضرت مسیح علیہ السلام کو ابن اللہ قرار دینے

پر گرفت کی گئی ہے۔ اس مضمون سے متعلق قرآن کریم میں چند دوسری آیات بھی ہیں لیکن خاص طور پر حضرت مسیح علیہ السلام کو اللہ تعالیٰ کا ٹھہری بیٹا قرار دینے پر تو متعدد آیات میں اللہ تعالیٰ کے غضب کا اظہار ہوا ہے۔ چنانچہ سورہ مریم میں اس غیظ و غضب کا اظہار پورے عروج پر ہے۔ اس سے زیادہ عتقے کا اظہار کہیں اور نظر نہیں آتا۔ فرمایا :-

اور کہتے ہیں کہ خدائے رحمن نے اولاد بنا رکھی ہے۔ یہ تم نے ایسی سنگین بات کہی ہے کہ قریب ہے کہ اس سے آسمان پھٹ پڑیں زمین شق ہو جائے اور پہاڑ دھمکے کے ساتھ گر پڑیں کہ انہوں نے خدا کی طرف اولاد کی نسبت کی اور یہ بات خدا کے شایان نہیں ہے کہ وہ اولاد بنا۔ آسمانوں اور زمین میں جو بھی ہیں سب خدائے رحمن

وَقَالُوا اتَّخَذَ الرَّحْمَنُ وَلَدًا
لَقَدْ سَمِعْتُمْ شَيْئًا اِذَا هُ تَكَذَّبَ السَّمَوَاتُ
تَيَقَطَّرْنَ مِنْهُ وَتَنْشَقُّ الْاَرْضُ
وَتَخِرُّ الْجِبَالُ هَدًا ا هَا ن دَعَوْا
لِلرَّحْمٰنِ وَلَدًا وَا مَا يَنْبَغِي لِلرَّحْمٰنِ اَنْ يَتَّخِذَ
وَلَدًا اِنْ كُلُّ مَنْ فِي السَّمٰوٰتِ وَالْاَرْضِ
اِلَّا اَتَى الرَّحْمٰنِ عَبْدًا (آیات ۸ تا ۱۳)

کے حضور بندے ہی کی حیثیت سے حاضر ہوں گے۔

سورہ بنی اسرائیل کی آخری آیت میں اس باطل عقیدے کی تردید ان الفاظ میں فرمائی گئی ہے :-

اور کہو کہ شکر کا سزاوار ہے وہ اللہ جس کے نہ کوئی اولاد ہے اور نہ اُس کی پادشاہی میں اُس کا کوئی ساھی ہے اور نہ اُس کو ذلت سے بچانے کے لیے کسی مددگار کی حاجت ہے

وَقُلِ الْحَمْدُ لِلّٰهِ الَّذِي لَمْ يَتَّخِذْ
وَلَدًا وَا لَمْ يَكُنْ لَهُ شَرِيكٌ فِى الْمُلْكِ
لَمْ يَكُنْ لَهُ وِجْهُ مِّنَ الدِّنِّ وَا كَتَبَ كُ
تَكْوِيْنًا (آیت ۱۷)

اور اُس کی بڑائی بیان کرو جیسا کہ اُس کا حق ہے !!

سورہ کہف میں نبی اکرم صلی اللہ علیہ وسلم کی بعثت کے مقاصد میں سے ایک مقصد عیسائیوں کے اس باطل عقیدے پر کہ اللہ تعالیٰ نے کسی کو اپنا بیٹا بنا یا ہے، اُن کو آگاہ و خبردار کرنا بھی بیان کیا گیا ہے۔ اس اسلوب میں بھی اللہ تعالیٰ کی نادراضکی، اُس کی بیزاری اور اُس کا غیظ و غضب چلکا پڑ رہا ہے، چنانچہ فرمایا :-

اور اُن لوگوں کو جو کہتے ہیں کہ خدائے اولاد بنائی ہوئی ہے، آگاہ کر دے۔ اُن کو اس باب

وَيُنذِرُ مَا الَّذِيْنَ قَالُوْا اتَّخَذَ اللّٰهُ
وَلَدًا مَا لَهُمْ بِهِ مِنْ عِلْمٍ وَّا لَّذٰلِكَ جَوْدٌ

كَبُرَتْ كَلِمَةً تَخْرُجُ مِنْ أَفْوَاهِهِمْ
اِنَّ يَقُولُونَ اِلَّا كَذِبًا ۝ (آیت ۴-۵)

میں کوئی علم نہیں، نہ اُن کو نہ اُن کے آباؤ
اجداد کو۔ نہایت ہی سنگین بات ہے جو اُن کے
موتوں سے نکل رہی ہے۔ یہ محض جھوٹ ہے جو وہ یک دہے ہیں۔

قرآن مجید میں حضرت مسیح علیہ السلام کو خدا کا بیٹا قرار دینے کے باطل عقیدے کی مختلف مقامات
پر مختلف اسالیب سے تردید کی گئی ہے۔ چنانچہ سورہ یونس میں فرمایا :-

قَالُوا اتَّخَذَ اللَّهُ وِلْدًا سُبْحٰنَهُ

یہ کہتے ہیں کہ خدا کے اولاد ہے۔ وہ ایسی باتوں

هُوَ الَّذِي لَهُ مَا فِي السَّمٰوٰتِ وَمَا فِي

سے پاک ہے، وہ بے نیاز ہے۔ جو کچھ آسمانوں

اَلْاَرْضِ اِنْ عِنْدَكُمْ مِنْ سُلْطٰنٍ بِهٰذَا

اور کچھ زمین میں ہے سب اسی کہتے۔ تمہارے

اَتَعْمَلُونَ عَلٰی اللّٰهِ مَا لَا تَعْلَمُونَ ۝

پاس اس بات کی کوئی دلیل نہیں ہے۔ کیا تم اللہ

(آیت : ۶۸)

پر وہ بات لگاتے ہو، جس کا تم علم نہیں رکھتے۔

سورہ مریم کی ایک آیت اور سن لیجیے ! فرمایا :-

مَا كَانَ لِلّٰهِ اَنْ يَّتَّخِذَ مِنْ وَّلَدٍ

خدا کے شایان نہیں کہ وہ کوئی اولاد بنا لے۔

سُبْحٰنَهُ اِذَا قَضٰى اٰمْرًا فَاِنَّمَا يَقُوْلُ

وہ پاک ہے۔ جب وہ کسی امر کا فیصلہ کر لیتا ہے،

لَهُ كُنْ فَيَكُوْنُ ۝ (آیت : ۳۵)

تو بس اُس کو فرماتا ہے کہ ہو جا، تو وہ ہو جاتا ہے

حضرت عیسیٰ اور حضرت یحییٰ کی معجزانہ پیدائش | عیسیٰ اور حضرت مسیح علیہ السلام کی

صرف خرق عادت اور معجزانہ پیدائش کی وجہ سے اُن کو خدا کا بیٹا قرار دے بیٹھے۔ حالانکہ حضرت یحییٰ

علیہ السلام کی پیدائش بھی ایک معجزے اور خرق عادت سے کم نہیں۔ چونکہ اُن کے والد حضرت زکریا

علیہ السلام، اُن کی پیدائش کے وقت انتہائی بوڑھے ہو چکے تھے اور اُن کی والدہ نہ صرف بوڑھی

تھیں بلکہ ساری عمر بانجھ رہیں۔ جیسا کہ اللہ تعالیٰ نے قرآن مجید کی دو سورتوں، سورہ آل عمران اور

سورہ مریم میں حضرت عیسیٰ علیہ السلام کی معجزانہ پیدائش کے ذکر سے قبل حضرت یحییٰ علیہ السلام کی ولادت

کا ذکر فرما کر اس نکتے کو واضح فرمایا ہے۔

ابن اور ولد کا فرق | آگے گفتگو سے قبل میں چاہتا ہوں کہ لفظ ابن اور لفظ ولد کے فرق

کو واضح کر دوں۔ عربی زبان میں ابن کا لفظ کسی دوسری نسبت کو ظاہر کرنے کے لیے بھی استعمال

ہوتا ہے جیسے ابن السبیل، لفظی معنی ہوں گے ”راستے کا بیٹا“ حالانکہ سب جانتے ہیں کہ اس سے

مراد مسافر لیا جاتا ہے۔ چونکہ مسافر کو راستے سے ایک گہری اور قریبی نسبت ہوتی ہے۔ اسی طرح پہرہ

جب اپنے آپ کو کہتے تھے: نَحْنُ اَبْنَا اللّٰهِ وَآبَاؤُنَا تُوَسِّعُ عَلَيْنَا مَا نَشَاءُ لَكَ جِبَالٌ مِّمَّا يَتَّخِذُ الْوُدَّ حِجَابًا وَيَحْتَسِبُ عِبَادَ اللّٰهِ اَنْ يُدْعَوْا لِلْحَاجِلِ مِثْلَ النّٰجِلِ اِنَّ عِبَادَ اللّٰهِ لَشَرِيفٌ اَعْيُنًا لّٰكِن يَرَوْنَ اللّٰهَ وَنُورًا كَاذِبًا ۝۱۰۸

جب اپنے آپ کو کہتے تھے: نَحْنُ اَبْنَا اللّٰهِ وَآبَاؤُنَا تُوَسِّعُ عَلَيْنَا مَا نَشَاءُ لَكَ جِبَالٌ مِّمَّا يَتَّخِذُ الْوُدَّ حِجَابًا وَيَحْتَسِبُ عِبَادَ اللّٰهِ اَنْ يُدْعَوْا لِلْحَاجِلِ مِثْلَ النّٰجِلِ اِنَّ عِبَادَ اللّٰهِ لَشَرِيفٌ اَعْيُنًا لّٰكِن يَرَوْنَ اللّٰهَ وَنُورًا كَاذِبًا ۝۱۰۸

وہ خود کو خدا کے بیٹے قرار دیتے تھے بلکہ اُن کا مفہوم و مقصود یہ ہوتا تھا کہ ہم خدا کے ساتھ ایک قرب کی نسبت رکھتے ہیں۔ ہمارا خدا سے گہرا تعلق ہے ہم اس کو ایسے محبوب و عزیز ہیں جیسے باپ کو اُس کے بیٹے عزیز و محبوب ہوتے ہیں۔ انا جبل میں اگرچہ حضرت عیسیٰ علیہ السلام کے لیے ابن کا لفظ استعمال ہوا ہے لیکن اول تو یہ تمام موجودہ انا جبل محرف ہیں۔ دوسری بات قابلِ غور یہ ہے کہ ہو سکتا ہے کہ لفظ ایک خصوصی نسبت کے لیے استعمال ہوا ہو۔ چونکہ پوری نوحِ انسانی کے لیے بھی ان ہی انا جبل میں اِن اللہ استعمال ہوا ہے، کیا عیسائی اس سے یہ مراد لے سکیں گے کہ ساری نسلِ انسانی اللہ کی اولاد ہے۔ البتہ لفظ وَلَدٌ صلبی بیٹے کے لیے ہی بولا جاتا ہے اور وَلَدٌ کے معنی ہوں گے "جنا ہوا"۔ چنانچہ عیسائی اس معنی میں حضرت عیسیٰ علیہ السلام کو خدا کا صلبی بیٹا قرار دیتے تھے اور دیتے ہیں: قَالُوا اتَّخَذَ اللّٰهُ وَلَدًا ۝۱۰۹ سے مراد اُن کا یہی باطل عقیدہ ہے۔ انسان کی پوری تاریخ میں عیسائی وہ اُمت ہے جس نے شرک فی الذّات کی یہ گھناؤنی اور عریاں ترین ضلالت اختیار کی ہے:

اللّٰهُ تَعَالٰی كَاغْظِیْوَ غَضَبٍ | جیسا کہ میں عرض کر چکا کہ اس عقیدے پر اللہ تعالیٰ کا جس قدر غیظ و غضب بھرا ہے پورے قرآن مجید میں ایسا غصہ اور کہیں نظر نہیں آتا۔ سورہ مريم کی آیات ۸۸ تا ۹۳ پھر ذہن میں تازہ کیجئے جہاں یہ غصہ پورے عروج پر ظاہر ہوا ہے اور یہ اس لیے کہ شرک

کی یہ بدترین اور عریاں ترین صورت ہے:

وَقَالُوا اتَّخَذَ الرَّحْمٰنُ وَلَدًا ۝۱۰۹ لَقَدْ جِئْتُمْ شَيْئًا اِدًّا ۝۱۱۰ كَذٰلِكَ سَخَّرَ اللّٰهُ لِمَنْ يَشَاءُ اٰیٰتِہٖ لَعَلَّہُمْ يَرْجِعُوْنَ ۝۱۱۱

وَمَا يَتَّبِعُنِيْ لِلرّٰحِمٰنِ اَنْ يُّتَّخَذَ وَلَدًا ۝۱۱۲ اِنْ كُلُّ مَنْ فِي السَّمٰوٰتِ وَالْاَرْضِ اِلَّا اَتِي الرَّحْمٰنِ عَبْدًا ۝۱۱۳

اور کہتے ہیں کہ خدائے رحمن نے اولاد بنا رکھی ہے۔ یہ تم نے ایسی سنگین بات کہی ہے کہ قریب ہے کہ اُس سے آسمان پھٹ پڑیں، زمین شق ہو جائے اور پہاڑ دھلکے کے ساتھ گر پڑیں کہ انہوں نے خدا کی طرف اولاد کی نسبت کی۔ اور یہ بات خدا کے شایان نہیں ہے کہ وہ اولاد بنا لے۔ آسمان اور زمین میں جو بھی میں سب خدائے رحمن کے حضور بندے ہی کی حیثیت سے حاضر ہوں گے۔

سُوْرَةُ اَخْلَاصِ كَا مَقَامٍ | آپ کو معلوم ہے کہ نبی اکرم صلی اللہ علیہ وسلم نے سُوْرَةُ اَخْلَاصِ کو ثلثِ قرآن قرار دیا ہے۔ اس سورہ کا یہ مقام اس وجہ سے ہے کہ اس میں توحید کا اثبات اور

شُرک کا ابطال خاص اس پہلو سے بھی ہے کہ اللہ کا کوئی ولد اور کفو ہو یا وہ کسی کا ولد ہو۔
 قُلْ هُوَ اللَّهُ أَحَدٌ ۝ اللَّهُ الصَّمَدُ ۝
 لَمْ يَلِدْ ۝ وَ لَمْ يُولَدْ ۝ وَ لَمْ يَكُن لَّهُ
 كُفُوًا أَحَدٌ ۝
 (اے نبی!) کہہ دیجئے کہ وہ اللہ ہے ہمہ اور کیا
 ہے۔ اللہ باہم ہے۔ نہ وہ باپ ہے، نہ وہ بیٹا، نہ
 کوئی اُس کی برابر ہی کا ہے۔

ولد اور والد کا تعلق لامحالہ ایک دوسرے کو ایک دوسرے کا کفو، ہمسرا اور ہم پلہ بنا دیتا ہے۔ اور فنا و بقا کے سلسلے کی کڑی ہے۔ اولاد خاص کر بیٹا ایک شخص کی اپنی شخصیت کے تسلسل کا سبب ہوتا ہے انسان کو بیٹی کے مقابلے میں بیٹے اس لیے پسند میں کہ وہ جانتا ہے کہ مجھے تو فنا ہے لیکن میری نسل چلے میرا شخص اور نام باقی رہے۔ اب اگر خدا کا کوئی بیٹا مان لیا جائے تو گویا نعوذ باللہ انسان نے اُس کو بھی اپنے اوپر قیاس کر کے نہ صرف صاحب احتیاج مان لیا بلکہ منطقی طور پر اس کی فنا بھی مان لی۔ اس سے وہ اٹل اُمول اور وہ ارفع و اعلیٰ شان بالکل مجروح ہو گئی جو اللہ تعالیٰ کے ”الْحَيُّ الْقَيُّومُ“ اور ”هُوَ الْأَوَّلُ وَالْآخِرُ وَالظَّاهِرُ وَالْبَاطِنُ“ کے اسمائے حسنیٰ میں بیان ہوئی۔ اور جس کو سورہ رحمن میں اس طرح ظاہر فرمایا گیا: ”كُلُّ مَنۢ عَلَيۡهَا قَانٍ ۝ وَ يَبۡتَغِي وَجۡهَ رَبِّكَ ذُو الْعَرْسِ وَالۡاِكۡرَامِ ۝“ ہر چیز جو زمین پر ہے فنا ہو جانے والی ہے اور صرف تیرے رب کی جلیل و کریم ذات ہی باقی رہنے والی ہے۔ پس اللہ تبارک و تعالیٰ عز و جل پاک ہے، مُنۡزَہ ہے اس سے کہ اُس کا کوئی بیٹا ہو، وَ قَالُوا اتَّخَذَ الرَّحْمٰنُ وَكَدًا مِّنۢ بَدۡئِنَا ط

بنی اسمعیل آپ کو معلوم ہے کہ قریش تمام کے تمام حضرت اسمعیلؑ جیسے جلیل القدر نبی کی اولاد تھے۔ بلکہ اکثر عرب انجناب ہی سے نسلی تعلق رکھتے تھے۔ ان میں یہ شرک فی الذات دوسری شکل میں آیا۔ انہوں نے فرشتوں کو خدا کی بیٹیاں بنا ڈالا۔ اُن کے اس عقیدے پر قرآن مجید میں کچھ سترہ آء کا انداز و اسلوب بھی ہے جیسے ”اُن کی بات دیکھو کہ انہوں نے خدا کے لیے بیٹیاں الاٹ کیں اور اپنے لیے بیٹے۔ اپنے لیے تو اُن کو بیٹے پسندیں۔ اُن کے ہاں بیٹی پیدا ہوتی اُن کا منہ ٹک جاتا ہے۔“
 سورۃ النحل، سورۃ بنی اسرائیل اور سورۃ النجم میں اُن کی، اس احمقانہ عقیدے پر بڑے لطیف طنزیہ انداز میں گرفت کی گئی ہے۔ سورۃ النحل میں فرمایا:-

وَيَجْعَلُونَ لِلّٰهِ الْبَنَاتِ سُبْحٰنَہٗ
 وَلَهُمۡ مَا يَشْتَهُونَ ۝ وَاِذَا بُشِّرَ
 اَحَدُہُمۡ بِالْاُنثٰی ظَلَّ وَجْہُہٗ مُسْوَدًّا
 اور وہ اللہ کے لیے بیٹیاں ٹھہراتے ہیں وہ ان
 چیزوں سے پاک ہے، اور اُن کے لیے ہے
 جو وہ چاہیں۔ اور جب اُن میں سے کسی کو بیٹی

کی خوشخبری سنائی جاتی ہے تو اس کا چہرہ سیاہ
 بڑ جاتا ہے اور وہ کھٹا کھٹا رہتا ہے۔ وہ اس
 منحوس خبر پر لوگوں سے چھپا چھپا پھرتا ہے۔ سوچتا
 ہے کہ اس کو ذلت کے ساتھ کھچھوڑے یا اس کو مٹی

وَهُوَ كَبِيمٌ ۝ يَتَوَّأَمِي مِنَ الْقَوْمِ مِنَ
 سُوءِ مَا بُشِّرَبِهِ أَيُمْسِكُهُ عَلَىٰ هُونٍ
 أَمْ يَدُسُّهُ فِي التُّرَابِ أَلَا سَاءَ مَا
 يَحْكُمُونَ ۝ (آیات ۷۵ تا ۷۹)

میں دفن کر دے۔ افسوس کیا ہی بڑا فیصلہ ہے جو یہ کرتے ہیں۔

سورہ بنی اسرائیل میں فرمایا :-

کیا تمہارے رب نے تمہارے لیے تو مٹی سے
 کیے اور اپنے لیے فرشتوں میں سے بیٹیاں بنا
 لیں۔ یہ تو تم بڑی سنگین بات کہتے ہو۔

أَفَأَصْفَكُمْ رِجَالِكُمْ يَا لِبَنِينِ
 قَاتِلِ خَدَّ مِنَ الْمَلَائِكَةِ إِنَّا نَأْتِيهِمْ لَقَدْ
 لَتَقُولُونَ قَوْلًا عَظِيمًا ۝ (آیت ۷۴)

سورہ والتجم میں فرمایا :-

اب ذرا بتاؤ، تم نے کبھی اس لات اور
 اس عژی اور تیسری ایک اور دیوی منات
 کی حقیقت پر کچھ غور بھی کیا؟ کیا مٹی تمہارے
 لیے ہیں اور بیٹیاں خدا کے لیے؟ یہ تو بڑی

أَفَرَأَيْتُمُ اللَّاتَ وَالْعُزَّىٰ
 وَمَنَاةَ الثَّالِثَةَ الْأُخْرَىٰ ۝ أَلَكُمُ
 الذَّكْوٰوٰلَةُ الْأُنثَىٰ ۝ تِلْكَ إِذًا
 قِسْمَةٌ ضِيزَىٰ ۝

دھاندلی کی تقسیم ہوئی۔

(آیات ۱۹ تا ۲۲)

اس گفتگو کا خلاصہ یہ نکلا کہ شرک فی الذات کی یہ وہ صورتیں ہیں جو ان قوموں اور امتوں میں پیدا
 ہوئیں جن کی نسبت جلیل القدر انبیاء و رسل سے ہے۔

شرک فی الذات فلسفیانہ مذاہب میں | شرک فی الذات کی ایک دوسری صورت

وہ ہے جو ان اقوام و ملل میں پیدا ہوئی جن کے مذاہب کو فلسفیانہ مذاہب کہا جاسکتا ہے۔ ان
 مذاہب کی بنیاد وحی پر نہیں ہے یہ تو قرآن مجید کی تصدیق کے مطابق اللہ تعالیٰ کی کتابیں تورات اور انجیل
 یہود اور نصاریٰ کو بذریعہ وحی و نبوت و رسالت دی گئی تھیں۔ یہ دوسری بات ہے کہ ان امتوں
 نے تحریفات سے ان کتابوں کا کلیہ ہی بدل ڈالا۔ پھر وہ زبانیں بھی معدوم ہو گئیں جن میں یہ نازل
 ہوئی تھیں۔ دُنیا میں اس وقت تورات و انجیل کے نام سے جو کتب سماوی پائی جاتی ہیں وہ دراصل
 ترجمے در ترجمے ہیں۔ ان دو الہامی مذاہب کے علاوہ دُنیا میں چند مذاہب ایسے ہیں جو فلسفیانہ
 مذاہب کہلاتے ہیں، مثلاً ہندومت۔ ان فلسفیانہ مذاہب میں شرک فی الذات نے دو شکلوں میں نمود

کیا۔ ایک حلول کا عقیدہ۔ دوسرا اوتار کا عقیدہ۔ ————— !

عقیدہ حلول | اس عقیدہ حلول کی اساس یہ نظریہ ہے کہ اُن کے نزدیک خدا اس کائنات میں حل ہو گیا۔ اُنہوں نے خالق اور مخلوق کے درمیان کوئی فصل ہی نہیں دکھا۔ انہوں نے یہ تصورات و نظریات قائم کئے کہ برف بذات خود پانی ہے جب پگھلتا ہے تو پانی ہی بنتا ہے۔ پانی کو اُبال لیجیے وہ بجاپ بن کر اڑ جائے گا لیکن بذات خود بجاپ کوئی شے نہیں، وہ پانی ہی کی ایک شکل ہے۔ اسی طرح خدا جو حقیقتِ مطلقہ ہے، اُس نے اس کائنات کا روپ دھار لیا ہے، لہذا یہ جملہ مخلوقات و موجودات جو نظر آ رہی ہیں دراصل وہی خدا اور حقیقتِ مطلقہ ہے۔ خدا ان کے علاوہ کہیں اور نہیں ہے۔ شکر کو پانی میں گھولنے وہ اس میں حل ہو جائے گی، اُس کا اپنا وجود کہیں نظر نہیں آئے گا اسی طرح اُن کے عقیدے کے مطابق خدا اس کائنات میں حل ہو گیا ہے۔ اُس کا کوئی مستقل وجود کہیں نہیں ہے۔ اسی عقیدے کو انگریزی میں **PAN-THEISM** کہتے ہیں۔ اس لیے کہ انگریزی میں **PAN** کہتے ہیں ”سب“ کو **All** کو۔ اب رہا **THEISM** تو اس کے معنی ہیں اُلوهیت۔ پس **PAN-THEISM** کا مطلب ہوا کہ کائنات کی تمام چیزوں اور جملہ مخلوقات کو اُلوهیت حاصل ہے اور یہ سب اپنی اپنی جگہ ”خدا“ ہیں۔ شجر بھی اُلوهیت کا حامل، حجر بھی اُلوهیت کا حامل، شمس و قمر بھی اُلوهیت کے حامل۔ میں اور آپ بھی اُلوهیت کے حامل۔ غرضیکہ کائنات میں جو کچھ بھی ہے اور جس شکل میں بھی ہے سب کا سب اُلوهیت کا حامل ہے۔ خدا اس کائنات ہی میں حل ہو گیا ہے۔ اسی نامعقول نظریے اور عقیدے کی فارسی کے اس شعر میں نئی کی گئی ہے۔

حلول و اتحاد این جا محال است کہ در وحدت دُوئی عین منلل است

اسی عقیدے کے دوسرے نام بھی ہیں جیسے عقیدہ اتحاد اور ہمہ اوست۔ یہ سب معمولی سے فرق کے ساتھ عقیدہ حلول ہی کے اصل نظریے کی فروع ہیں۔ یہ عقیدہ نظریہ بھی شرک فی الذات کی ایک کڑی صورت ہے۔

عقیدہ اوتار | فلسفیانہ مذاہب میں اسی عقیدہ حلول نے ایک دوسری شکل میں خدا محدود پیمانے

پر ظہور کیا جو عقیدہ اوتار کہلاتا ہے جس کو انگریزی میں **INCARNATION** کہا جاتا ہے۔ جس کا مطلب یہ ہے کہ خدا کسی انسان کی شکل میں دنیا میں ظاہر ہوتا رہتا ہے، یا خدا کسی خاص انسان میں حلول کر جاتا ہے۔ چنانچہ جس انسان کے متعلق یہ عقیدہ ہو گیا کہ اس صورت میں خدا نے نزول کیا ہے، یا یہ کہ اُس میں خدا نے حلول کر لیا ہے تو اُس انسان کو اُلوهیت کا مقام لا محالہ دیا جائے گا۔

عقیدے کی ایسی کجی سے ہندومت میں کہشیں جی بھی اوتار میں اور رام چندر بھی اور نہ معلوم کتنے
 انسانوں کو اوتار قرار دیا گیا ہے، جن کا شمار آسمان نہیں۔ باطنی اسماعیلیوں کے ہاں بھی یہ
 عقیدہ ایک دوسری نگہ سے ہوئی شکل میں موجود ہے۔ خدا ہی جانتا ہے کہ یہ مرض کہاں سے پورے
 کہاں کہاں پہنچا ہے۔ ہندوؤں کے ہاں نوا اوتار متفقہ میں۔ باطنی اسماعیلیوں نے ہندو ذہن کے
 قریب آنے کے لیے حضرت علیؑ کو دسواں اوتار قرار دے لیا۔ اُن کے عقیدے کے بموجب نوحؑ باللہ
 خدا نے حضرت علیؑ میں حلول کیا اور اب حضرت علیؑ کی رُوح امام حاضر میں حلول کرتی رہتی ہے۔
 بہر حال اسماعیلیوں کے متعلق جو عرض کیا گیا ہے، اُس کو ایک جگہ معترضہ سمجھئے۔
 حاصل کلام یہ کہ دنیا میں شرک فی الذات کے یہ دو بڑے بڑے عقیدے رہے ہیں۔ ایک کسی
 کو خدا کا بیٹا اور بیٹی ماننے کا عقیدہ۔ اس گمراہی میں وہ اقوام و اُمم مبتلا ہوئیں، جن کے پاس
 آسمانی کتابیں موجود رہیں اور جن کی نسبت خدا کے برگزیدہ پیغمبروں سے ہے۔ دوسرے حلول اور
 اوتار کا عقیدہ۔ اس گمراہی میں وہ اقوام مبتلا ہوئیں کہ جن کے مذاہب فلسفیانہ بنیادوں پر قائم
 ہیں۔ ان دونوں میں جیسا کہ میں عرض کر چکا، زیادہ مکروہ اور گھناؤنی صورت وہ ہے جو ایشیا و اُف
 سے تعلق رکھنے والی اُمتوں میں پیدا ہوئی۔ جس پر قرآن مجید میں اللہ تعالیٰ کے غیظ و غضب کا بار
 بار اظہار ہوا ہے، جیسا کہ میں ابھی عرض کر چکا۔ !

اللہ تعالیٰ کا خصوصی فضل | اب میں چاہتا ہوں کہ ایک اہم ترین بات کی طرف آپ
 کی توجہ مبذول کراؤں۔ وہ یہ کہ ہماری اُمت پر اللہ تعالیٰ کا خاص فضل و کرم ہے، جس پر ہمیں اُس
 کا خصوصی شکر ادا کرنا واجب ہے کہ اُس نے اُمت محمد علی صاحبہا الصلوٰۃ والسلام کو بحیثیت
 مجموعی اس نوع کے شرک سے تاحال محفوظ رکھا ہے، یہ معمولی بات نہیں ہے۔ پورے چودہ سو
 برس بیت گئے جبکہ حضرت مسیح علیہ السلام کے رُفح آسمانی کو تو صرف چند ہی سال بیتے تھے کہ
 اُن کے بارے میں یہ ظلم ہوا کہ انہیں خدا کا بیٹا قرار دے دیا گیا۔ لیکن نبی اکرم صلی اللہ علیہ وسلم
 کی بعثت پر چودہ صدیاں گزر چکیں لیکن حضور کے ساتھ یہ گستاخی نہیں کی گئی۔ یہ اللہ تعالیٰ کا خصوصی
 فضل و کرم ہے اور اُس کی طرف سے حضور کو ایک تحفظ خصوصی بھی حاصل ہے۔ میں نے جو یہ بات عرض
 کی ہے تو یہ جانتے ہوئے عرض کی ہے کہ ہمارے ہاں جہلاء اور چند جاہل شعراء کے ہاں کچھ ایسی باتیں
 ہیں کہ جن میں اوتار کے عقیدے کی جھلک کسی صورت میں پائی جاتی ہے۔ لیکن میں نے جو کچھ کہا ہے اُس
 کی اساس یہ حقیقت ہے کہ جتنے بھی ہمارے مسئلہ مذہبی فرتے ہیں اور ان کے جو مستند عقاید ہیں،

اُن میں کہیں بھی بحمد اللہ اس نوعیت کی کوئی بات شامل نہیں ہے۔ جاہل عوام، شعراء اور بے علم و احمقین کی بات اور ہے، یہ طبقہ عامۃ الناس میں نفوذ اور سستی شہرت حاصل کرنے کی خاطر ایسی باتیں کہہ جاتے ہیں جن میں غلو ہوتا ہے، شرک ہوتا ہے اور جو ہمارے عقیدہ توحید کے بالکل خلاف ہوتی ہیں اور جن میں ”عقیدہ اوتار“ کی جھلک ہوتی ہے جیسے کہ عوام میں یہ شعر بہت مشہور ہے

وہی جو مستویٰ عرش تھا خدا ہو کر ۛ وہی اتر آیا دینے میں مصطفیٰ ہو کر

یہ بالکل مشرکانہ قول ہے اور شعراء بالخصوص جاہل شعراء کے لیے قرآن نے یہ اٹل بات فرمادی ہے کہ: **وَالشُّعْرَاءُ يَتَّبِعُهُمُ الْغَاوُونَ ۝ اَلَمْ تَرَاۤهُمْ فِي كُلِّ وَادٍ يَمِيۡمُوۡنَ ۝ وَاۡتَمَّ يٰۤقُوۡنَ مَا لَا يَفْعَلُوۡنَ ۝** (سورۃ الشعراء آیات ۲۲۳ تا ۲۲۶)۔ ”رہے شعراء، تو اُن کے پیچھے بیکے ہوئے لوگ چلا کرتے ہیں۔ کیا تم دیکھتے نہیں ہو کہ وہ ہر وادی میں بھٹکتے ہیں اور ایسی باتیں کہتے ہیں جو کرتے نہیں ہیں“

اُمت کا مسلمہ عقیدہ | لیکن جیسا کہ میں عرض کر چکا کہ ایسی بات نہ کسی مستند عالم دین نے کبھی کہی ہے اور نہ یہ بات ہمارے کسی بھی مسلمہ فرقے کے مستند عقائد میں موجود ہے۔ اس بات کی اصل حقیقت آپ پر جب منکشف ہوئی، جب آپ اس بات پر نظر رکھیں کہ عیسائیوں کو حضرت مسیح علیہ السلام سے جو محبت و عقیدت رہی ہے وہ اس محبت و عقیدت اور احترام و تعظیم کا عشرِ حشر بھی نہیں ہے جو اُمتِ محمد علیٰ صاحبہا الصلوٰۃ والسلام کو نبی اکرم صلی اللہ علیہ وسلم سے رہی ہے اور ہے۔ بلکہ اگر میں یہ کہوں تو بالکل حق بجانب ہوگا کہ عیسائیوں کو جو حضرت مسیح علیہ السلام سے لگاؤ ہے اُس کی اس محبت سے جو اُمت کو حضور صلی اللہ علیہ وسلم سے ہے، کوئی نسبت ہی نہیں ہے۔ یہ اُمت جو ادب اپنے رسول کا کرتی رہی ہے، وہ اظہر من الشمس ہے۔ اس کے باوجود اُمت کے کسی فرقے نے بھی نبی اکرم کو بحمد اللہ خدا کا بیٹا قرار نہیں دیا۔ تم الحمد للہ کہ اس اُمت میں یہ گستاخی کہیں نظر نہیں آتی۔ میرے نزدیک یہ ایک معجزہ ہے، اللہ تعالیٰ کا یہ خصوصی فضل ہے، یہ خدائی تحفظ (DIVINE PROTECTION) حاصل ہے جناب محمد مصطفیٰ صلی اللہ علیہ وسلم کو۔ یہ تحفظ اس لیے حاصل ہے کہ حضورؐ آخری نبی اور آخری رسول ہیں۔ آپ کے بعد تا قیام قیامت اب کوئی نبی، کوئی رسول آنے والا نہیں، آپ خاتم النبیین۔

و اگر سلیں ہیں۔ اب حضورؐ ہی کا دور رسالت قیامت تک جاری و ساری رہے گا۔ حضرت مسیح علیہ السلام کی شخصیت کو مسخ کر دیا گیا تو قرآن مجید نے نازل ہو کر حضرت مسیحؑ کی حقیقی شخصیت کو

پیش کر دیا۔ اب آپ ہی غور کیجئے کہ اگر کہیں جناب محمد مصطفیٰ صلی اللہ علیہ وسلم کی شخصیت کو مسخ کر دیا جاتا، نَعُوذُ بِاللّٰهِ مِنْ ذٰلِكَ، تو پھر اس کی تصحیح کون کرتا۔ تورات، زبور اور انجیل کو اللہ کی حفاظت حاصل نہیں تھی لیکن قرآن مجید کو ہے۔ اس لیے کہ یہ آخری کتاب ہے: اِنَّا نَحْنُ نَزَّلْنَا الَّذِکْرَ وَاِنَّا لَءَلٰہُ لَحٰفِظُوْنَ ہ سابقہ کتب سماوی کی تحریف ہوئی تو قرآن نے قلعی کھول مئی اُس کا پردہ چاک کر دیا۔ قرآن میں کہیں تحریف ہو جاتی، تو اُس کی تصحیح کون کرتا۔ بالکل اسی طریقہ سے نبی اکرم صلی اللہ علیہ وسلم کو اللہ تعالیٰ کی جناب سے ایک خصوصی تحفظ حاصل ہے۔ اگر کہیں حضور کے ساتھ یہ معاملہ ہو جاتا تو کون آنے والا تھا کہ جو اس کی اصلاح کرتا۔ فوری تقابیل کے طور پر اس حقیقت پر غور کیجئے کہ حضرت علی رضی اللہ تعالیٰ عنہ کو نبی اکرم صلی اللہ علیہ وسلم سے کیا نسبت ہو سکتی ہے! حضور رسول ہیں اور رسول بھی کیسے رسول؟ سید المرسلین، خاتم النبیین، محبوب رب العالمین صلی اللہ علیہ وسلم اور حضرت علی رضی اللہ تعالیٰ عنہ امتی۔ بلاشبہ حضرت علیؑ امت میں فضیلت کے اعتبار سے چوتھے نمبر پر ہیں اور چوتھے خلیفہ راشد بھی ہیں۔ لیکن بہر حال امتی ہیں اور ایک امتی کو رسول سے کیا نسبت؟ بایں ہمہ حضرت علیؑ کو خدا کہنے والے پیدا ہوئے۔ اسی خیر القرون میں خود اُن کے دور میں پیدا ہو گئے خود حضرت علیؑ کے روبرو یہ ملا کہا کہ ”تم خدا ہو“۔ حضرت علیؑ نے اُن کو پکڑ لیا، اُن کو اس فاسد عقیدے پر زبرد تو بیخ کی، سزائیں دیں حتیٰ کہ قتل کر دیا لیکن وہ اس پر قائم رہے۔ وہ فرقہ آج بھی موجود ہے۔ اس وقت لبنان میں جو کچھ ہو رہا ہے اُس میں اس فرقے کی ریشہ دوانیوں کو بڑا دخل ہے۔ غور کیجئے کہ حضرت علیؑ کو خدا کہنے والا فرقہ پیدا ہو گیا اور اب بھی موجود ہے۔ لیکن اللہ الحمد والشکر کہ ان چودہ صدیوں میں جناب محمد مصطفیٰ صلی اللہ علیہ وسلم کو خدا کہنے والا کوئی فرقہ پیدا نہیں ہوا۔! اس کا سبب کیا ہے؟ اس کا سبب وہی ہے جو میں نے عرض کیا کہ حضور کو خدا کی طرف سے ایک خصوصی تحفظ حاصل ہے۔ اس ضمن میں قرآن مجید اور احادیث شریفہ میں جو خصوصی اہتمام ہوا ہے، اُس پر بھی نگاہ رکھیے۔ اللہ تعالیٰ نے قرآن مجید کی حفاظت اپنے ذمے لی تو اس کے لیے تدبیر بھی فرمادی۔ یہ حفظ کا نظم اور تسلسل، یہ تجوید و قرأت کا التزام و اہتمام۔ حفاظ میں یہ شوق، ولولہ اور امنگ۔ اور پھر رمضان المبارک میں تراویح کا اہتمام و انتظام۔ یہ سب کچھ قرآن مجید کی حفاظت کی تدابیر الہیہ ہیں۔ اسی طریق سے نبی اکرم صلی اللہ علیہ وسلم کو من و نزل اللہ اور من جانب اللہ جو تحفظ خصوصی حاصل ہے اُس کا ذریعہ دو تدبیریں بنیں۔

خدا کی تدبیر | ایک طرف تو قرآن مجید نے بار بار اس حقیقت کو واضح کیا کہ محمدؐ نوح کے اعتبار

سے فی الحقیقت بشر اور اللہ کے بندے ہیں البتہ اُن کی یہ خصوصیت ہے کہ اُن کو اللہ تعالیٰ نے اپنا نبی اور رسول بنایا ہے۔ اُن پر وحی نازل کی ہے اور اُن کو نبی نوع انسان کی رشد و ہدایت پر مامور فرمایا ہے۔ چنانچہ سورہ کہف اور سورہ حم سجده میں فرمایا:

قُلْ إِنَّمَا أَنَا بَشَرٌ مِّثْلُكُمْ يُوحَىٰ
إِلَيَّ أَنَّمَا إِلَهُكُمُ اللَّهُ وَاحِدٌ
سورہ کہف ۱۱۰ اور سورہ حم السجده ۶

سورہ المؤمنون میں فرمایا:
مَا هَذَا إِلَّا بَشَرٌ مِّثْلُكُمْ يَأْكُلُ
مِمَّا تَأْكُلُونَ مِنْهُ (آیت: ۳۳)

یہ تو بس تمہارے ہی مانند ایک بشر ہے
وہی کھاتا ہے جو تم کھاتے ہو۔
قرآن حکیم میں نبی اکرم صلی اللہ علیہ وسلم کی بشریت کو مختلف انداز و اسالیب سے نمایاں
کیا گیا ہے، تو اُس کی حکمت یہی ہے کہ مبادا مسلمان بھی غلو کر بیٹھیں، مبادا وہ بھی اسی گستافی کا
ارتکاب کریں جو حضرت مسیح کے ساتھ کی گئی، مبادا وہ بھی اسی افراط و تفریط کی روش اختیار کر لیں
جو یہود نے حضرت عزیر اور نصاریٰ نے حضرت عیسیٰ کے ساتھ اختیار کی۔ چنانچہ بار بار اس بات کو
واضح کیا گیا کہ محمد (صلی اللہ علیہ وسلم) ہمارے نبی اور رسول ہیں، خاتم النبیین والمرسلین ہیں!

رحمۃ للعالمین ہیں، شافع عشرین لیکن ہیں ہمارے بندے اور تمہاری طرح بشر انسان۔ اُکھبت میں
اُن کا کسی نوع کا کوئی حصہ نہیں۔ کلمہ شہادت کے دوسرے جزو میں نبی اکرم صلی اللہ علیہ وسلم کی رسالت
حضور کی عبدیت کو مقدم کیا گیا۔ اسی طرح قرآن مجید میں اللہ تعالیٰ نے حضور کے متعلق اپنے خصوصی
التفات کا جہاں ذکر فرمایا ہے تو وہاں حضور کی شانِ عبدیت کو نمایاں فرمایا ہے مثال کے طور پر صرف
سورہ بنی اسرائیل اور سورہ کہف کی ابتدائی آیات پیش کرتا ہوں۔ سورہ بنی اسرائیل میں فرمایا ہے۔
سُبْحٰنَ الَّذِیْ اَسْرٰی بِعَبْدِهٖ لَیْلًا مِّنَ الْمَسْجِدِ الْحَرَامِ اِلٰی الْمَسْجِدِ الْاَقْصَا
الَّذِیْ بَرَكْنَا حَوْلَهٗ۔ پھر سورہ کہف میں فرمایا ہے:۔ اَلْحَمْدُ لِلّٰهِ الَّذِیْ اَنْزَلَ عَلٰی
عَبْدِهٖ الْكِتٰبَ وَكَمْ یَجْعَلُ لَهٗ عِوَجًا ط

اُن کو تو یہ بھی اختیار نہیں دیا گیا کہ وہ اپنی چاہت، اپنی پسند اور اپنی خواہش
کے مطابق کسی کو ہدایت کی راہ مستقیم پر گامزن کر سکیں۔ اُن کا مقام شاہدِ مبشّر ہنڈ
داعی اور مبلغ کا ہے۔ کسی کو اپنے ارادے، اپنی مرضی اور اپنی پسند سے راہ یاب کر دینا اُن

کے اختیار اور بس میں نہیں ہے۔ چنانچہ سورۃ القصص میں اس بات کو کھول دیا گیا، فرمایا:۔
 اِنَّكَ لَا تَهْدِي مَنْ اَحْبَبْتَ
 وَلٰكِنَّ اللّٰهَ يَهْدِي مَنْ يَّشَاءُ وَهُوَ
 اَعْلَمُ بِالْمُهْتَدِيْنَ ۝ (آیت: ۵۶)

دے سکتے، بلکہ اللہ ہی جس کو چاہتا ہے
 ہدایت دیتا ہے، اور وہی ہدایت پاتے والوں
 کو خوب جانتا ہے!

سورۃ اعراف کی ایک آیت اور ملاحظہ فرمائیے جس میں نبی اکرم صلی اللہ علیہ وسلم کی
 شخصیت، مرتبہ اور مقام کو نہایت وضاحت سے بیان کیا گیا ہے۔ تاکہ اُمت محمد علی صاحب
 السّلاوۃ والسلام فرط محبت میں غلو کرنے کی ٹھوکر نہ کھائے اور حضور کو یہ خصوصی تحفظ حاصل
 ہے کہ حضور کی شان میں اس گستاخی کا ارتکاب نہ ہو جو عیسائیوں نے بحیثیت اُمت کیا ہے،
 فرمایا:۔ قُلْ لَّآ اَمْلِكُ لِنَفْسِيْ نَفْعًا وَّ
 لَآ ضَرًّا اِلَّا مَا شَاءَ اللّٰهُ ؕ وَاُوَكِّلْتُ
 اَعْلَمُ الْغَيْبِ لَا سَتَكُنْتُ مِنَ الْغٰیِبِ
 وَمَا مَسَّنِي السُّوْرَةُ اِنْ اَنَا الْاَلْمُذِنُ
 وَبَيِّنُوْا قَوْمٍ يُؤْمِنُوْنَ

دے نبی، کہہ دو، میں اپنی ذات کے لیے کسی
 نفع و نقصان پر کوئی اختیار نہیں رکھتا، مگر جو
 اللہ چاہے اور اگر میں غیب جانتا ہوتا تو خیر کا
 خزانہ جمع کر لیتا اور مجھے کوئی گنہ نہ پہنچاتا
 میں تو بس ان لوگوں کے لیے ایک ہوشیار کرنے

والا اور خوشخبری دینے والا ہوں جو ایمان لائیں

حضور کا اہتمام | دوسری طرف نبی اکرم صلی اللہ علیہ وسلم نے اس بارے میں اتنی احتیاط
 فرمائی کہ جہاں ذرا سا شائبہ بھی پیدا ہو گیا کہ مبادا کہیں کوئی غلط فہمی اور مغالطہ راہ پا جائے تو
 اُس کا فوراً تدارک فرما دیا اور باریک سے باریک نکتے کو بھی نظر انداز ہونے نہیں دیا۔ چنانچہ کتب
 احادیث میں ایک روایت آتی ہے کہ ایک مرتبہ ایک صحابیؓ کی زبان سے نکل گیا کہ: "مَا شَاءَ اللّٰهُ
 وَمَا شِئْتُ" (یعنی جو اللہ چاہے اور آپ چاہیں) فوراً حضور نے روک دیا اور فرمایا کہ:
 اَجْعَلْتَنِيْ نِدًّا لِلّٰهِ ط (کیا تم نے مجھے خدا کا مد مقابل بنا دیا) مشیت صرف اللہ کی، اختیار
 صرف اُس کے ہاتھ میں ہے۔ خود کیجئے کہ اس امر کا دور دورہ بھی امکان نظر نہیں آتا کہ کہنے والے کے
 ذہن میں اس بات کا ذرا بھی شائبہ موجود ہو کہ وہ مشیت میں نبی کو کسی درجہ میں بھی شریک نہ
 کہنے والے نے تو ایک ایسی بات کہی تھی جو عموماً ایسے مواقع پر کہہ دی جاتی ہے لیکن نبی اکرم صلی اللہ علیہ
 وسلم کی احتیاط کا یہ عالم ہے کہ ان صحابیؓ کو ٹوک دیا۔ اس باریک بینی اور اس احتیاط کو اس

دوسری تدبیر میں شمار کیجئے کہ جس کے ذریعے سے یہ حفاظتِ خصوصی جناب محمد مصطفیٰ صلی اللہ علیہ وسلم کو حاصل ہوئی کہ اُن کے ساتھ گستاخی کا وہ معاملہ نہیں کیا جاسکا، جو لوگوں نے فرطِ محبت سے عقیدت میں غلو کر کے حضرت مسیح علیہ السلام اور حضرت علی رضی اللہ تعالیٰ عنہ کے ساتھ کیا ہے۔ ایک ضروری بات میں آگے بیان کرنا چاہتا تھا لیکن اس وقت ذہن میں آگئی ہے تو بھی بیان کر دیتا ہوں۔ وہ یہ کہ، یہ ”یا محمد“ کا جو سلسلہ چل نکلا ہے تو آپ خود کریں گے تو اس نتیجہ پر پہنچیں گے کہ زیادہ تر عموماً یہ بعض مساجد کی زینت بنتا ہے، وہ بھی اس لیے کہ اس مسجد کا ایک مخصوص فرقے سے تعلق نمایاں ہو جائے اور خود اسیچان میں آجائے کہ یہ مسجد فلاں فرقے سے تعلق ہے۔ یا وقتی و ہنگامی مواقع پر جلسوں اور جلوسوں میں ہمارے عوامی قسم کے لیڈر ایک خاص ماحول پیدا کر کے بطور نعرہ اس کو پہلو دیتے ہیں۔ اس نعرے کو غیر اسلامی سیاست اور جذباتی فضا کی پیداوار کہا جاسکتا ہے۔ ورنہ حقیقت یہ ہے کہ یہ لفظ ہمارے ہاں بطور نعرہ اس سے پہلے استعمال نہ ہوتا تھا۔ ہمارے جاہل عوام کی زبانوں پر بطور نعرہ اور بطور دعا (پکار) جو لفظ چڑھا ہوا تھا وہ ہے۔ ”یا علی“۔ یہ ظلم اور یہ زیادتی بھی حضرت علی رضی اللہ تعالیٰ عنہ کے ساتھ ہوتی رہی ہے۔ میدانِ جنگ یا کسی مشکل مرحلے پر جاہل عوام کی زبان پر ”یا علی مدد“ کا مشرکانه نعرہ آتا ہے، ”یا محمد مدد“ نہیں آتا۔ آپ یقیناً میری اس رائے سے اتفاق کریں گے کہ یہ اسی حفاظتِ خصوصی کا ظہور ہے جو نبی اکرم صلی اللہ علیہ وسلم کو حاصل ہے۔ ورنہ جیسا کہ میں عرض کر چکا کہ حضرت علی کا نبی اکرم سے نسبت کا تعلق یہ ہے کہ ایک امتی ہیں اور دوسرے رسول، اور رسول بھی کیسے؟ سید المرسلین، خاتم النبیین، رحمۃ اللعالمین صلی اللہ علیہ وسلم؛ خلاصہ کلام یہ کہ شرک فی الذات کے ذیل میں دو بڑے بڑے شرک دنیا میں رائج رہے ہیں۔ پہلا شرک فی الذات وہ عریاں ترین، انتہائی مکروہ اور سب سے گھناؤنا شرک ہے جو مخلوق میں سے کسی کو خدا کا بیٹا یا بیٹیاں قرار دینے سے متعلق ہے۔ جس میں وہ قومیں اور امتیں مبتلا ہوئیں اور ہیں، جن کی نسبت انبیاء و رسل سے ہے اور دوسرا شرک فی الذات وہ جس میں فلسفیانہ مذہب کے پیرو مبتلا ہیں یعنی ہمہ اوست، حلول، اتحاد، اور اوتاد کا عقیدہ اور یہ دونوں گروہ فَقَدَ ضَلُّوا لَآ اَعْبَادَہ کے زمرے میں آتے ہیں۔

اسلامی تصوف کے موضوع پر

مشہور محقق پروفیسر یوسف سلیم چشتی کی

مائیہ ناز تالیف

اسلامی تصوف

میں غیر اسلامی نظریات کی آمیزش

اس کتاب میں فاضل موفت نے ان عناصر اور عوامل کی نشاندہی کی ہے کہ جن کی وجہ سے اسلامی تصوف میں غیر اسلامی عقائد کی آمیزش ہو گئی۔

یہ مائیہ ناز کتاب تاریخ کے بے حد اصرار پر اب دوبارہ عمدہ طبع اور ڈاٹائی دار جلد کے ساتھ شائع کی گئی ہے۔ جس کی وجہ سے کتاب کے حسن ظاہری میں بھی اضافہ ہو گیا ہے۔

آفسٹ پیپر پر اعلیٰ طبع، مضبوط اور خوبصورت ڈاٹائی دار جلد قیمت - ۱۵۱ روپے

ناشر

مرکزی انجنیئرنگ خدمات القرآن لاہور

اصلاح معاشرہ کا انقلابی پہلو

(آخر قسط)

ڈاکٹر اسرار احمد

حاصل کلام یہ نکلا کہ اسلامی انقلاب کہہ لیں، اسلام کی نشاۃ ثانیہ کہہ لیں، اسلامی نظام حیات کا قیام و نفاذ کہہ لیں، اصلاح معاشرہ کہہ لیں، یہ تمام اصطلاحات دراصل ایک ہی حقیقت کی تعبیر کے مختلف اسالیب ہیں یہ سب کچھ اس وقت تک روئے عمل آنا ممکن نہیں ہے جب تک ہم ان کے لئے قرآن مجید کو اپنا رہنما اور ہادی نہ بنائیں۔ اور قرآن ہمارے دہان و قلوب میں نفوذ نہ کرے۔ آج ہم جس المیہ سے دوچار ہیں وہ دراصل یہی ہے کہ اللہ تعالیٰ کی اس کتاب ہدایت ہمارا تعلق نہ صرف یہ کہ مضحل و ضعیف ہو گیا ہے بلکہ اگر آپ حضرات بُرا نہ مانتیں تو میں عرض کروں کہ تقریباً معدوم کے درجے میں آ گیا ہے۔ ہمارے حال پر کیسی صادق آتی ہے آں حضور صلی اللہ علیہ وسلم کی یہ حدیث مبارکہ جس کو امام مسلم رحمہ اللہ نے اپنی صحیح میں حضرت عمر ابن الخطاب رضی اللہ تعالیٰ عنہ سے روایت کیا ہے کہ: **اِنَّ اللّٰهَ يَرْفَعُ بِهَذَا الْكِتَابِ اَقْوَامًا وَيَضَعُ بِهٖ الْاٰخَرِيْنَ**۔ **وَاللّٰهُ تَعَالٰی** اس قرآن مجید کے ذریعہ بہت سی قوموں کو عزت و سربلندی سے مرفراز فرمائے گا اور دوسروں کو اس کتاب ہدایت کو ترک کرنے کے باعث، ذلت و نکبت سے دوچار فرمائے گا۔ صحابہ کرام رضی اللہ تعالیٰ عنہم اجمعین تابعین و تبع تابعین نیز ان کے بعد آنے والوں نے جب تک اس کتاب کو اپنا لائحہ عمل اور رہنما بناتے رکھا تو **اَسْتَمْتُمُ الْاَعَاوُنَ** کا وعدہ الہی پورا ہوتا رہا اور جب ہم نے اس قرآن کو محض ایک کتاب مقدس سمجھ کر اس کے ساتھ محض ظاہری احترام کا معاملہ اختیار کیا اور اس کی تعلیمات سے سراسر روگردانی اور اعراض کیا تو اس کی باپوشی میں وہی کچھ

ہوا اور پورا ہے جس کی خبر دی تھی الصادق المصدوق صلی اللہ علیہ وسلم نے کہ وَيَضَعُ بِهِ آخِرِينَ — اس مضمون کو بھی علامہ نے اس شعر میں بڑی خوبصورتی سے ادا کیا ہے۔

وہ زمانے میں معزز تھے مسلمان ہو کر اور تم خوار ہوئے تارکِ قرآن ہو کر

ابھی طرح ذہن نشین کر لیجئے کہ نبی اکرم صلی اللہ علیہ وسلم پر نبوت ختم ہی نہیں بلکہ کامل بھی ہوئی ہے۔ اُس حضورؐ کے اس دنیا سے تشریف لے جانے کے بعد جو چیز محمد رسول اللہ صلی اللہ علیہ وسلم کا جانشین اور قائم مقام ہے وہ ہے: قرآن مجید۔ فرقانِ حمید کتابِ مبین۔ جو دائم و قائم ہے اور تا قیام قیامت ایک شوشے کے تغیر کے بغیر اور ہر تحریف لفظی سے محفوظ زندہ و پائندہ ہے گا۔

چنانچہ حجۃ الوداع میں اُس حضورؐ نے جو آخری بات فرمائی وہ اسی قرآن مجید کے متعلق ہے۔ مسلم شریف میں حجۃ الوداع کے اختتامی اور آخری الفاظ یہ ہیں:

وَقَدْ شَرَكْتُ فِيكُمْ مَائِنٍ
اعْتَصِمْتُمْ بِهِ فَكُنْ لِي ضَلْوًا
”اور میں تمہارے درمیان وہ
چیز چھوڑے جا رہا ہوں جس کو
اگر تم معنوی سے تھامے رکھو گے“

تو تا ابد گمراہ نہیں ہو گے، اور وہ چیز ہے۔ کتاب اللہ

معلوم ہوا کہ ہماری ہدایت کی ضمانت اعتراف بالقرآن ہے اور اس کو

چھوڑنے کا لازمی نتیجہ ضلالت و گمراہی ہے۔ جس کی سزا ہم بھگت رہے ہیں

قرآن ہی دراصل ہمارا انقلابی منکر اور نظریہ ہے۔ اس انقلابی فکر کی تبلیغ کو نبی اکرم صلی اللہ علیہ وسلم نے اتنی وسعت دی کہ فرمایا: **بَلِّغُوا عَنِّي وَكَلِمَاتِي**۔ ”پہنچاؤ میری طرف سے چاہے ایک ہی آیت“۔ گویا ہر مسلمان پر لازم ہے واجب ہے، فرض ہے کہ وہ قرآن کا مبلغ بنے چاہے ایک ہی آیت کو اچھی طرح سمجھ کر دوسروں تک پہنچائے۔ اور یہ تبلیغ گویا نبی اکرم کی جانب سے ہوگی یہاں ’عَنِّي‘ کا صحیح مفہوم ہوگا *On my behalf*۔ اس طرح ہر مسلمان **يَتْلُوا عَلَيْهِمْ** آیتہ کے کارِ رسالت کی زنجیر سے ایک کڑی کی طرح منسلک ہو جائے گا اور امت مسلمہ کی ”تاسیس کی غرض و غایت کو پورا کرنے کی کوشش کرنے والوں میں شامل ہو جائے گا۔ یہ ہے اصلاح معاشرہ کا انقلابی پہلو۔

امت مسلمہ کی تاسیس کی غرض و غایت کا ذکر آیات تو میرا ذہن قرآن حکیم کی ان آیات کی طرف منتقل ہوا جن میں امت مسلمہ کی غرض و غایت تاسیس کو واضح کیا گیا ہے۔ یہ بات قرآن مجید میں سورہ بقرہ کی آیت نمبر ۱۲۸ کے

ابتدائی حصہ میں بیان ہوئی ہے۔
وَكَذَلِكَ جَعَلْنَا لِكُلِّ أُمَّةٍ
وَسَطًا لِّتَكُونُوا شُهَدَاءَ
عَلَى النَّاسِ وَيَكُونَ
الرَّسُولُ عَلَيْكُمْ شَهِيدًا
 اور اسی طرح ہم نے تمہیں ایک
 بیچ کی امت بنایا تاکہ تم لوگوں
 پر گواہی دینے والے بنو اور
 رسول تم پر گواہی دینے والا

اسی بات کو سورہ حج کی آخری آیت نمبر ۷ میں ایک دوسرے انداز اور اسلوب سے بیان فرمایا گیا۔ قبل اس کے کہ میں وہ آیت آپ کو سناؤں پہلے آیت نمبر ۷ سن لیجئے، جس سے اس آخری آیت کا گہرا ربط و تعلق ہے۔
فَرَمَايَا: اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ
اللَّهَ سَمِيعٌ بَصِيرٌ (وہ جو حقیقت یہ ہے کہ اللہ (اپنی ہدایت کی ترسیل کیلئے) ملائکہ میں سے بھی پیغام رساں منتخب کرتا ہے اور انسانوں میں سے بھی رسولوں کا انتخاب فرماتا ہے۔ بلاشبہ اللہ ہی حقیقی، سمیع اور بصیر ہے۔)

یہ بڑی عظیم آیت ہے۔ اس میں اللہ تعالیٰ نے ارسال وحی کا یہ ضابطہ بیان فرمایا ہے کہ وہ اس مقصد کے لئے فرشتوں میں سے کسی کو اپنا رسول، پیغامبر اور ایلیٰ منتخب فرماتا ہے۔ جو وحی کو ان حضرات قدسیہ تک پہنچاتا ہے جن کو اللہ تعالیٰ بحیثیت نبی و رسول منتخب فرماتا ہے۔ چونکہ نبی اکرم صلی اللہ علیہ وسلم آخری نبی ہیں اور ان حضور پر نبوت ہمیشہ کے لئے صرف ختم ہی نہیں ہوتی بلکہ آپ پر نبوت کا اکمال و اتمام بھی ہوا ہے۔ اب قیامت تک کسی نوع کا نئے نہ بروزی نہ خلقی۔ کوئی نبی نہیں آئے گا۔ جو بھی اس قسم کا دعویٰ کرے وہ لازماً کاذب اور کافر ہو گا۔ لیکن نوع انسانی کی ہدایت کی ضرورت تو تا قیام قیامت باقی رہے گی لہذا ایک تو قرآن مجید کی حفاظت کا ذمہ اللہ تعالیٰ نے اپنے ذمہ لے لیا:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ؕ

اور تا قیام قیامت قرآن مجید کو نبوت کے قائم مقام کا درجہ عطا فرما دیا۔ اب رہا کار رسالت یعنی تبلیغ دعوت، موعظت و نصیحت، تبشیر و اندازہ شہادت علی الناس، امر بالمعروف نہی عن المنکر، تکبیر رب اور اقامت اظہار دین کے فرائض منصبی تو یہ اُمت کے سپرد کر دیئے گئے گویا ختم نبوت کے بعد قیامت تک کے لئے ہی نوع انسانی کی ہدایت کے کام پر اُمت مسلمہ ایک تیسری کڑی کی حیثیت سے شامل کر دی گئی۔ یہی بات ہے جو سورہ حج کی آخری آیت میں فرمائی گئی:

اور اللہ کی راہ میں جدوجہد کرو
جیسا کہ اس کا حق ہے، اسی نے
تم کو برگزیدہ کیا اور دین کے
معاظت میں تم پر کوئی تنگی نہیں
رکھی۔ تمہارے باپ ابراہیم کی
ملت کو تمہارے لئے پسند فرمایا۔
اسی نے تمہارا نام مسلم رکھا اس
سے پہلے اور اس قرآن میں

وَجَاهِدُوا فِي اللَّهِ
حَقَّ جِهَادِهِ هُوَ اجْتَبَاكُمْ
وَمَا جَعَلَ عَلَيْكُمْ فِي
الدِّينِ مِنْ حَرَجٍ مِّلَّةَ
ابِيكُمْ اِبْرَاهِيمَ هُوَ
سَمَّكُمُ الْمُسْلِمِينَ ؕ
مِنْ قَبْلُ وَفِي هَذَا لِيَكُونَ
الرَّسُولُ شَهِيدًا عَلَيْكُمْ

وَتَتْلُونَهَا شَهَادَةً عَلَى
النَّاسِ حَتَّىٰ تَقِيمُوا الصَّلَاةَ
وَأَتُوا الزَّكَاةَ وَاعْتَمِدُوا
بِاللَّهِ هُوَ مَوْلَاكُمْ فَنِعْمَ
الْمَوْلَىٰ وَنِعْمَ النَّصِيرُ

بھی تمہارا نام مسلم ہے تاکہ
رسول تم پر اللہ کے دین کی گواہی
دے اور تم دوسرے لوگوں پر اس کی گواہی
دو اور نماز کا اہتمام رکھو اور
زکوٰۃ ادا کرتے رہو اور اللہ کو
مضبوط پکڑو۔ وہی تمہارا مرجع

ہے۔ اور کیا ہی خوب مرجع اور کیا ہی خوب مددگار ہے!!

اس آیت پر تدبیر کرنے سے معلوم ہوتا ہے کہ جہاد اور شہادت علی
الناس کی اصطلاحات میں وہ تمام تقاضے آگے جن کی ادائیگی بحیثیت امت
مسلمہ ہر مسلمان پر لازم اور واجب ہے۔ اس کام کے لئے یہاں سہارا
اعتصام باللہ، فرمایا گیا۔ اس اجمال کو سورہ آل عمران میں کھول دیا گیا کہ:
وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا - اب بھی کچھ
اجمال رہ گیا کہ حبل اللہ سے مراد کیا ہے! چونکہ قرآن کی تیسری بھی آپ کے
فرائض منصبی میں شامل تھی۔ لہذا اُن حضور صلی اللہ علیہ وآلہ وسلم نے اپنے
متعدد ارشادات مبارکہ میں اس اجمال کی تشریح و توضیح فرمادی کہ اللہ
کی کتاب قرآن مجید ہی درحقیقت حبل اللہ ہے جس سے اعتصام کا، چٹ جانے
کا، جڑ جانے کا اور جس کو مضبوطی سے تھام لینے کا اللہ تعالیٰ نے حکم دیا ہے۔
حجۃ الوداع کے خطبہ کے آخری الفاظ میں آپ کو سنا چکا کہ: وَقَدْ تَرَكْتُ
فِيكُمْ مَا اِنِ اعْتَصَمْتُمْ بِهِ فَلَنْ تَضِلُّوا اَبَدًا وَهُوَ كِتَابُ
اللَّهِ - ایک طویل حدیث میں جس کے راوی ہیں حضرت علی رضی اللہ تعالیٰ
عنه، نبی اکرم نے قرآن کی عظمت و شوکت، اس کے مقام و مرتبہ اور
اس کی اہمیت بیان فرما کر قرآن مجید کے متعلق فرمایا کہ: هُوَ حَبْلُ اللَّهِ
الْمَتِينُ - یہ قرآن ہی اللہ کی مضبوط رسی ہے۔ ایک حدیث میں جو حضرت
ابوسعید الخدری رضی اللہ تعالیٰ عنہ سے مروی ہے یہ الفاظ آئے ہیں:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
عَلَيْهِ وَسَلَّمَ كِتَابُ اللَّهِ

”رسول اللہ صلی اللہ علیہ وسلم
نے فرمایا: اللہ کی کتاب (قرآن)

هُوَ حَيْلُ اللَّهِ الْمَمْدُودِ مَت
السَّمَاءِ إِلَى الْأَرْضِ
ہی اللہ کی رسی ہے جو آسمان
سے زمین تک پہنچی ہوئی ہے۔
ایک اور حدیث بھی سن لیجئے جس کے راوی ہیں حضرت جبریل

معلم رضی اللہ تعالیٰ عنہ:

قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ الْإِسْلَامُ
تَشْهَدُونَ أَن لَّا إِلَهَ
إِلَّا اللَّهُ وَحْدَهُ لَا شَرِيكَ
لَهُ وَالنَّبِيُّ رَسُولُ اللَّهِ
وَإِنَّا الْقُرْآنُ جَاءَ مِنْ
عِنْدِ اللَّهِ قُلْنَا بَلَى
قَالَ فَالْبَشَرُ فَإِن هَذَا
الْقُرْآنُ طَرَفُهُ بِيَدِ اللَّهِ
وَطَرَفُهُ بِأَيْدِيكُمْ فَتَمْسُكُوا
بِهِ فَمَا نَكَبْ لِن تَهْلِكُوا لِن
تَضَلُّوا بَعْدَ الْإِبْدَاءِ
نبی اکرم صلی اللہ علیہ وسلم نے
فرمایا۔ کیا تم اس کی گواہی نہیں
دیتے کہ اللہ کے سوا کوئی معبود
نہیں۔ وہ تنہا اور اس کے ساتھ
کوئی شریک نہیں اور یہ کہ میں
اللہ کا رسول ہوں اور یہ کہ قرآن
اللہ کے پاس سے آیا ہے؟ ہم
نے عرض کیا یقیناً۔ تب آپ
نے فرمایا، پس تم خوشیاں مناؤ
اس لئے کہ اس قرآن کا ایک
سر اللہ تعالیٰ کے ہاتھ میں ہے
اور ایک سر تمہارے ہاتھ میں
پس اسے مضبوطی سے تھامے رکھو۔ (اگر تم نے ایسا کیا تو تم اس
کے بعد نہ کبھی ہلاک ہو گے، نہ کبھی گمراہ۔)

سورہ حج کی آخری آیت کی طرف پھر مراجعت فرمائیے۔ وہاں جہاد
اور شہادت علی الناس کے فرائض کا ذکر فرما کر ساتھ ہی ارکان اسلام میں
سے بطور نمائندہ دو ارکان کے التزام حکم کا عطا فرما دیا اور اس طرح امت
کی تربیت و تزکیہ کا طریق اور نصاب کا یقین فرما دیا۔ پھر اعتصام باللہ کا
حکم دے کر قرآن کو اپنا پادھی و رہنما بنانے کی طرف بھی رہنمائی فرما دی۔
الغرض انقلابی جدوجہد کے پہلے جو دو قدم ہیں، ان کے لئے مبنی،
مدار، مرکز و محور اس کا ذریعہ اور وسیلہ صرف اور صرف قرآن ہے۔ ہمارے

اسی قرآن کو ترک کر دینا ہے۔ علامہ اقبال نے جو بات جواب شکوہ میں
حد درجہ سادہ الفاظ میں یوں کہی تھی کہ

وہ زمانے میں معزز تھے مسلمان ہو کر اور تم خوار تھے تارکِ قرآن ہو کر
اسی بات کا علامہ مرحوم نے نہایت درد انگیز اور حسرت آمیز پیرلے
میں اپنے فارسی کلام میں اس طرح اعادہ کیا ہے

خوار از مہجوری قرآن شدی شکوہ سنج گردش دوران شدی
لے چوتیم بر زمین افتندہ در بغل داری کتاب زندہ

گویا اسی ”کتاب زندہ“ سے مسلمانوں کا احیاء وابستہ ہے۔ اصلاح
معاشرہ ہو، اسلامی نظام کا قیام ہو، اسلامی ممالک کی بقا اور ان کا استحکام
ہو ان سب کا تعلق احیائے قرآن سے ہے۔ احیائے قرآن ہی مسلمانوں میں
اللہ اس کے رسول اور اس کی راہ میں جہاد کی محبت کی جوت جگائے گا۔
ان کے دلوں میں ایمان تازہ کی مشعل فروزاں کرے گا۔ اسی قرآن سے
مسلمانوں کا اللہ اور اس کے رسول سے تعلق صحیح بنیادوں پر استوار ہوگا۔ یہ
کام نہیں ہوگا تو میرے نزدیک اس سلطنت خداداد پاکستان میں صحیح معنی
میں اسلام کا وہ کام نہیں ہوگا جو مطلوب اور پیش نظر ہے۔ چند نائشی اور
ظاہری کام شاید ہو جائیں۔ یہی پیغام علامہ اقبال مرحوم پچاس ساٹھ سال
قبل دے گئے ہیں کہ ملت کے تن مردہ میں انقلابی رُوح پھونکنے اور
اس میں عمل کا داعیہ پیدا کرنے کے لئے آبِ حیات کا چشمہ و منبع دراصل
قرآن ہی ہے۔

در ضمیرش دیدہ ام آبِ حیات
می رساند بر مقام لا تحف
شرح رمز صیغۃ اللہ گفتہ ام
جوئے ساحل تا پذیرای ز فیض اوست
تا در خشی مثل تیغِ بے نیام

بر خوراز قرآن اگر خواہی ثبات
می دہد مارا پیام لا تحف
گو ہر دریائے قرآن سفتہ ام
فکر من گردوں میرا ز فیض اوست
پس گجیراز بادۂ من یک دو جام
ایک مقام پر فرماتے ہیں

ازیک آئینی مسلمان زندہ است پیکریت ز قرآن زندہ است
 ماہمہ خاک دل آگاہ اوست اعتضاش کن کہ حل اللہ اوست
 چوں گہر در رشتہ اوسفتہ شو! ورنہ مانند عبار آشفته شو!

انقلابی نظریہ اور اس کے مطابق تربیت کے ساتھ ساتھ تنظیم کا مرحلہ چلتا ہے۔ چونکہ تنظیم کے بغیر انقلابی جدوجہد تو دور کی بات ہے کوئی اصلاحی رہنمائی، فلاحی، تعلیمی اور سماجی نوع کے اجتماعی کام بھی انجام نہیں پاسکتے۔ اسی لئے اسلامی انقلابی جماعت کو قرآن نے حزب اللہ قرار دیا ہے۔ اور اس کے لئے 'امت' کا لفظ بھی استعمال فرمایا ہے۔ حزب (PARTY) کسی اعلیٰ مقصد کی انجام دہی کے لئے وجود میں آتی ہے۔ اسی طرح امت کا حقیقی مفہوم یہ ہے کہ جو لوگ کسی امر جامع، کسی قدر مشترک، کسی نظریہ (IDEOLOGY) کو قبول کر لیں تو ان افراد کا مجموعہ 'امت' قرار پائے گا۔ یہی سبب ہے کہ قرآن مجید نے مسلمانوں کی ہیئت اجتماعیہ کے لئے لفظ 'قوم' استعمال نہیں کیا اور نہ حدیث میں یہ لفظ استعمال ہوا۔ وجہ یہ ہے کہ دنیا میں ہمیشہ سے قومیت کا تصور یہ چلا آ رہا ہے کہ وہ یا نسل کی بنیاد پر بنتی ہے یا علاقہ، ملک، وطن اور زبان کی بنیاد پر۔ یہ تصور ہمارے دین کے تصورات سے بالکل متضاد اور متناقض ہے۔ اسلام کا اصل الاصول اخوت ہے۔ ہر مسلمان ایک دوسرے کا بھائی ہے خواہ وہ مشرق کا رہنے والا ہو، خواہ مغرب کا۔ خواہ وہ گورا ہو خواہ کالا۔ وہ چاہے کسی نسل، کسی قوم اور کسی ملک کا رہنے والا ہو۔ چاہے وہ کوئی زبان بولتا ہو۔ چنانچہ سورہ ہجرات میں فرمایا: اِسْمَا الْمُؤْمِنُوْنَ اِخْوَةٌ۔ "بالیقین تمام اہل ایمان آپس میں بھائی بھائی ہیں۔" اس اصل الاصول کی بھی علامہ اقبال نے خوب خوب ترجمانی کی ہے۔ ان کی ترانہ ملی کے نام سے بڑی مشہور نظم ہے۔ جس کا پہلا شعر ہے: ہ

چین عرب ہمارا ہندوستان ہمارا مسلم ہیں ہم وطن ہے راجہاں ہمارا
 ہانگ در میں ان کی طلوع اسلام، کے عنوان سے ایک طویل نظم ہے۔

اس نظم کو علامہ کی اردو ملی شاعری کے نہایت بلیغ و فصیح و خالص کا مقام دیا
جاتے تو غلط نہ ہوگا۔ علامہ فرماتے ہیں۔

یہی مقصودِ فطرت ہے، یہی رمزِ مسلمانانی
اخوت کی جہانگیری، محبت کی سراوانی
بتانِ رنگ و خوں کو توڑ کر ملت میں گم ہو جا
نہ تو رانی ہے باقی، نہ ایرانی، نہ افغانی
میان شاخساراں صحبتِ مرغِ چین کب تک
ترے بازو میں ہے پروازِ شاہینِ قہستانی
گمانِ آبادِ ہستی میں یقینِ مردِ مسلمان کا
بیاباں کی شبِ تاریک میں قندیلِ رہبانی!
ٹٹا یا قیصر و کسریٰ کے استداد کو جس نے
وہ کیا تھا؟ زورِ حیدر، فقرِ بوذر، صدقِ سلمان!
پتو احرارِ ملت جاؤ پیمانہ کس تجمل سے
تماشائی شگافِ در سے ہیں صدیوں کی زندانی!
ثباتِ زندگی ایمانِ محکم سے ہے دنیا میں
کہ المانی سے بھی پابندہ تر نکلا ہے تورانی!
جب اس انگارہٴ خاکی میں ہوتا ہے یقینِ پیدا
تو کر لیتا ہے یہ بال و پر روحِ الایمیں پیدا

بانگِ درا ہی میں ”وطنیت“ کے عنوان سے علامہ نے وطنی قومیت
کی نغمی میں جو معرکتہ الاراءِ نظم کہی ہے، بے اختیار اس کا ایک بند یاد آ رہا ہے
وہ بھی سن لیجئے۔

یہ جنت کہ تراشیدہ تہذیبی ہے غارت گر کاشانہٴ دینِ نبوی ہے
بازو ترا توحید کی قوت سے قوی ہے اسلام تراویس ہے تو مصطفوی ہے

نظارہٴ دیرینہ زمانے کو دکھا دے
اے مصطفوی خاک میں اس جنت کو ملا دے

اپنی ملت پر قیاس اقوام مغرب کی نہ کر خاص ترکیب میں قوم رسول ہانٹی
 بات چلی ہے تو علامہ کے فارسی کلام سے بھی دو شعر پیش کرتا ہوں
 گل مومن اثوۃ اندر دلش حریت سرمایہ آب و گلش
 ناشکیب امتیازات آمدہ در ہناد او مسادات آمدہ
 یہ تمام معروضات میں نے اس لئے پیش کی ہیں کہ قرآن کے انقلابی فکر
 اور نظریے سے چہار وانگ عالم کو روشناس اور واقف کرانے اور اسلامی انقلاب
 کے لئے جماعت تنظیم اور حزب پارٹی کا وجود قیام لا بد مند ہے۔ لازم ہے
 واجب ہے۔ جماعت کے بغیر کوئی اجتماعی کام انجام دینا بھی محال ہے تو اس
 کے بغیر اسلامی و قرآنی انقلاب کا فریضہ کیسے انجام دیا جاسکتا ہے! پھر
 جماعت و تنظیم بھی انجمن اور اداروں کی طرز کی ڈھیلی ڈھالی مطلوب نہیں
 ہے۔ بلکہ وہ جماعت در کا ہے جس کی تعلیم ملتی ہے نبی اکرم صلی اللہ علیہ وسلم
 کے اس تاکید فرماں میں کہ:

امرکومخمس بالجماعة والسمع والطاعة والهجرت
 والجهاد فی سبیل اللہ -

قرآن مجید اور دین کی مجموعی تعلیمات سے لزوم جماعت کے لئے متعدد
 استشہاد پیش کئے جاسکتے ہیں۔ لیکن میں دو آیات پیش کرنے پر اکتفا
 کروں گا۔ سورہ آل عمران کی آیت نمبر ۱۱ میں واضح طور پر فرمایا کہ اے
 اہل ایمان! ہم نے تم کو ایک بہترین امت بنایا ہی اس مقصد کے لئے
 ہے۔ نوع انسانی کے لئے برپا ہی اس کے لئے کیا گیا ہے کہ تم لوگوں کو نبی
 کا حکم دو، ہر ایسوں سے روکو اور اللہ پر پختہ ایمان رکھو! گویا امر بالمعروف
 ونہی عن المنکر اس امت کا منشور (Manifesto) ہے۔
 اس کام کی انجام دہی اس کا فرض منصبی ہے، دنیا میں ان الحکمہ
 الا للہ، کا عملی مظاہرہ ہی امت کو کرنا ہے چونکہ اقتدار و قوت نافذہ
 کے بغیر نیکیوں کا بول بالا اور بدیوں کا استیصال اور قلع قمع ممکن نہیں۔
 فرمایا :-

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ
وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ

اسی کی ترجمانی علامہ نے شکوہ میں یوں کی ہے -
صفحہ دہر باطل کو مٹایا ہم نے نوع انسانی کو غلامی سے چھڑایا ہم نے
تیرے کعبے کو جنوں سے بگسایا ہم نے تیرے قرآن کو سینوں سے لگایا ہم نے
اور ایک اگلے بند کے آخری شعر میں کہتے ہیں -

ہم تو جیتے ہیں کہ دنیا میں ترانام ہے
کہیں ممکن ہے کہ ساقی نہ ہے جام ہے

ان اشعار میں - اصل میں تو متقدمین کا تذکرہ ہے اس بند میں ان کے
کارناموں کو بطور تلمیح بیان کیا گیا ہے۔ لیکن ہمارا جو حال ہے ،
اس کا نقشہ دیکھنا ہو تو علامہ کا جواب شکوہ بڑھئے -

المرأت بحیثیت امت اپنے فرض منصبی کی انجام دہی سے غافل ہو
جاتے تو کیا کیا جاتے -! اس کا مل بھی سورہ آل عمران کی آیت میں
بیان فرمادیا گیا کہ : **وَلَتَكُنَّ مِنَكُمُ أُمَّةٌ يَدْعُونَ إِلَى الْخَيْرِ وَيَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ**
اس آیت کے آخر میں حصر کا اسلوب ہے یعنی حقیقی فلاح پانے والے اس
گروہ ، جماعت ، تنظیم کے لوگ ہوں گے جن کا مقصد حیات ہی دعوت الی
الخير امر بالمعروف اور نہی عن المنکر ہوگا -

میں نے مقدور بھر کوشش کی ہے کہ قرآنی انقلاب اور اصلاح معاشرہ
کا انقلابی پہلو واضح طور پر آپ کے سامنے بیان کر دوں - ساری گفتگو کا
حاصل یہ ہے کہ انقلاب محمدی علی صاحبہ الصلوٰۃ والسلام کے تین مراحل ہیں
جو ہر انقلابی جدوجہد کے لئے ناگزیر ہوتے ہیں - ایک مرحلہ انقلابی نظریہ
و فکر - اس کے لئے ہمارے پاس قرآن مجید ہے - دوسرا مرحلہ تربیت
- اس کے لئے اسلام نے ہمیں عبادات اور اخلاقیات و معاملات
کا ایک مکمل نظام اور نصاب دیا ہے - تیسرا مرحلہ ہے اس انقلابی نظریہ کے

مطابق جدوجہد کے لئے تنظیم۔ اس کے لئے یہ اصول بیان کر دیا گیا کہ تنظیم
 ٹھیکہ اسلامی اصولوں کے مطابق سمجھ و طاعت (DISCIPLINE)
 والی تنظیم ہو۔ کہ سنو اور اطاعت کرو۔

اس سے آگے کے تین تکمیلی مراحل ہیں۔ ان کا جامع عنوان ہوگا۔
 ”تصادم اور کشمکش“ یا ”جہاد و قتال فی سبیل اللہ“۔ تنظیم کا مرحلہ پہلے
 دو مرحلوں سے بھی مربوط ہے اور ان تکمیلی تین مراحل سے بھی۔ ان تکمیلی
 مراحل میں سے پہلا مرحلہ ہے صبر و مصابرت اور ثبات و استقامت کا۔
 اِنَّ الْكٰذِبِيْنَ قَالُوْا رَبِّنَا اللّٰهُ شَعًّا سَتَقَامُوْا۔

ہر انقلابی فنکو نظر یہ اور دعوت کو قائم اور رائج الوقت کے جاہلانہ
 اور استحصالی نظام کے طنز و استہزاء جو روستم اور ظلم و عدوان کا نتیجہ
 نشاۃ بنا پڑتا ہے۔ اس مرحلے کے لئے ہدایت یہ ہوتی ہے کہ کفو
 اَبْدِیْکُمْ۔ اپنے ہاتھ بندھے رکھو۔ ماریں کھاؤ۔ ظلم کی چکی میں پستے
 رہو لیکن جو ابی کاروائی نہیں کر سکتے۔ ہاتھ نہیں اٹھا سکتے۔ اس طرح
 ایک طرف تو اس انقلابی جماعت کی تربیت اور آزمائش ہوتی ہے۔
 دوسری طرف عامۃ الناس کے دل اس دعوت کی طرف ملتفت ہونے
 لگتے ہیں یہ دعوت ان کی ہمدردیاں غیر محسوس طریق پر حاصل کرتی رہتی ہے۔
 اس کو میں *Active Resistance* سے تعبیر کیا کرتا ہوں۔ دوسرا مرحلہ وہ
 ہوتا ہے جب اس انقلابی جماعت کو قوت حاصل ہو جاتی ہے اور وہ جو ابی
 کاروائی کرنے کی پوزیشن میں آجاتی ہے تو یہ جماعت رائج نظام کی کسی
 دکھتی رگ کو چھیڑتی ہے۔ اس عمل کو میں *Active Resistance*
 سے تعبیر کرتا ہوں۔ تیسرا اور آخری مرحلہ ہوتا ہے مسلح تصادم
 (*Armed conflict*) کا۔ یہی وہ مرحلہ ہے کہ جس کے متعلق اللہ تعالیٰ

فرماتا ہے کہ:
 اِنَّ اللّٰهَ يُحِبُّ الَّذِيْنَ يُقْتَلُوْنَ فِيْ سَبِيْلِهِ صَفًا كَانَتْهُمْ
 بَنِيَانٌ مَّرْصُوْمٌ

جس کو علامہ اقبال نے یوں تعبیر کیا کہ :

محبت مجھے ان جوانوں سے ہے ستاروں پہ جو ڈالتے ہیں کمند

میں نے کتاب سنت کا جو تھوڑا بہت مطالعہ اور اس میں غور و فکر کیا ہے تو اسی کے نتیجے میں میں سشہ ہی میں اس نتیجہ پر پہنچ گیا تھا کہ ان فرائض دینی یعنی تکبیرت، اقامت دین، اظہار دین الحق علی الدین کلمہ کیلئے جو جماعت بنے گی، اس کی اساس بیعت پر ہوگی۔ چنانچہ مجھ سے یہ جرم "سرزد ہوا ہے کہ میں نے جو جماعت تنظیم اسلامی کے نام سے قائم کی ہے اس کی بنیاد بیعت پر رکھی ہے۔ میں ہر وقت اور ہر اس شخص سے تبادلہ خیال اور افہام و تفہیم کے لئے تیار ہوں جو کتاب سنت کے دلائل سے ثابت کرے کہ اس مقصد کے لئے بیعت کے علاوہ بھی کسی دوسرے طریقہ کار کے لئے قرآن و حدیث سے دہنمانی ملتی ہے۔ میں نے اپنی انہم کے مطابق طریق بیعت اختیار کیا ہے تو اسے میں پورے شرح صدر کے ساتھ کتاب و سنت سے ماخوذ ہی نہیں بلکہ عین اس کے مطابق یعنی مسنون سمجھتا ہوں اور اسی پر جازم ہوں۔

میں ان تکمیلی مراحل کے اس اجمال پر اکتفا کرتے ہوئے آج کی اس طویل تقریر کے علاوہ پر اپنی گفتگو ختم کرتا ہوں۔ وہ یہ کہ انقلابی دعوت اسی قرآن کی بنیاد پر اٹھے۔ اسی قرآن کے ذریعہ سے تزکیہ و تربیت ہو۔ اسی قرآن کی تعلیم، حکمت بھی اسی کا ایک جزو ہے، کا صحیح موثر انتظام ہو۔ یہ ہیں درحقیقت اس انقلاب کے ناگزیر لوازم جن کو اسلامی انقلاب کہا جاتا ہے جن کے بغیر انقلاب اسلامی آئے گا اور نہ ہی اصلاح معاشرہ کی کوئی تحریک کامیاب ہوگی۔ تمام کوششیں ٹھٹھ کر رہ جائیں گی۔ وہ اپنے

ماحول سے غذا ہی نہیں پائیں گی۔ اور حال یہ ہوگا کہ

اُردو اول تو پیدا ہوئیں کئی کہیں اور ہو جائے تو مرجاتی ہے پار تہی پیغام

اقول قولی هذا واستغفر للذی ولکم وللسائر المسلمین

والمسلمات -

امپورٹ - ایکسپورٹ کا قابلِ فخر ادارہ

ریبلو انٹرنیشنل

درآمدی اشیاء

آرٹ سلک فیبرکس کارمنش : بیڈ شیٹس
 کاٹن کلاچہ : کاٹن کارمنش : اہرام تولیہ : تولیہ
 ہینڈی کرافٹس : لکڑی کا فنر نیچر

درآمدی اشیاء

لاکھ دانہ : سکر فلم : سوچ سٹارٹ
 ربرٹ لیکس : پولیسٹر ریان -

مرکزی دفاتر

I قلوبِ علم رسول بلڈنگ شاہزادہ قائد اعظم لاہور
 ذیلی دفاتر:- کراچی - فیصل آباد -

تعلیم و تربیت کے اصول

مولانا سید وصی مظہر ندوی

نبی اکرم صلی اللہ علیہ وسلم اللہ تعالیٰ کی طرف سے نوزع انسانی کے معلم اور مربی بنا کر بھیجے گئے تھے۔ چنانچہ قرآن مجید میں آنحضرتؐ کے اس منصب کو بار بار واضح کر کے بیان کیا گیا ہے کہ کتاب و حکمت کی تعلیم اور تزکیہ نفس، یعنی تربیت، آپ کی بعثت کے مقاصد اولین میں ہیں۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ
يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ وَإِنْ كَانُوا مِنْ
قَبْلُ لَفِي ضَلَالٍ مُّبِينٍ ۝

” وہی ہے جس نے ان پڑھ لوگوں میں ایک رسول انہی میں سے اُٹھایا۔ جو اس کی آیات ان کو پڑھ کر سناتا ہے۔ ان کا تزکیہ کرتا ہے اور ان کو کتاب و حکمت کی تعلیم دیتا ہے۔ اگرچہ وہ اس سے قبل کھلی ہوئی گمراہی میں تھے۔“

خود اں حضرت صلی اللہ علیہ وسلم نے بھی متعدد مواقع پر اپنی اس حیثیت کا خاص طور پر اعلان فرمایا۔ چنانچہ ارشاد فرمایا، بعثت معلما۔ مجھے معلم بنا کر مبعوث کیا گیا ہے۔ ایک موقع پر آپؐ نے فرمایا کہ تم پر والوں کی طرح برائی کی آگ میں جلنا چاہتے ہو اور میں تم کو اس آگ سے پکڑ لیتا ہوں۔

تعلیم و تربیت کا یہ فریضہ حضور اکرم صلی اللہ علیہ وسلم نے جس خوبی سے انجام دیا، اس کا اجمالی اندازہ تو اسی بات سے ہو جاتا ہے کہ ۲۳ سال کی مختصر

مذمت میں تعلیم و تربیت اور وسائل نشر و اشاعت کے فقدان کے باوجود آپ نے
جہالت کی تاریکی میں سب سے زیادہ ڈوبی ہوئی قوم کو کیسے بدل کر رکھ دیا۔

چوری اور لوٹ مار کے عادی دوسرے کے مال سے معمولی سا ناجائز فائدہ
اٹھانے کے روادار بھی نہ رہے۔ زنا اور بڑکاری کے مجرم عصمتوں کے نگہبان
بن گئے۔ قتل و غارت گری کے خوگر امن و امان کے داعی بن گئے اور شیشہ و ساغر
کے متوالے تحریک و امتناع شراب کے علمبردار قرار پائے۔ اس اخلاقی انقلاب
کے ساتھ ہی وہ تعلیمی انقلاب بھی برپا ہوا کہ عرب کے وہ بدو جو قرآن مجید سے
پہلے عربی زبان میں کسی کتاب سے نا آشنا تھے، وہ روم، یونان اور ہندو
ایران کے علمی ورثے کے نہ صرف محافظ بلکہ نشوونما اور ترویج و ارتقاء کا ذریعہ
بن گئے۔

اس کی وجہ دراصل اس نبی اُمّی کی وہ تعلیم تھی جس کا آغاز:
اقْرَأْ بِاسْمِ رَبِّكَ الَّذِي خَلَقَهُ خَلَقَ
الْإِنْسَانَ مِنْ عَلَقٍ ۚ اِقْرَأْ وَرَبُّكَ الْأَكْرَمُ
الَّذِي عَلَّمَ بِالْقَلَمِ۔

”پڑھو اے نبی! اپنے رب کے نام کے ساتھ جس نے پیدا کیا
جسے ہوئے خون کے ایک لوتھڑے سے انسان کی تخلیق کی۔ پڑھو۔
اور تمہارا رب بڑا کریم ہے۔ جس نے قلم کے ذریعہ سے علم سکھایا۔

پھر حضورؐ نے ہمیشہ علم اور طالبان علم کی عظمت کو مختلف طرح سے
ان کے ذہن نشین کیا۔ چنانچہ فرمایا کہ ”صاحب علم کو عبادت گزار پر اتنی فضیلت
حاصل ہے جتنی مجھ کو تم میں سے کسی معمولی فرد پر حاصل ہے۔ طلب علم کی فضیلت
کو واضح کرتے ہوئے فرمایا کہ ”طالبان علم کے لیے فرشتے اپنے بال و پرفروش راہ
کرتے ہیں۔“ طلب علم کو مہد سے لحد تک جاری رکھنے کی تلقین فرمائی اور فرمایا کہ
طلب علم مسلم مرد اور عورت پر فرض ہے۔

آپؐ کی نگاہ میں تعلیم کی اہمیت کیا تھی، اس کا اندازہ اس بات سے
لگائیے۔ بدر میں گرفتار کیے جانے والے بعض کفار قیدیوں کی رہائی کے لیے
آپؐ نے ۱۰۔۱۰ بچوں کو کھنا پڑھنا سکھادینے والے کو ان کا فدیہ قرار دیا۔
بعض صحابہ کے لیے زوالِ زبان سکھنے پر مامور کیا۔ اور نماز کی امامت میں

قرآن مجید کو سب سے زیادہ اولیت دی۔

آنحضور صلی اللہ علیہ وسلم کی ان ہمہ جہتی مساعی کا نتیجہ یہ نکلا کہ وہ قوم کہ ایک وقت میں جس کے سب سے زیادہ متمدن قبیلے قریش کے صرف ۱۷ افراد معمولی پڑھنا لکھنا جانتے تھے، وہ بہت جلد دنیا کی سب سے بڑی سلطنت کی زمام کار پوری طرح سنبھالنے کے قابل ہو گئی اور قوم میں تعلیم کا اتنا چرچا ہو گیا کہ حضرت عمرؓ کے زمانے میں صرف دمشق کی مسجد کے اندر بیک وقت ۱۲۱۲ سوطبہ تعلیم حاصل کرتے تھے۔

آنحضور اکرم صلی اللہ علیہ وسلم نے اپنے قول و عمل سے تعلیم و تربیت کے جو زریں اصول سکھائے ہیں، اگر ان کو محنت کے ساتھ جمع کیا جائے تو وہ دورِ حاضر میں ہمارے لیے تعلیم و تربیت کا بہترین لائحہ عمل بن سکتے ہیں۔ اس مضمون میں اسی طرح کے چند اصول جمع کیے گئے ہیں۔ امید ہے کہ اہل تحقیق کے لیے یہ مختصر اصول تحقیق و جستجو کے لیے محرک ثابت ہوں گے۔

تعلیم میں کامیابی کی پہلی شرط یہ ہے کہ استاد شاگردوں کی توجہ کو مرکوز کرنا

کرنے میں کامیابی حاصل کرے۔ تاکہ وہ استاد کی بات دیکھسی کے ساتھ سنتیں اور اس طرح ان کے ذہن و دماغ میں مطلوب تعلیم کا نقش ثبت ہو جائے۔ اس مقصد کے لیے نبی صلی اللہ علیہ وسلم متعلمین سے سوال کر کے ان کو جواب معلوم کرنے کی طرف متوجہ کرتے تھے۔ آپ نے حجۃ الوداع کی تقریر میں سامعین سے دریافت کیا، یہ کونسا شہر ہے؟ یہ کونسا مہینہ ہے، یہ کونسا دن ہے؟ — مزید متوجہ کرنا مقصود ہوتا تو سوال کر کے کچھ دیر سکوت فرماتے تھے تاکہ جواب سننے کا اشتیاق بڑھ جائے۔ مثلاً حجۃ الوداع کی اسی تقریر میں آپ ہر سوال کے بعد سکوت فرماتے یہاں تک کہ سامعین کو خیال گزرتا تھا کہ شاید حضور شہر، مہینہ اور دن کا معروف نام تبدیل کر کے کوئی دوسرا نام تجویز فرمائیں گے۔

سوال کے اسلوب کو اور زیادہ مؤثر بنانے کے لیے بعض دفعہ آپ کوئی ایسا سوال کرتے جس کا جواب ہر شخص دے سکتا لیکن آپ اس معروف جواب

کے بجائے سوال کا جواب دیتے ہوئے کسی ایسی حقیقت کی تعلیم دیا کرتے تھے۔ مثلاً ایک بار آپ نے دریافت فرمایا استاد دون من المفلس؟ کیا تم کو معلوم ہے کہ مفلس کون ہے؟ صحابہ نے جواب دیا، یا رسول اللہ! ہم اسے مفلس کہتے ہیں جو درہم دینار سے بہی دست ہو۔ آپ نے فرمایا کہ میری امت کا مفلس انسان وہ ہے جس نے دنیا میں نیکیاں تو بہت کی ہوں گی لیکن لوگوں کے حقوق بھی خوب مارے ہوں گے تو قیامت کے دن اس کی ساری نیکیاں اس سے لے کر ان لوگوں کو دے دی جائیں گی جن کے حقوق اس نے تلف کیے تھے اور اگر اس طرح بھی حساب برابر نہ ہوا تو ان لوگوں کے گناہ ان سے لے کر اس شخص پر ڈال دیئے جائیں گے۔

تعلیم کی طرف ذہن کو متوجہ کرنے کے لیے کبھی آنحضرت صلی اللہ علیہ وسلم اصل مقصود کے اظہار سے قبل کوئی نہایت چوڑا نکادینے والی بات فرماتے تھے تاکہ سامعین پوری طرح متوجہ ہو جائیں۔ مثلاً ایک بار آپ نے فرمایا۔ "اس شخص کے لیے تباہی ہو۔ اس شخص کے لیے تباہی ہو۔ اس شخص کے لیے تباہی ہو۔" اصحاب نے دریافت کیا، وہ کون بد بخت ہے جس کے بارے میں حضور یہ کلمات ارشاد فرما رہے ہیں۔ آپ نے فرمایا۔ بوڑھے ماں باپ کی خدمت نہ کرنے والے کے لیے۔

عملی مظاہرہ

کسی حقیقت کو ذہن نشین کرنے کے لیے استاد کو متعلمین کے سامنے عملی مظاہرہ بھی کرنا پڑتا ہے۔ چنانچہ حضور نے بھی اپنی تعلیم کا بیشتر حصہ عملی مظاہرہ کے ذریعہ عام فرمایا۔ مثلاً ایک شخص نے حضور سے نماز کے اوقات دریافت کیے۔ آپ نے اس کو اپنے پاس دو دن تک روک لیا۔ پہلے دن آپ نے پانچوں نمازیں نہایت اول وقت میں ادا کیں اور دوسرے دن ساری نمازیں آخری وقت میں ادا کیں اور پھر سائل سے کہا کہ نماز کا وقت ان دونوں وقتوں کے درمیان میں ہے۔ اسی طرح آپ نماز کے بارے میں کہا کرتے تھے کہ جس طرح تم مجھ کو نماز پڑھتے دیکھتے ہو، اسی طرح نماز پڑھو۔

حج کے لیے آپ نے فرمایا: خذوا عني مناسككم۔

” حج کے مناسب تم مجھ سے عملاً حاصل کر لو۔“ بعض وقت کسی علمی نکتہ کو سمجھانے کے لیے اس کو مخصوص شکل میں پیش کرنا پڑتا ہے۔ چنانچہ ایک بار حضور اکرم صلی اللہ علیہ وسلم اس آیت کی تفسیر فرما رہے تھے۔

وَأَنَّ هَذَا صِرَاطٌ مُسْتَقِيمٌ إِنَّا تَبِعُوكُمْ وَلَا
تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِي

”اور اے بندو! یہ ہے میرا راستہ سیدھا۔ تو اس راستہ کی پیروی کرو۔ دوسری راہوں پر نہ چلو ورنہ وہ راہیں تم کو میری راہ راست سے دُور کر دیں گی۔“

تو آپ نے اسلام کی صراطِ مستقیم کو باطل کی منتشر راہوں میں سے ممتاز کرنے کے لیے ایک سیدھی لکیر کھینچی اور اس کے متصل بہت سی لکیریں ٹیڑھی تر چھی بنا کر بتایا کہ منزل تک پہنچانے والی سیدھی راہ بس یہ راہ ہے۔

اسی طرح ایک بار حضور صلی اللہ علیہ وسلم کا گزر بکری کے ایک مرے ہوئے بدبودار بچکے کے پاس سے ہوا تو آپ نے صحابہ سے دریافت کیا۔ کوئی شخص اس مُردار کو ایک درہم میں خریدنا پسند کرے گا۔ صحابہ کرام نے فرمایا، ہم تو اسے مفت لینا بھی پسند نہ کریں گے تو آپ نے فرمایا کہ آخرت کے مقابلے میں دنیا کی بھی بس اتنی ہی قدر و قیمت ہے۔

تکرار و اعادہ

بات کو ذہن نشین کرانے کے لیے استاد کو تکرار اور اعادہ کی بھی ضرورت پیش آتی ہے۔ چنانچہ حضور صلی اللہ علیہ وسلم اپنے خطبات اور نصائح کو بالعموم تین تین بار دہرایا کرتے تھے اور کلام کو واضح اور دلنشین انداز میں پیش کرتے

تھے۔ یہاں تک کہ صحابہ آپ کے کلام کو بالفاظ یاد کر لیتے تھے۔ چنانچہ ایک بار حضور صلی اللہ علیہ وسلم شرک اور جھوٹی گواہی کی بُرائی کو ذہن نشین کرانے کے لیے اس جملے کا بار بار یہ تک اعادہ کرتے رہے۔ ”بڑے گناہوں میں سب سے بڑا گناہ اللہ کے ساتھ شرک کرنا اور جھوٹی گواہی دینا ہے۔“

تشبیہات کا استعمال | متعلم کے ذہن میں کسی حقیقت کو جاگزیں کرنے کے لیے تشبیہات کی ضرورت مسلم ہے۔ حضور صلی اللہ علیہ وسلم کے کلام میں اسی وجہ سے تمثیل اور تشبیہ کا بکثرت استعمال ملتا ہے۔ مثلاً آپ نے ایک بار دریافت کیا کہ "اگر کسی شخص کے گھر کے سامنے دریا رطال ہو اور وہ اس میں ہر روز پانچ بار غسل کرتا ہو تو کیا اس کے جسم پر پھر بھی میل کچیل باقی رہے گا؟ صحابہ نے جواب دیا نہیں یا رسول اللہ آپ نے فرمایا پانچ وقت کی نمازوں کی یہی مثال ہے۔ ان نمازوں سے اللہ تعالیٰ اسی طرح گناہوں کو مٹاتا رہتا ہے۔

اسی طرح ایک بار آپ نے دنیا کی حقیقت ذہن نشین کراتے ہوئے فرمایا کہ آخرت کے مقابلے میں دنیا کی مثال ایسی ہے جیسے کوئی سمندر میں اپنی انگلی ڈبوئے تو سمندر میں سے جتنا پانی اُس کی انگلی میں لگے گا، آخرت کے مقابلے میں دنیا کی بھی وہی نسبت ہے۔

سائل کے سوال کو توجہ سے سُننا | کسی شخص کو اپنی بات سمجھانے کے لیے ضروری ہے کہ پہلے اُس کی ذہنی کیفیت کو سمجھا جائے۔ اسی غرض کے لیے معلم کو شاگرد کا سوال توجہ سے سُننا چاہیے تاکہ ایک طرف سائل کو یہ اطمینان حاصل ہو کہ اس کی بات مکمل توجہ سے سُنی گئی ہے۔ دوسری طرف جواب دینے والا اصل ذہنی الجھن کو سمجھ کر شافی جواب دے سکے۔ یہی وجہ ہے کہ نبی صلی اللہ علیہ وسلم کے متعلق صحابہ کا بیان یہ ہے کہ آپ کسی کی بات نہ کاٹتے تھے۔ جب کہنے والا اپنی بات پورے اطمینان سے کہہ لیتا تو آپ اس کا جواب دیتے تھے۔

سوال و جواب کے ذریعہ تعلیم | اساتذہ یا ماہیٹر اور استاذیام تعلیم کا ایک طریقہ یہ ہے کہ دو سوال و جواب کا سلسلہ شروع کرتے ہیں تاکہ عام طلبہ علمی مسائل کو بخوبی سمجھ لیں۔ اس طریق تعلیم کی متعدد مثالیں حضور کے مدرسہ علمی میں ملتی ہیں۔ مثلاً ایک بار یا ایک سے زائد بار حضرت جبریلؑ انسانی شکل میں حضور کی خدمت میں آئے اور انہوں نے حضور سے متعدد سوالات اس غرض سے کیے کہ صحابہ کرام ان سوالوں کے صحیح جوابات سے واقف ہو جائیں۔

تربیتی اصول

تعلیم سے زیادہ دشوار اور پیچیدہ مسئلہ تربیت کا ہے۔ فاسد اخلاق اور بُری عادات سے پاک کر کے اچھی سیرت اور اخلاق کو نشوونما دینا انتہائی صبر و تحمل، خداداد حکمت و دانائی اور غیر معمولی فہم و فراست کا طلبگار ہے۔ آنحضرت صلی اللہ علیہ وسلم نے تربیت کے اس نازک کام کو جس طرح انجام دیا ہے۔ اس کی نظیر سے دنیا خالی ہے۔

حضور کی سیرت سے خوشنہ چلینی کرتے ہوئے چند اصول یہاں پیش کیے جا رہے ہیں۔

۱۱) قول و عمل کی یکسانی

مربی کے لیے سب سے زیادہ ضروری بات یہ ہے کہ وہ قول و عمل کے تضاد سے پاک ہو اور خود اس کی سیرت بے داغ ہو۔ آنحضرت صلی اللہ علیہ وسلم نے اس تقاضے کو اس طرح پورا کیا کہ آپ نے ہر معاملے میں ہمیشہ راہ عزیمت اختیار کی۔ کبھی سختی سے فائدہ نہ اٹھایا۔ چند مثالیں ملاحظہ ہوں۔

رات کے وقت نمازوں میں طویل قیام سے پیروں پر درم آجاتا۔ حضرت عائشہ رضی اللہ عنہا نے سنرایا۔ آپ اتنی عبادت کیوں کرتے ہیں۔ اللہ تعالیٰ نے تو آپ کی اٹلی پھیل چھل تمام کوتاہیوں کو معافی کا مشردہ سنا دیا ہے۔ آپ نے فرمایا: اذلا اكون عبد اشکور۔ کیا میں اللہ کا شکر گزار بندہ نہ ہوں۔

مسجد نبوی کی تعمیر ہو یا خندق کی کھدائی۔ جنگل سے لکڑی لانا ہو یا لشکر کی رکھوالی کرنا۔ ہر کام میں حضور خود پیش پیش ہوتے۔

مدینہ منورہ ایک زمانے میں بیرونی خطرات سے گھرا ہوا تھا۔ ہر وقت حملے کا خطرہ رہتا۔ ایک رات کو ایک طرف سے کچھ شور مچا۔ لوگ دوڑ پڑے کہ شاید بیرونی حملہ ہو گیا۔ آواز کی سمت میں کچھ دوڑ چلے تو کیا دیکھا حضور صلی اللہ علیہ وسلم نیزین کے گھوڑے پر سوار اسی سمت سے واپس آ رہے ہیں۔ آپ نے انہی لوگوں کو دیکھ کر اطمینان دلایا اور بتایا کہ میں معاملے کی خود تحقیق کر آیا ہوں۔ کوئی

خطہ نہیں ہے۔ آپ کی ذاتی سیرت و کردار کے بارے میں مسترآن کی گواہی ہے
 إِنَّكَ لَعَالِي خُلُقٍ عَظِيمٍ - ”بے شک (اے رسول) تو عظیم اخلاق کے مرتبہ
 پر فائز ہے۔“

جو دوسخا، صدق و وفا، شجاعت و حمیت، اخلاق و مروت، امانت و
 دیانت، عفو و حلم کا آپ پیکر تھے۔ یہی وجہ ہے کہ کبھی آپ کے بدترین دشمنوں
 کو بھی آپ کے کردار پر معرفت گیری کا موقع نہ مل سکا۔

تربیت میں نفسیات کا لحاظ | مربی کے لیے دوسری ضروری بات یہ
 ہے کہ وہ اصلاح و تربیت کے کام

میں نفسیات کا پورا لحاظ رکھے اور بات کو ایسے انداز اور ایسے موقع پر کہے کہ وہ
 سامع کے دل میں اترتی چلی جائے۔ آنحضرتؐ اس کا خصوصی اہتمام فرماتے تھے۔ چند
 مثالیں ملاحظہ ہوں۔

طویل خطبوں سے اجتناب | وعظ و نصیحت میں جو لوگ طویل گوئی سے
 اجتناب نہیں کرتے، ان کے سامع ان

سے نفور ہو جاتے ہیں۔ اسی لیے حضور صلی اللہ علیہ وسلم خود بھی طویل خطبوں سے
 اجتناب کرتے اور دوسروں کو بھی لمبی لمبی یا موقع بے موقع نصیحتیں کرنے سے منع
 کرتے تھے۔

عزت نفس کا خیال

جس شخص کی تربیت و اصلاح مقصود ہو اس کی عزت نفس کا خیال رکھنا
 اشد ضروری ہے۔ کیونکہ کسی شخص کو ذلیل کرنے کا نتیجہ یہ نکلے گا کہ اس میں ضد اور اپنی
 غلطی پر اصرار کی کیفیت پیدا ہو جائے گی۔ یا پھر وہ ذلت کو قبول کر کے پستی کے
 اُس مقام پر پہنچ جائے گا جہاں اسے اپنی اصلاح کی ضرورت ہی محسوس نہ ہوگی۔
 یہی وجہ ہے کہ نبی صلی اللہ علیہ وسلم تربیت و اصلاح میں عزت نفس کو
 مجرد کرنے سے قطعی طور پر اجتناب فرماتے تھے۔ چنانچہ کسی غلط کام کرنے والے
 کو یا تو تنہائی میں نصیحت فرماتے یا عمومی اصلاح کی غرض سے اگر مجمع عام میں نصیحت
 فرماتے تو کسی خاص شخص کا نام نہ لیتے بلکہ عمومی الفاظ استعمال فرماتے تھے۔ مثلاً
 ما بال اقوام یذنبون کے ذرا ”بعض لوگوں کو کیا ہو گیا ہے کہ وہ فلاں

کام کرتے ہیں۔" یا اگر کسی شخص کا نام لے کر اس کو اس کی برائی پر ٹوکتے تھے تو پہلے اس کی خوبیاں بیان فرماتے۔ مثلاً ایک بار آپ نے ایک شخص کی بعض غلطیوں کی نشاندہی کرتے ہوئے فرمایا: نعم الرجل خیریم الاسدی۔
 "خیریم اسدی بہت اچھا انسان ہے کاش اس میں فلاں فلاں کمزوریاں نہ ہوں۔"
 اگر حدودِ الہی کی خلاف ورزی کی بنا پر کسی کو کوئی سزا دی جاتی تو نہ اس آدمی سے خود نفرت کرتے اور نہ کسی اور کی جانب سے نفرت کے مظاہرے کو پسند فرماتے۔ ایک بار شراب نوشی کے جرم میں کسی شخص کو سزا دی جا رہی تھی۔ ایک صحابی نے اس پر لعنت کے کلمات کہے تو آپ نے فرمایا کہ اس طرح کے الفاظ کہہ کر اس شخص کے خلاف شیطان کے ہاتھ مضبوط نہ کرو۔ (کیونکہ اس طرح یہ شخص عورتِ نفس سے محروم ہو کر گناہوں پر شرمندہ ہونا ہی چھوڑ دے گا۔
 اس طرح ایک بار ایک عورت کو زنا کی سزا میں سنگسار کیا جا رہا تھا یہ وہی عورت ہے جس نے گناہ کا از خود اقرار اور سزا دینے کی بار بار درخواست کی تھی تو ایک صحابی کی زبان سے اس کے بارے میں کچھ برے کلمات ادا ہوئے آپ نے فرمایا۔ یہ بات نہ کہو۔ واقعہ یہ ہے کہ اس عورت نے ایسی تو بکی ہے کہ اگر اس تو ب کو ظالم ٹیکس وصول کرنے والے ستر حکمرانوں پر تقسیم کر دیا جائے تو بھی وہ تو بہ ان سب کی نجات کے لیے کافی ہو۔

اصلاح میں صبر و تحمل

اصلاح و تربیت کے لیے صبر و تحمل ناگزیر ہے اگر مری یا مصلح غلطیوں کو دیکھ کر غصہ ہو جائے تو وہ اصلاح کرنے میں قطعاً کامیاب نہیں ہو سکتا۔ ایک طبیب کو مرض کا تو دشمن ہونا چاہیے لیکن اسی کے ساتھ ساتھ اسے مریض کا ہمدرد و مٹکسار بھی ہونا چاہیے۔ حضور اکرم صلی اللہ علیہ وسلم کا یہی طریقہ تھا۔ ایک بار کوئی نادانفت دیہاتی مسجد میں پیشاب کرنے لگا۔ صحابہ کرام ناراض ہو کر اسے ڈانٹنے لگے۔ نبی صلی اللہ علیہ وسلم نے ان کو منع کیا اور جب دیہاتی پیشاب کر چکا تو اسے بلا کر سمجھایا کہ یہ عبادت گاہ ہے۔ یہاں گندگی پھیلانا مناسب نہیں ہے۔ پھر صحابہ کو حکم دیا، اس پر پانی کے چند ڈول بہا دیں۔

ایک بار ایک یہودی نے نبی صلی اللہ علیہ وسلم سے نہایت سختی بلکہ بدتہذیبی

کے ساتھ اپنے قرض کی واپسی کا تقاضا کیا۔ حضرت عمر غصّہ ہو کر یہودی کو قتل کرنے کے لیے بڑھے۔ نبی صلی اللہ علیہ وسلم نے انہیں روکا اور فرمایا کہ یہ کیانا دانی ہے۔ بہتر تو یہ تھا کہ مجھے حسن ادائیگی کی تلقین کرتے اور یہودی کو تقاضا کرنے کا معقول طریقہ سکھاتے۔

اسی طرح آنحضرت صلی اللہ علیہ وسلم کسی ذاتی تکلیف کی وجہ سے کسی پر غصّہ نہ ہوتے تھے۔ حضرت انس رضی اللہ عنہ جو دس سال کی عمر سے بیس سال کی عمر تک نبی صلی اللہ علیہ وسلم کے ذاتی خادم کی حیثیت سے کام کرتے رہے ہیں، ان کا بیان ہے کہ میری بچکانہ حرکتوں اور خدمت میں کوتاہیوں کے باوجود نبی صلی اللہ علیہ وسلم نے مجھے کبھی نہ مارا نہ ڈانسا۔ حتیٰ کہ میرے کسی کام پر یہ تک نہ کہا کہ انس تم نے یہ کیا کیا۔

اصلاح کے لیے مناسب نفسیاتی لمحو کا انتخاب

یہ اس بات کی اہمیت سے کوئی انکار نہیں کر سکتا کہ بے موقع نصیحت فائدہ کے بجائے نقصان کا موجب ہوتی ہے اور مناسب موقع پر ذرا سی بات دل کی گہرائی میں اُترتی چلی جاتی ہے۔ نبی صلی اللہ علیہ وسلم اس اصول کو پوری طرح مد نظر رکھتے تھے۔ چنانچہ آپ نے ایک بار دیکھا کہ دو آدمی باہم لڑ رہے ہیں۔ آپ نے اپنے قریب دیگر اصحاب سے کہا کہ میں ایک ایسا کلمہ جانتا ہوں جو اگر یہ دونوں آدمی پڑھ لیں تو غصّہ کی کیفیت ختم ہو جائے لیکن اس لڑائی کی حالت میں آپ نے خود ان لڑنے والوں کو جا کر وہ کلمہ نہ سکھایا کیونکہ اس وقت ان کی حالت اس لائق نہ تھی کہ وہ کوئی بات سُننے کے لیے تیار ہوتے۔

اسی طرح ایک بار جبکہ ابھی شراب حرام نہ ہوئی تھی، دو ممتاز اصحاب کے درمیان شراب کے نشتر میں باہم سخت جھگڑا ہو گیا۔ حالانکہ دشمنوں کے نرغے میں گھرے ہونے کے باعث ہر مسلمان باہمی اتحاد کی ضرورت شدت سے محسوس کر رہا تھا تو آپ نے اسی نفسیاتی موقع سے فائدہ اٹھاتے ہوئے قرآن مجید کی یہ آیت تلاوت کی:

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ

الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ
وَيَصِدَّكُمْ عَنْ ذِكْرِ اللَّهِ وَعَنِ
الصَّلَاةِ فَهَلْ أَنْتُمْ مُنْتَهُونَ

”شیطان تو محض یہ چاہتا ہے کہ تمہارے درمیان شراب اور
جوئے کے ذریعے دشمنی اور بغض پیدا کر دے اور تم کو اللہ کی
یاد اور نماز سے روک دے تو کیا اب تم شراب نوشی سے باز
آ جاؤ گے۔“

اس موقع پر اس آیت نے اتنا اثر کیا کہ صحابہؓ نے ایک زبان ہو کر کہا،
”امتھینا، انتھمینا، ہم باز آ گئے، ہم باز آ گئے۔“

اصلاح کے لیے سرحدی ہے
کو زیر تربیت شخص آپ کے

اخلاص، خیر خواہی اور ہمدردی

قول و عمل میں اخلاص کا رنگ، خیر خواہی کی مٹھاس اور ہمدردی کی لذت کو
محسوس کرے۔ بصورت دیگر بند و نصائح کے دفتر کے جواب میں ایک ہی صدا
قلب و دماغ سے ابھرتی ہوئی سنائی دے گی:

کوئی چارہ ساز ہوتا، کوئی غمگسار ہوتا

نبی صلی اللہ علیہ وسلم نے ایک طرف الظالم لی، ”گنہگار میرے لیے“
کہہ کر گناہ گاروں کو عفو و مغفرت کے گہرے سایہ میں پناہ ملنے کا آسرا مہیا
فرمادیا۔ دوسری طرف غلط کاروں اور گناہ گاروں کے ساتھ آپ انتہائی
شفقت اور ہمدردی کے ساتھ معاملہ فرماتے تھے۔

لیکن اس کا یہ مطلب نہیں ہے کہ قانون شکنی کی صورت میں آپ کسی
رشتہ داری، دوستی، یا وجاہت کا لحاظ فرما کر مجرم کو سزا دینے میں کوئی نرمی
برت جائیں۔

معاشرہ میں اگر قانون شکن افراد کے ساتھ بے جا رحم دلی کا برتاؤ کیا
جائے تو پورے معاشرہ کا چین و اطمینان خطرے میں پڑ جاتا ہے۔ یہی وجہ ہے
کہ حضور اکرم صلی اللہ علیہ وسلم رحمۃ للعالمین ہونے کے باوجود حدودِ الہی کے
بارے میں انتہائی سخت تھے۔

ایک بار فاطمہ نامی ایک با اثر قریشی عورت نے چوری کی تو نبی صلی اللہ علیہ وسلم کے سب سے پیارے صحابی اسامہ رضی جو آپ کے منہ بولے بیٹے حضرت زید کے صاحبزادے تھے، حضور کی خدمت میں حاضر ہوئے۔ آپ ان کی سفارش سن کر سخت ناراض ہوئے اور فرمایا کہ پہلی امتیں اسی وجہ سے ہلاک ہوئیں کہ بے حیثیت مجرموں کو سزا دی جاتی تھی اور با اثر لوگ سزا سے بچ جاتے تھے۔ پھر آپ نے فرمایا کہ خدا کی قسم اگر محمد کی بیٹی فاطمہ بھی چوری کرتی تو میں اس کا ہاتھ کاٹ دیتا۔

اجتماعی ماحول کے ذریعہ اصلاح
عمومی اصلاح کے لیے یہ
لازمی ہے کہ معاشرہ کا
ماحول ایسا بنا دیا جائے جس میں برائی پنہ نہ سکے لیکن بھلائیاں نشوونما پائیں
اس مقصد کے لیے نبی اکرم صلی اللہ علیہ وسلم نے مسلم معاشرہ کے ہر فرد میں
امر بالمعروف اور نہی عن المنکر کی روح بھجوتی دی اور ہر شخص کو اپنے اپنے دائرہ
میں ذمہ دار اور جواب دہ قرار دیا۔

حککم راع وکلکم مسئول عن رعیتہ۔ تم میں
سے ہر شخص ذمہ دار ہے اور ہر ایک سے اس کے حلقہ اثر کے بارے میں سوال
کیا جائے گا۔

آپ نے کلمہ حق نہ کہنے والے کو گونگا شیطان قرار دیا۔ امر بالمعروف
نہی عن المنکر کا فریضہ ترک کر دینے کی صورت میں ایسے عذاب سے خبردار کیا،
جو پوری قوم کو اپنی لپیٹ میں لے لیتا ہے۔ اس طرح سے نبی اکرم صلی اللہ علیہ
وسلم نے اسلامی عقائد کی ہمہ گیر اور عمومی الہی کی دستگیری کے علاوہ تعلیم و
تربیت کے بہترین اصولوں سے کام لے کر اصلاح و انقلاب کا وہ اعلیٰ نمونہ
پیش کیا کہ دنیا کی تاریخ جس کی نظیر سے خالی ہے اور جس کے اثرات منتج
قیامت تک دنیا کے ہر گوشے میں محسوس کیے جائیں گے۔

اللہم صل وسلم علی نبیک ورسولک محمد وعلیٰ آلہ واصحابہ اجمعین
(بشکرہ و نثاران، کراچی)

ہمارا ایمان

ملک محمد اقبال واحد

ہمارا علی و جبر البصیرت ایمان یہ ہے، جس ایمان کا ماخذ علم نہیں، علم ہے اور جو براہ راست خالق کائنات کی جانب سے پوری نوری نوری بشری میں سے درجہ اول کے قابل اعتماد اور حامل اعتماد، راست باز، راست گو، راست شعار، راست رو، بلند کردار، الصادق، الامین، خلاصہ کائنات، فخر موجودات، دانائے حق، دانائے راز، گویا جن کی زندگیوں کی عظمت کردار کا مینار تھیں، نشان راہ تھیں، نشان منزل تھیں، مخالفین اور موافقین دونوں کے درمیان، خالق انس و جان، خالق کائنات، ماورائے کائنات کے مامورین فرستادوں نبیوں اور رسولوں کی وساطت سے ایک سے نہیں ایک لاکھ چالیس ہزار یا چوبیس ہزار سے جن کے ادوار مختلف تھے، ممالک و اعصار مختلف تھے، زمان و مکان مختلف تھے، انداز بیان مختلف تھے، انداز کلام مختلف تھے، وصول و حصول ہوا ہے، کہ یہ کائنات ماورائے کائنات درمیان کائنات ہر شے مع انسان آج جس شکل و صورت میں، سیرت و صلاحیت میں، علم و عقل میں، جسم و جسد میں موجود ہے، اس ذات کے امر و حکم سے جو اپنی ذات میں آپ واجب الوجود ہے، ہر صفت موصوف ہے، ستودہ صفات ہے، بے مثل و بی مثال ہے، بے مثل و بے نظیر ہے، واحد و احد ہے، یکتا و یگانہ ہے، ذی الطول و ذی الجلال و الاکرام ہے، قادر و قدیر ہے، فاطر و بدیع ہے، حی و قیوم ہے، خالق و باری ہے، مدد سے وجود میں لائی ہے۔ نیت سے بہت میں لائی ہے، نابود سے بود میں لائی ہے۔ کسی بند کسی گوریلے کسی شہبازی سے اس کا کوئی رشتہ نہیں ہے۔ یہ مخلوق بذات خود اقل رونے مخلوق ہے اور تمامی مخلوقات سے ممتاز ہے، تمیز ہے، برتر ہے، بلند تر ہے، بالا ہے، بالاتر ہے، افضل ہے، اعلیٰ ہے، احسن الخلق ہے، احسن المخلق ہے، احسن التعمیر ہے۔ پوری کائنات کی ہر شے اس کے خدمت گزاری کے لئے ہے۔ اور یہ اپنے اختیار تمیزی کی بنا پر اپنے خالق کی مشیت کو پورا کرنے کی مکلف ہے۔

دوسری بات جس پر ہمارا ایمان ہے وہ یہ ہے کہ وہ ذات بزرگ و برتر جو کائنات کو اور اس کائنات کے سربراہ انسان کو عدم سے وجود میں لائی ہے۔ عدم سے وجود میں لانے کے بعد معطل ہو کر نہیں رہ گئی ہے۔ فارغ ہو کر نہیں بیٹھ گئی ہے۔ وہ ذات کل یوم ہو فی شأن ہے۔ وہ ذات اِنَّ اللّٰهَ عَلٰی كُلِّ شَيْءٍ قَدِيْرٌ ہے۔ وہ علیم ہے، خبیر ہے، بصیر ہے، حی ہے، قیوم ہے۔ پوری کی پوری کائنات ہر شے ذمی روح یا غیر ذمی روح کا ایک ایک وجود، ذرّوں کا ایک ایک ذرّہ، قطروں کا ایک ایک قطرہ، پتھروں کا ایک ایک ریزہ، درختوں کا ایک ایک پتہ، ایک ایک جاندار اور ایک ایک بے جان، اپنے اپنے وجود، اپنے وظائفِ طبیعی، اپنے وظائفِ نوعی کے ساتھ اپنے جذبات، اپنے میلانات، اپنے کردار، اپنی رفتار، اپنی گفتار، اپنے ہر سکون، اپنی ہر حرکت، اپنی ہر کوشش، اپنی ہر کاوش، اپنی ہر سعی، اپنی ہر جہد، اپنی ہر طلب، اپنی ہر خواہش، اپنے ہر حال میں، اپنے ہر حال میں، اپنے ہر کام میں، اپنے ہر انجام میں، اپنے ہر دن اور اپنی ہر رات میں، اپنی جہد سے لے کر لحد تک اور لحد سے لے کر قیامت تک، اپنی بقا سے لے کر فنا تک، اس بصیر خبیر علیم کی نگاہ کی زد میں ہے۔ جو اس کائنات کا خالق ہے، مالک ہے، پروردگار ہے اور ایسے ہے جیسے ایک آدمی کے سامنے کھلا ہاتھ ہوتا ہے۔ گویا کائنات کی ہر شے اس کے سامنے کف دست کی مانند ہے۔ کائنات کی ہر شے میں انسان کے وجود ظاہری اور باطنی میں ہر لمحہ، ہر لحظہ، ہر ثانیہ جو تغیرات ہو رہے ہیں۔ ان میں سے کوئی ایسا نہیں ہے جو اس کے علم و آگہی میں نہ ہو، اس کا علم ناپیدا کنار، اس کی قدرت حدود فراموش، اس کی ذات بے نہایت، اس کی صفات لامحدود انہی ابدی، لافانی، باقی ہمیشہ کے لئے بقا آشنا۔

تیسری بات جس پر ہمارا ایمان ہے۔ کہ اس ذاتِ عالی کی منجملہ صفات میں کوئی اس کا شریک نہیں ہے، کوئی سا بھی نہیں ہے، کوئی ساتھی نہیں ہے، کوئی نصیر نہیں ہے، کوئی ظہیر نہیں ہے، کوئی مددگار نہیں ہے، کوئی دستگار نہیں ہے، کوئی ولی نہیں ہے، کوئی والی نہیں ہے، کوئی کفو نہیں ہے، کوئی ضد نہیں ہے، کوئی ند نہیں ہے۔ نہ کوئی رسول، نہ کوئی نبی، نہ کوئی صدیق، نہ کوئی شہید، نہ کوئی صالح، نہ کوئی مؤمن نہ کوئی جن نہ کوئی فرشتہ۔

چوتھی بات جس پر ہمارا ایمان ہے وہ یہ ہے کہ مالک وہ ہے، خالق وہ ہے، امر

وہ ہے، حاکم وہ ہے۔ کائنات کی ہر شے اس کی ملکیت ہے۔ انسان محض امین ہے اور وہ بھی وقت موقت کے لئے جس کے بعد اسے امانت دینے والے کے سامنے جوابدہ ہونا ہے۔ حکم اس کا حکم ہے، قانون اس کا قانون ہے، دستور اس کا دستور ہے، نظام زندگی، ضابطہ حیات، طرز عمل و فکر کا شارح اس ذات کے سوا اور کوئی نہیں ہے۔ جو اس حق کا اقرار کرتا ہے، تصدیق کرتا ہے، تعمیل کرتا ہے وہ مومن ہے مسلم ہے۔ جو انکار کرتا ہے وہ کافر ہے، منکر ہے کسی فرد کو کسی ذات کو کسی مجموعہ افراد کو کسی مجازی حاکمیت کو کسی مجازی بالادستی کو یہ حق نہیں پہنچتا کہ وہ خدا کے بندوں پر اپنا حکم چلائے۔ ان کو اپنے قانون، اپنے دستور، اپنے نظام زندگی کا پابند بنائے، ان کو اپنا بندہ جانے اور سمجھے تاہم دیگر ان چہ رسد، رسول اور نبی کو بھی یہ حق نہیں پہنچتا جبکہ رسول اور نبی تو آتے ہی اس لئے ہیں اور آئے ہی اس لئے ہیں کہ اللہ تعالیٰ کی طرف سے انسان کے ان حقوق کو بحال کریں۔ جو صدیوں سے جباروں، قہاروں، ظالموں، فرعون، قارونوں، نمرودوں، شدادوں، طالع آزمائوں، حکمرانوں، بندگانِ درہم و دینار کے استحصال اور استیصال کی زد میں تھے۔

پانچویں بات جس پر ہمارا ایمان ہے وہ یہ ہے کہ انسانی راہِ عمل کے لئے طرزِ فکر و کردار کے لئے اس کے مالک کی جانب سے جو ہدایت نامے کتابوں اور صحیفوں کی شکل میں اس کے پاک بانہ، پاک بہاد، پاک سیرت، پاک صورت، پاک کردار بندوں انبیاء و رسل کے ذریعے آئے۔ وہ انسانی زندگی کی فوز و فلاح، دنیا و آخرت کے لئے ابتدائی، آخری، قطعی اور لازمی دستورِ عمل ہیں۔ جن میں سے پہلی تین کتابیں تو محرف ہو چکی ہیں۔ جن پر اجمالی ایمان کافی ہے لیکن جہاں تک خالق کائنات کی آخری کتاب القرآن الحکیم کا تعلق ہے۔ وہ خالق کائنات کے تحفظ میں ہے۔ اس کے بارے میں تحریف کا گمان تک نہیں کیا جاسکتا۔ اور وہ کتاب محض کتاب ہی نہیں ہے، الکتاب ہے۔ جو براہِ راست صحیفہ خداوندی ہے۔ جو انسانی زندگی کے تمام تر گوشوں کے قریب تر گوشوں، بعید تر گوشوں شعبوں کے لئے اپنی ہدایات و تعلیمات میں ایک کامل اور مکمل نظامِ زندگی کی حامل ہے۔ وہ ایک ایسا الحق ہے کہ اس سے باہر کسی حق کا تصور تک کرنا محال ہے۔ وہ اس قدر جامع ہے کہ اپنی جامعیت میں پوری نوع انسانی کی زندگی خواہ اس کا تعلق افراد سے

ہو یا اجتماع سے زندگی کی شب تیرہ دہائیوں میں وہ مشعل راہ ہے کہ اس کے بعد اگر اور کوئی مشعل راہ ہے تو وہ محض ظلمت کی ہے۔ راہ کو مزید ظلمت بدوش کر رہی ہے۔

آخری بات جس پر بہارِ ایمان ہے وہ یہ ہے کہ یہ دنیا، یہ کاروبارِ دنیا و آخرت اپنی تمام تر دل فریبیوں، دلکشیوں کے ساتھ محض ایک وقتِ موقت، ایک وقتِ مقرر ایک وقتِ متعین کے لئے ہے۔ انسان عرصہ امتحان میں ہے۔ عرصہ محشر میں ہے۔ مرحلہ آزمائش و ابتلاء میں ہے۔ کائنات فانی ہے۔ آخرت باقی ہے۔ زندگی کو موت نہیں ہے۔ حیاتِ جاوید تخلیقِ ثانی کی شکل میں عنقریب ہے۔ حساب ہے۔ احتساب ہے۔ محاسبہ اعمال قطعی ہے اور محاسبہ اعمال کے نتیجہ میں پاداشِ عمل فرد ہے۔ جس کے دو شکلیں ہیں۔ ایمان اور حسن کردار کے نتیجہ میں مقامِ ابدی و سرمدی، عدمِ ایمان اور اعمالِ سوء کے نتیجہ میں مقامِ ابدی اور لازمی جانِ سوز اور روحِ سوز۔

ڈاکٹر اسرار احمد صاحب

دروس قرآن، تقاریر اور خطاباتِ جمعہ

کے کیسٹوں کی مکمل فہرست ہم سے طلب فرمائیں

مزید برآں

منتخب نصاب (مکمل) کے دروس

کے کیسٹ کا سیٹ بھی دستیاب ہے

نشر القرآن کیسٹ سیریز

قرآن اکیڈمی، ۳۶-کے، ماڈل ٹاؤن، لاہور

نیز یہ کیسٹ شائنگ ٹریڈرز، رفیع مینشن، بالمقابل آرام باغ کراچی سے بھی حاصل کئے جاسکتے ہیں۔

اظہارِ حق

قادیانیت: اپنے لٹریچر کے آئینے میں

ازہ قاری نصیر احمد غزنوی ————— قسط : ۴

مرزا غلام احمد قادیانی صاحب کے مبعوث ہونے کی سبب اور وقت

مرزا صاحب اور انگریزی سلطنت

اِنَّا عَلٰی ذٰهَابِہِ
لَقَتَادِرُؤْت -

اس آیت کے اعداد بحساب جمل ۱۲۷۴ ہیں اور ۱۲۷۴ کے زمانہ کو جب عیسوی تاریخ میں دیکھنا چاہیں تو ۱۸۵۷ء ہوتا ہے سو درحقیقت ضعفِ اسلام کا ابتدائی زمانہ یہی ۱۸۵۷ء ہے جس کی نسبت خدا تعالیٰ آیت موصوفہ بالا میں فرماتا ہے کہ جب وہ زمانہ آئے گا تو قرآن زمین پر سے اٹھ لیا جائے گا۔ سو ایسا ہی ۱۸۵۷ء میں مسلمانوں کی حالت ہو گئی تھی کہ بجز بد چلنی اور فسق و فجور کے اسلام کے رئیسوں کو اور کچھ یاد نہ تھا جس کا اثر عوام پر بھی بہت پڑ گیا تھا۔ انہیں آیام میں انہوں نے ایک ناجائز اور ناگوار طریقہ سے سرکار انگریزی سے باوجود نمک خوار اور رعیت ہونے کے مقابلہ کیا۔ حالانکہ ایسا مقابلہ اور ایسا جہاد ان کے لیے شرعاً جائز نہ تھا۔ اس گورنمنٹ کے مقابلے پر سر اٹھانا جس کی وہ رعیت ہے اور جس کے زیر سایہ امن و آزادی سے زندگی بسر کرتی ہے سخت حرام ہے۔ اور معصیت کبیرہ اور ایک نہایت مکروہ بدکاری ہے۔ جب ہم ۱۸۵۷ء کی سوانح دیکھتے ہیں اور اس زمانے کے مولویوں کے فتوے پر نظر ڈالتے ہیں جنہوں نے عام طور پر مہربان لگادی تھیں جو انگریزوں کو قتل کر دینا چاہتے تھے تو ہم بحرِ نہامت میں ڈوب جاتے ہیں کہ یہ کیسے مولوی تھے۔ ان لوگوں نے چوروں اور قزاقوں اور

حرامیوں کی طرح اپنی محسن گورنمنٹ پر حملہ کرنا شروع کیا اور اس کا نام جہاد رکھا۔ بلاشبہ ہم یہ داغ مسلمانوں خاص کر اپنے مولویوں کی پشتانی سے دھونہیں سکتے۔ اس میں بلاشبہ کتاب الہی کے لیے ضروری ہے کہ اس کی ایک نئی اور صحیح تفسیر کی جائے کیونکہ حال میں جن تفسیروں کی تعلیم دی جاتی ہے وہ نہ اخلاقی حالت کو درست کر سکتی ہیں اور نہ ایمانی حالت پر نیک اثر ڈالتی ہیں بلکہ فطری سعادت اور نیک روشنی کی مزاحم ہو رہی ہیں۔ انہی منوں سے کہا گیا ہے کہ آخری زمانہ میں قرآن آسمان پر اٹھا لیا جائے گا۔ پھر انہی حدیثوں میں لکھا ہے کہ پھر دوبارہ قرآن کو زمین پر لانے والا ایک مرد فارسی الاصل ہوگا۔

(ازالہ اوہام ص ۴۸۹، ص ۴۲۴، ص ۴۹۰، ص ۲۸، ص ۴۹۲، ص ۴۲۴، ص ۴۹۳)

نوٹے (وہ مرزا غلام احمد قدیانی صاحب ہیں۔ جو اسی غرض سے مبعوث ہوئے ہیں۔) (۱)

۱۸۵۷ء میں مفسدہ بردار لوگوں کی حرکت کو خدائے پسند نہیں کیا اور آخر طرح طرح

محسن اور مرئی گورنمنٹ

کے عدالوں میں وہ مبتلا ہوئے کیونکہ انہوں نے اپنی محسن اور مرئی گورنمنٹ کا مقابلہ کیا۔

خدا تعالیٰ نے مجھے اس اصول پر قائم کیا ہے کہ محسن گورنمنٹ

مرزا صاحب کے خدائی اصول

کی جبکہ یہ گورنمنٹ برطانیہ ہے سچی اطاعت کی جائے اور سچی شکر گزاری کی جائے۔ سو میں اور میری جماعت اس اصول کے پابند ہیں، چنانچہ میں نے اس مسئلہ پر عملدرا مد کرنے کے لیے بہت سی کتابیں عربی اور فارسی اور اردو میں تالیف کیں۔ اور ان میں تفصیل سے لکھا کہ کیوں کہ مسلمانانِ برٹش انڈیا اس گورنمنٹ برطانیہ کے نیچے آرام سے زندگی بسر کرتے ہیں۔ (تختہ قیصر یہ ص ۱۲ د ص ۲۶۷)

پس اس گورنمنٹ کی خیر خواہی اور مدد میں کوئی دوسرا شخص میری نظیر اور مثیل نہیں۔ اور عنقریب یہ گورنمنٹ

میری نظیر

جان لے گی اگر مردم شناسی کا اس میں مادہ ہے۔ (نور الحق۔ حصہ اول ص ۲۵) (۳۳ ترجمہ)

گورنمنٹ برطانیہ مجھے اور میرے باپ دادوں کو خوب پہچانتی ہے اور میری راہ اور میرے

میرے باپ دادوں

مدعا کو دیکھ رہی ہے اور میرے اصل اور سرچشمہ کو خوب جانتی ہے۔

(نور الحق۔ حصہ اول۔ ص ۲۵) (۲۶)

میرے والد مرزا غلام مرتضیٰ صاحب دربار گورنری میں کرسی نشین بھی تھے اور سرکار انگریزی کے ایسے

دربار گورنری

نیر خواہ اور دل کے بہادر تھے کہ مفسدہ ۱۸۵۷ء میں پچاس گھوڑے اپنی گروہ سے خرید کر اور پچاس جوان جنگجو بہم پہنچا کر اپنی حیثیت سے زیادہ اس گورنمنٹ عالیہ کو مدد دی تھی۔

(تختہ تبصریہ۔ ص ۲۷) (۲۷)

نیافتہ

بمختصر نواب لفٹیننٹ گورنر بہادر دام اقبال

(امید رکھتا ہوں کہ اس درخواست کو جو میرے اور میری جماعت کے حالات

پر مشتمل ہے غور اور توجہ سے پڑھا جائے۔)

چونکہ مسلمانوں کا ایک نیافتہ جس کا پیشوا اور امام اور پیریراقم ہے۔

میں نے قرین مصلحت سمجھا کہ اس فرقہ جدیدہ اور نیر اپنے تمام حالات سے جو اس فرقہ کا پیشوا ہوں، حضور لفٹیننٹ گورنر بہادر کو آگاہ کروں اور یہ ضرورت اس لیے پیش آئی کہ یہ ایک معمولی بات ہے کہ ہر ایک فرقہ جو ایک نئی صورت سے پیدا ہوتا ہے، گورنمنٹ کو حاجت پڑتی ہے کہ اس کے اندرونی حالات دریافت کرے اور بسا اوقات ایسے نئے فرقہ کے دشمن اور خود غرض جن کی عداوت اور مخالفت ہر ایک نئے فرقہ کے لیے ضروری ہے گورنمنٹ میں خلاف واقعہ خبریں پہنچاتے ہیں اور مفتر یا نہ مخبروں سے گورنمنٹ کو پریشانی میں ڈالتے ہیں۔

(۱) سب سے پہلے میں یہ اطلاع دینا چاہتا ہوں کہ میں ایک ایسے خاندان میں سے ہوں،

جس کی نسبت گورنمنٹ نے ایک مدت دراز سے قبول کیا تھا ہے کہ وہ خاندان
اول درجہ پر سرکار دولت ملازنگری کا خیر خواہ ہے۔

(۲) دوسرا امر قابل گزارش یہ ہے کہ میں ابتدائی عمر سے اس وقت تک جو قریباً
ساتھ برس کی عمر تک پہنچا ہوں اپنی زبان اور قلم سے اس اہم کام میں مشغول
رہا ہوں کہ تا مسلمانوں کے دلوں کو گورنمنٹ انگلشیہ کی سچی محبت اور خیر خواہی
اور ہمدردی کی طرف پھیروں اور ان کے بعض کم فہموں کے دلوں سے غلط خیال
جہاد وغیرہ کو رد کروں۔

(درخواست کتاب البریہ - ص ۳۳۵، ص ۳۳۸، ص ۳۳۹ (اجمالاً)

(۳) مسلمانوں کے تمام فرقوں میں سے گورنمنٹ کا اول درجہ کا وفادار اور
جاں نثار یہی نیا فرقہ ہے جس کے اصولوں میں سے کوئی اصول گورنمنٹ کے لیے
خطرناک نہیں۔ (درخواست کتاب البریہ - ص ۳۳۳، ص ۳۳۴)

(۴) التماس ہے کہ سرکار دولت مارا ایسے خاندان کی
نسبت جس کو پچاس برس کے متواتر تجربہ سے

خود کاشتہ پودہ

ایک وفادار جاں نثار خاندان ثابت کر چکی ہے اور جس کی نسبت گورنمنٹ
عالمیہ کے معزز حکام نے ہمیشہ مستحکم رائے سے اپنی چٹھیا میں یہ گواہی دی
ہے کہ وہ قدیم سے سرکار انگریزی کے پکے خیر خواہ اور خدمت گزار ہیں۔ اس
خود کاشتہ پودہ کی نسبت نہایت حرم اور احتیاط اور تحقیق و توجہ سے کام
لے اور اپنے ماتحت حکام کو اشارہ فرمائے کہ وہ بھی اس خاندان کی ثابت شدہ
وفاداری اور اخلاص کا لحاظ رکھ کر مجھے اور میری جماعت کو ایک خاص عنایت
اور مہربانی کی نظر سے دیکھیں۔ ہمارے خاندان نے سرکار انگریزی کی راہ میں
اپنے خون بہانے اور جان دینے سے فرق نہیں کیا اور نہ اب فرق ہے۔ لہذا ہمارا
حق ہے کہ ہم خدمات گذشتہ کے لحاظ سے سرکار دولت مدار کی پوری عنایات
اور خصوصیت توجہ کی درخواست کریں تاہر ایک شخص بے وجہ ہماری آبروریزی
کے لیے دلیری نہ کر سکے۔ اب کسی قدر اپنی جماعت کے نام ذیل میں لکھتا ہوں۔

(۳۱۶-۲ میوں کے نام لکھے ہیں) ۲۴ فروری ۱۸۹۸ء (درخواست کتاب البریہ ص ۳۵)

(۵) میری جماعت جیسا کہ میں آگے بیان کروں گا، جاہلوں و حشیوں کی جماعت نہیں ہے بلکہ اکثر ان میں سے اعلیٰ درجہ تعلیم یافتہ اور علوم و ہنر کے حاصل کرنے والے اور سرکاری معزز عہدوں پر فائز ہیں۔ (درخواست کتاب لبریرہ ص ۳۳)

میں خدا سے پاک الہام پا کر یہ چاہتا ہوں کہ ان لوگوں کے اخلاق اچھے ہو جائیں اور وحشیانہ

مسح موعود کا مقصود

عاد میں دُور ہو جائیں اور یہ اپنی اس گورنمنٹ کی ایسی اطاعت کریں کہ دوسروں کے لیے نمونہ بن جائیں اور یہ ایسے ہو جائیں کہ کوئی بھی فساد کی رگ ان میں باقی نہ رہے۔ چنانچہ کسی قدر یہ مقصود مجھے حاصل بھی ہو گیا ہے اور میں دیکھتا ہوں کہ دس ہزار یا اس سے بھی زیادہ ایسے لوگ پیدا ہو گئے ہیں جو میری ان پاک تعلیموں کے دل سے پابند ہیں اور یہ نیا فرقہ مگر گورنمنٹ کے لیے نہایت مبارک فرقہ برٹش انڈیا میں زور سے ترقی کر رہا ہے۔ اگر مسلمان ان تعلیموں کے پابند ہو جائیں تو میں قسم کھا کر کہہ سکتا ہوں کہ وہ فرشتہ بن جائیں۔ اور اگر وہ اس گورنمنٹ کی سب قوموں سے بڑھ کر خیر خواہ ہو جائیں تو تمام قوموں سے زیادہ خوش قسمت ہو جائیں۔ اگر وہ مجھے قبول کر لیں اور مخالفت نہ کریں تو یہ سب کچھ انہیں حاصل ہوگا۔ مگر میں نہیں کہتا کہ گورنمنٹ عالیہ جبراً ان کو میری جماعت میں داخل کرے۔ (ضمیمہ نمبر ۳ مسئلہ کتاب نزایق القلوب - ص ۲۹۲، ص ۲۹۳، ص ۳۴۵)

میری نصیحت اپنی جماعت کو یہی ہے کہ وہ انگریزوں کی بادشاہت کو اپنے اولی الامر میں داخل کریں اور دل کی سچائی سے ان کے مطیع

اولی الامر

رہیں۔ (ضرورت الامام ص ۲۳)

اللہ جل شانہ فرماتا ہے اَطِيعُوا اللَّهَ وَاَطِيعُوا الرَّسُولَ وَاُولِي الْأَمْرِ مِنْكُمْ ۗ اُولِي الْأَمْرِ مَرَادِ جَمَاعِي طَوْرًا

ہم میں سے ہے

پیر بادشاہ اور روحانی طور پر امام الزماں ہے اور جسمانی طور پر جو شخص ہمارے مقاصد کا مخالف نہ ہو اور اس سے مذہبی فائدہ ہمیں حاصل ہو سکے وہ ہم میں سے ہے۔

(ضرورت الامام ص ۲۳)

حدیثوں سے صریح اور کھلے طور پر انگریزی

حدیثوں سے انگریزی سلطنت کی تعریف

سلطنت کی تعریف ثابت ہوتی ہے کیوں کہ وہ مسیح موعود اسی سلطنت کے ماتحت پیدا ہوا ہے۔
(تزیان القلوب - ص ۱۴۵)

میں سچ سچ کہتا ہوں کہ محسن کی بدخواہی کرنا ایک حرامی اور بدکار آدمی کا کام ہے۔ سومیرا مذہب جس کو میں بار بار ظاہر

حرامی اور بدکار

کرنا ہوں یہی ہے کہ اسلام کے دو حقے ہیں۔ ایک یہ کہ خدا تعالیٰ کی اطاعت کریں۔ دوسرے اس سلطنت کی جس نے امن قائم کیا ہو جس نے ظالموں کے ہاتھ سے اپنے سایہ میں ہمیں پناہ دی ہو وہ سلطنتِ حکومتِ برطانیہ ہے۔ (شہادت القرآن ص ۳۸۷)

بلکہ اپنی جماعت کو تحریروں اور تقریریں بتا کر فرمایا کہ اگر تم میں سے کوئی ایک رائی کے

خدا اور رسول کا نافرمان

دار کے برابر بھی اپنی گورنمنٹ سے منافقانہ روش اختیار کرے گا وہ ہماری جماعت میں شمار نہیں ہوگا اور وہ خدا اور رسول کا نافرمان ہوگا۔ (ردود جلسہ دعا ص ۵۹)

گورنمنٹ یہ خوب جانتی ہے کہ یہ عاجز و صردہ چودہ سال سے برخلاف

گورنمنٹ انگریزی کا سچا خیر خواہ

ان تمام مولویوں کے بار بار یہ مضمون شائع کر رہا ہے کہ ہم لوگ جو گورنمنٹ برطانیہ کی رعیت ہیں ہمارے لیے اللہ اور رسول اللہ صلی اللہ علیہ وسلم کے حکم سے گورنمنٹ ہذا کے زیرِ اطاعت رہنا اپنا فرض ہے اور بغاوت حرام ہے۔ جو کچھ اس عاجز نے گورنمنٹ انگریزی کا سچا خیر خواہ بننے کے لیے بیان کیا ہے وہ سب سچ ہے۔

(عام اطلاع کے لیے ایک اشتہار ملحقہ سر الخلافہ ص ۲۰۲، ص ۲۰۳)

دوسرا اصول جس پر قائم کیا گیا ہے وہ جہاد کے اس غلط مسئلہ کی اصلاح ہے جو بعض نادان مسلمانوں میں مشہور ہے سو

جہاد

خدا تعالیٰ نے مجھے سمجھا دیا ہے کہ جن طریقوں کو آج کل جہاد سمجھا جاتا ہے وہ قرآنی تعلیم سے بالکل مخالف ہیں۔ (تحفہ قیصریہ - ص ۲۲۶)

ہم بار بار لکھ چکے ہیں کہ قرآن شریف ہرگز جہاد کی تعلیم نہیں دیتا۔

(ضمیمہ رسالہ جہاد - ص ۳۱)

حکیم فیض عالم صدیقی مرحوم

پروفیسر عبدالرحمن

حکیم فیض عالم صدیقی کا شمار ان معدودے چند ہستیوں میں ہوتا ہے کہ جنہیں قدرت نے غیر معمولی صلاحیتوں سے نوازا کہ اس دنیا میں بھیجتی ہے۔ ۶ ستمبر ۱۹۸۳ء کو انہیں محلہ مستریاں جہلم کی جامع مسجد میں جس بہیمانہ انداز میں قتل کیا گیا، اس نے ہر صاحب دل کو خون کے آنسو روئے پر مجبور کر دیا ہے۔ قتل کی یہ واردات اس بات کا بین ثبوت ہے کہ اس نیم مہذب معاشرے میں ابھی وہ وسعت قلبی اور وسیع النظری پیدا نہیں ہوئی جو رائے کے اختلاف کو خنداں پیشانی سے برداشت کرنا سیکھاتی ہے۔ حکیم صاحب کی شخصیت اور ان کے نظریات سے آگہی رکھنے والے اصحاب علم جانتے ہیں کہ یہ قتل فی الحقیقت حریتِ فکر اور اظہارِ رائے کی آزادی کا قتل ہے۔

جب سے انسان کی شعوری تاریخ کا آغاز ہوا ہے اسی وقت سے یہ ہوتا چلا آیا ہے کہ وقت کے مروجہ افکار و نظریات سے اختلاف کرنے والوں کو شدید مصائب اور تکالیف کا سامنا کرنا پڑا ہے۔ دلیل کے میدان میں شکست کھانے کے بعد راجح الوقت تصورات اور نظریات کے پیروکار اپنے مخالفین کو اپنے راستے سے ہٹانا ہی اپنے مسئلے کا حل سمجھنے لگتے ہیں لیکن کون نہیں جانتا کہ سقراط کو نہ ہر کا پیالہ پلانے کے باوجود اس کے دشمن اس کے پیغام کو ابھی نیند سلانے سے قاصر رہے۔ رسولِ عربیؐ کے قتل کے کتنے ہی منصوبے بنے لیکن آپؐ کی انقلابی دعوت پھر بھی دلوں اور ذہنوں کو مسخر کرتی رہی۔ حکیم فیض عالم صدیقی بھی تاریخی صداقتوں کے سقراط تھے کہ جن کے وجودِ خاکی میں آہنی گولیوں کا نہ ہر تانا کہ موت کی نیند سلا دیا گیا۔ لیکن آپؐ روشنیِ فکر کی جو شمع جلا گئے ہیں وہ اب کبھی بجھ نہ سکے گی۔ چراغ سے چراغ جلتے رہیں گے۔ اور سچائی کا سفر جاری رہے گا۔

حکیم صاحب کی زندگی کے واقعات حد درجہ دلچسپ بھی ہیں اور پراسرار بھی ، ان میں سوز و سازِ رومی کی کیفیت بھی ہے اور سچ و تاب رازمی کی جھلک بھی۔ درویشی کا عنصر بھی ہے اور مجاہد کی صفات بھی۔ تحقیق و جستجو کا مادہ قدرت نے آپ کو بڑی فراخ دلی سے ودیعت کر رکھا تھا۔ تاریخ کے گورکھ دھندے ہوں یا فکر و نظر کے ، مذہبی نظریات ہوں یا سیاست کے سچ و خم ، ہر معاملے کی گتہ اور تہہ تک پہنچنے کی کوشش کرتے اور تحقیق کی کسوٹی پر اچھی طرح پرکھنے اور جانچنے کے بعد پوری شرح و بسط سے اس کے حسن و قبح کو کھول کر رکھ دیتے۔ تحقیق حق میں آپ نے کن کن دادیوں کی سیر کی ؛ آپ کے حالاتِ زندگی سے اس کا صرف ایک ہلکا سا اندازہ ہی لگایا جاسکتا ہے۔ جانے پیدائش فتح پور راجوری (مقبوضہ کشمیر) ہے۔ آپ ۱۸ اپریل ۱۹۱۸ء کو پیدا ہوئے۔ آپ کے والد قاضی دین محمد اپنے علاقے کی مشہور و معروف شخصیت تھے۔ حکیم صاحب کی ذہنی صلاحیتوں کا اندازہ اسی سے لگایا جاسکتا ہے کہ زمانہ طالب علمی ہی میں بیشتر جرائم میں لکھنا شروع کر دیا تھا۔ تعلیمی مراحل سے گزرنے کے بعد ۱۹۳۲ء میں ہندوؤں کے مرکز کٹھوعہ میں بطور مدرس تعینات ہوئے جہاں ہندو مذہب کا بھرپور مطالعہ کیا۔ انہی دنوں مسلم کانفرنس کے اجیاء اور مسلم کاز کی حمایت میں بیشتر مقالات لکھے۔ اس کے ساتھ ساتھ ہندو مذہب کے مطالعہ کے زیر اثر رمل و جفر و تعویذ گنڈہ بانڈی اور نقاشی وغیرہ سے بھی شغل جاری رکھا۔ مزید برآں طب کا مطالعہ بھی جاری رکھا اور اس میں بھی مہارت تامہ حاصل کی۔ ۱۹۳۶ء میں انگلش انڈین آرمی میں بھرتی ہو کر ایک سپاہی کی زندگی اختیار کر لی۔ فوج کی اس زندگی نے آپ کو بائبل اور مرزاویت کے بھرپور مطالعے کا موقع فراہم کیا۔ اس طرح آپ کو برصغیر کے قدیم اور جدید مذہبی نظریات اور رجحانات سے خوب آگاہی حاصل ہو گئی۔ کچھ ہی عرصہ بعد طبیعت پر درویشی کا رنگ اس قدر غالب آیا کہ سبز لباس پہن کر فقیرانہ وضع قطع اختیار کر لی اور اسی حالت میں ۱۹۳۹ء سے لے کر ۱۹۴۲ء تک ہندوستان کے کونے کونے میں گھومتے رہے لیکن اس دوران بھی زندگی کا مطالعہ و مشاہدہ کھلی آنکھوں اور کھلے دماغ سے جاری رکھا۔ بے شمار ہندو جوگیوں ، سنیوں ، بیراگیوں ، پنڈتوں ، مسلمان گدی نشینوں سے ، پیروں فیروں اور درویشوں کے پاس اٹھتے بیٹھتے رہے اور ان کی شعبدہ بازیوں اور

"کرامتوں" کا گہری نظروں سے جائزہ لیتے۔ مزید برآں خود بھی جس دم، چلہ کشی، اوراد و وظائف اور ہینا ٹرم وغیرہ کی مشقیں کرتے رہے۔ آپ ہی کے الفاظ میں "اس مسلم سیاحت کا حاصل ان لوگوں کی ظاہری اور باطنی زندگیوں کا مطالعہ اور طبی تجربات سے استفادہ تھا۔ چنانچہ ان لوگوں کے استاد راجی ہتھکنڈوں سے واقف ہونے کے بعد ۱۹۲۳ء سے تقسیم ملک تک درس و تدریس، صحافت اور طبابت میں مشغول رہے۔ قیام پاکستان کے بعد کشمیری رہنما چوہدری غلام عباس کے پرائیویٹ سیکرٹری کی حیثیت سے کام کرتے رہے اور تحریک آزادی کشمیر میں بھی ایک سرگرم مجاہد کی حیثیت سے حصہ لیا۔ اپنے دینی مزاج اور مذہبی رجحانات کے باعث ۱۹۶۲ء میں دھرم پالہ جالب ضلع جہلم میں ایک مسجد اور مدرسہ کی بنیاد رکھ کر درس و تدریس میں مشغول ہو گئے لیکن ان کے محققانہ اور بیباک نظریات کی وجہ سے فقہی تقلید اور جمہور کی زنجیروں میں جکڑے ہوئے علماء آپ کی شدید مخالفت پر اتر آئے جن کے اچھے ہتھکنڈوں سے تنگ آ کر بالآخر آپ جہلم محلہ مستریاں چلے آئے جہاں آپ نے مسجد اور مدرسہ تعمیر کروایا۔ زندگی کے ان تمام شیب و فزانے نے بالآخر آپ کو یہی راستہ بھجایا کہ "صحیح دین صرف کتاب و سنت پر عمل ہے۔ اس لحاظ سے آپ کی زندگی کا یہ پہلو انتہائی قابل تحسین ہے کہ آپ کا مذہب تقلیدی نہیں بلکہ تحقیقی مذہب تھا اور آپ نے اپنے مذہبی نظریات کو تقابلی ادیان کے مطالعے کے بعد پورے شعور و ادراک کے ساتھ قبول کیا تھا۔"

آپ کے وسیع مطالعے کا حاصل وہ بیسیوں کتب ہیں جو آپ نے انتہائی محققانہ اور فاضلانہ انداز میں لکھی ہیں۔ ان میں سے بیشتر کا تعلق خلافت راشدہ اور نبولمیت کے زمانہ اقتدار کے ان اہم واقعات سے ہے کہ جن سے لوگوں کو عقلی سے زیادہ جذباتی اور سیاسی دلچسپی ہے۔ گویا ان واقعات کو مذہب کا تقدس حاصل ہو گیا ہے یہی وجہ ہے کہ جب ایک محقق تاریخ کا ایک غیر جانبدار طالب علم ہونے کی وجہ سے پورے خلوص اور دیانت سے ان تاریخی واقعات کو اس انداز میں پیش کرتا ہے جو مزید نظریات اور تصورات سے مطابقت نہ رکھتا ہو اور تصویر کا ایک دوسرا رخ سامنے آتا ہو تو رسوم و قیود کے پجاری طرز کہن پر اس شدت سے اصرار کرتے ہیں کہ مرنے والے پرتل آتے ہیں۔ اس حقیقت کے باوجود حکیم صاحب کی یہ جرات زندانہ ہی تھی کہ جس نے

نہیں انتہائی نازک مسائل پر قلم اٹھانے پر مجبور کیا۔ تاریخ کے وہ مخفی گوشے جو دانستہ
 یا نادانستہ اوجھل رہے یا رکھے گئے۔ انہیں آپ نے انتہائی عرق ریزی سے کھنگالا
 اور اپنے نتائج تحقیق مرلوب اور مضبوط انداز میں بغیر کسی جھجک اور ہچکچاہٹ کے
 پورے یقین اور اعتماد کے ساتھ بدلائل و براہین پیش کئے۔ چونکہ آپ کی تصانیف
 نظریات کی ساکن جھیل میں کنکر بن کر گریں۔ اس لئے بہت سے گوشوں سے آپ کے
 خلاف آوازیں اٹھیں۔ مقام تعجب ہے کہ دلیل کا جواب دلیل سے دینے کی بجائے
 مخالفت کے روایتی انداز کو ہی اپنلے پر سارا زور صرف کیا گیا۔ راقم کے خیال میں
 حکیم صاحب کی اس مخالفت کے دو بڑے اسباب ہیں۔ پہلا سبب معاشی ہے
 اور دوسرا نفسیاتی۔ بد قسمتی سے ہمارے ملک میں نظام تعلیم کی کجی، قرآنی تعلیمات سے
 بے خبری اور ماضی میں ہندو و انہ اثرات کے باعث کچھ مذہبی طبقوں میں علماء کے
 حیثیت مذہبی پنڈتوں اور پر دہتوں کے مترادف ہو گئی ہے جن کی معاش کا دار و مدار
 بے سرو پاقتوں اور مذکورہ تاریخی واقعات کی رنگین افسانہ طرازیوں پر منحصر ہے۔
 چنانچہ یہ استحصالی طبقہ اپنے مفادات کے تحفظ کے لئے ہر حال میں سچائی پر پردہ
 ڈالنے کی کوشش کرتا ہے۔ جہاں تک اس کے نفسیاتی پہلو کا تعلق ہے تو چونکہ یہ انسانی
 کردار کی خامی ہے کہ انسانوں کی اکثریت کا یقین حقائق کی بنیادوں پر استوار ہونے
 کی بجائے ان کی خواہشات کے تابع ہوتا ہے اور لوگ صرف اسی بات پر یقین کرتے
 ہیں جس پر کہ وہ یقین کرنا چاہتے ہیں۔ وراثتی اثرات، گھریلو ماحول اور بچپن کی تربیت
 انسان کی ذہنی ساخت پر بہت حد تک اثر انداز ہوتی ہیں۔ چنانچہ بہت ہی کم لوگ
 لگی بندھی ڈگر سے ہٹ کر مسائل کا استدراک اور مواجہہ کرنے کی صلاحیت رکھتے
 ہیں۔ یہ صورت حال کم دیش ہر معاشرے کو درپیش ہے، ان تعلیم یافتہ معاشروں میں
 بھی جہاں سائنسی طرز استدلال عام ہے اور ان ناخواندہ یا کم خواندہ معاشروں میں
 بھی جہاں سائنسی طرز استدلال مفقود ہے۔ مذہبی نظریات کا تعلق چونکہ احساسات
 اور جذبات سے ہے، اس لئے ایک سائنسدان بھی بسا اوقات مذہب کے بارے
 میں غیر سائنسی طرز عمل اختیار کر لیتا ہے اور موروثی یا ماحولی عقائد کا تعصب ذہن
 پر حاوی ہو جاتا ہے۔ چنانچہ یہی وجہ ہے کہ حکیم صاحب کے پیش کردہ مدلل حقائق

کے باوجود طبقہ علماء کی اکثریت نے ہٹ دھرمی ہی کا طرز عمل اختیار کئے رکھا۔ لیکن اس کے ساتھ ساتھ باشعور اہل علم طبقے میں آپ کے نظریات کو خوب پذیرائی حاصل ہوئی۔ علم کے ارتقاء کا یہ لازمی تقاضا ہے کہ غلط نظریات اپنی موت آپ مرتے چلے جاتے ہیں۔ ریسرچ جاری رہتی ہے اور حقائق نئی نئی شکل میں ابھر کر سامنے آتے رہتے ہیں۔

حکیم فیض عالم صدیقی ایک محقق مؤرخ تھے۔ عظمت صحابہ اور مقام صحابہ کے شدت سے قائل ہی نہیں بلکہ زبردست نقیب بھی تھے۔ اپنی تمام ذہنی اور جسمانی صلاحیتیں صحابہ کرام کی شرافت و دیانت اور عصمت و عفت کی حفاظت کے لئے صرف کر دی تھیں۔ قوموں کی اجتماعی زندگی میں تاریخ کی اس اہمیت سے آپ بخوبی آگاہ تھے کہ اگر کسی قوم کا راستہ اس کے ماضی سے منقطع کر دیا جائے یا اس کی ماضی کی تاریخ بدل دی جائے تو مستقبل میں قوموں کے اغراض و مقاصد بھی تبدیل ہو جاتے ہیں۔ اس لحاظ سے تاریخ ایک ایسا علمی سرمایہ ہے کہ جسے بحفاظت جوں کا توں اگلی نسلوں کو منتقل کرنا پہلوں کی ذمہ داری ہے۔ یہ ذمہ داری اس وقت دو چند ہو جاتی ہے جب تاریخ اور مذہب کے مابین بعض پہلوؤں سے ایک گہرا رشتہ بھی ہو۔ ایسی صورت حال میں تاریخ ثقافت کی تشکیل میں اہم کردار ادا کرتی ہے۔ یہی وجہ ہے کہ محدثین اور مؤرخین نے ممکنہ حد تک تاریخی تسلسل کو برقرار رکھنے کی کوشش کی۔ لیکن اس کے باوجود بھی دشمنان اسلام تاریخ کو مسخ کرنے میں کامیاب رہے۔ نبی اکرم صلی اللہ علیہ وسلم اور خلافت راشدہ کے زمانہ میں دین حق کے قیام و استحکام اور غلبہ و نصرت نے یہودیت اور مجوسیت کے پیروکاروں کو حد کے طے انکاروں پر پلٹنے پر مجبور کر دیا لہذا دن بدن پھیلتی ہوئی اسلامی سلطنت کے خاتمے اور اسلامی افواج کے بڑھتے ہوئے سیلاب کے آگے بند باندھنے کے لئے انہوں نے زیر زمین خفیہ سرگرمیاں شروع کر دیں۔ انہی سازشوں کی ایک کڑی تحریر و تقریر کے ذریعے تاریخ اسلام کو مسخ کر کے مطلوبہ مقاصد حاصل کرنا تھا۔ چنانچہ بڑی چابکدستی اور مہارت سے ہر قسم کا رطب و یابس تاریخ کے صفحات میں داخل کر دیا گیا اور جو ہٹ کو سچ ثابت کرنے کے لئے بھرپور پروجیکٹرز کی ٹیکنیک اختیار کی گئی۔ نتیجہ دشمنان

اسلام اپنے مذموم مقاصد میں کامیاب رہے۔ چنانچہ نہ صرف صدی اول میں اسلامی سلطنت کی بنیادیں ہل گئیں بلکہ فتوحات کا سیلاب بھی رک گیا۔ مزید برآں خلافت راشدہ کے زمانہ آخر، بنو امیہ کے زمانہ آغاز میں جن افسوسناک واقعات نے جنم لیا، اسی سازشی گروہ نے ان واقعات کی تشریح و تفسیر اس انداز میں کی کہ جس سے امت مسلمہ آج تک گہرے تشدد و افتراق میں مبتلا چلی آ رہی ہے۔ اسلام کے خلاف یہودیت اور عجمیت کی یہ سازش بہت گہری تھی کہ جس کی خوفناکی کا احساس آج بھی بہت کم لوگوں کو ہے۔

حکیم فیض عالم صدیقی نے اپنی تصنیفات کے ذریعے اسی سازش کو لیے نقاب کرنے کی کوشش کی لیکن افسوس کہ خود بھی سازش کا شکار ہو گئے۔ حکم صاحب کے نظریات کوئی صحیفہ آسمانی نہیں تھے کہ وہ تنقید سے بالاتر ہوتے ہر شخص کو ان پر تنقید کا حق حاصل ہے۔ لیکن اگر یہ حق علمی سطح سے تجاوز کر کے گویا ادب بندوق تک وسعت اختیار کر لے تو اس کے نتائج کی ہولناکی کا اندازہ ہر شخص لگا سکتا ہے۔ وحشت و بربریت کی یہ روایت اگر چل نکلی تو شاید کوئی بھی مردِ جبہ تصورات و نظریات سے اختلاف رکھنے والا اس کے اثرات سے محفوظ نہ رہے۔ حکیم صاحب کے خون کی سرخی تعصب اور جہالت کے اندھیروں کے لئے موت کا پیغام ثابت ہوگی کہ

خون صد ہزار انجم سے ہوتی ہے سحر پیدا



عن عبد اللہ بن عمر۔ قال: قال رسول اللہ صلی اللہ علیہ وسلم

السَّمْعُ وَالطَّاعَةُ

عَلَى الرَّءِيسِ الْمُسْلِمِ فَيَا أَحِبَّ وَكَيْفَ كُنَّا لَدُنْ لَوْمَةٍ بِمَعْصِيَةٍ



امیر تنظیم اسلامی کا دورہ اسلام آباد

رَحْمَةُ اللهِ بَسْرُ

اسلام آباد میں کیونٹی سنٹر کے ماہانہ پروگرام کے لئے ۳۰ اگست بروز سوموار امیر محترم، بھائی اقتدار احمد صاحب کی قیادت میں جناب محمد شرف صاحب اور راقم کے ہمراہ اسلام آباد کے لئے روانہ ہوئے۔ جناب محمد شرف صاحب سعودی عرب میں ایک بنک میں بہت اچھی پوسٹ پر تھے کہ انہوں نے محترم ڈاکٹر اسرار احمد صاحب امیر تنظیم اسلامی کے کچھ کیسٹس جن میں سود کی حرمت اور دینی فراغ کی ادائیگی اور ان کی اہمیت کے مضامین تھے۔ ان کے دل میں اللہ تعالیٰ نے ایمان کا بذریعہ پیدا کیا اور انہوں نے سعودی عالم دین عبدالعزیز بن باز سے بھی رابطہ قائم کیا اور سود کی حرمت کا فتویٰ حاصل کیا۔ اور اپنے بنک کو ایک ماہ کے نوٹس پر مستعفی پیش کر دیا۔ آج کل وہ پاکستان اپنے والدین سے ملنے آئے ہوئے ہیں۔ انہوں نے محترم امیر تنظیم اسلامی کے ہاتھ پر بیعت کر کے تنظیم اسلامی میں شمولیت اختیار کر لی ہے۔ چنانچہ ڈاکٹر صاحب نے انہیں اس سفر میں ساتھ چلنے کی دعوت دی اور وہ ہم سفر بن گئے۔ بعد نماز عصر کیونٹی سنٹر میں انجمن خدام القرآن کے اجتماع میں تاخیر سے شرکت ہوئی۔ محترم ڈاکٹر صاحب نے بعد نماز مغرب تقریباً ۷ گھنٹے تک سورہ جمعہ کے پہلے رکوع کا درس دیا اور رسول اللہ صلی اللہ علیہ وسلم کی دعوت دین کے طریق کار پر مفصل روشنی ڈالی۔ انہوں نے مسلمانوں کو آگاہ کیا کہ ہمیں کوشش کرنی چاہیے کہ ہم بھی آپس میں اسی مثل نہ ہو جائیں جیسے یہود کے لئے ان آیات میں مثال بیان کی گئی ہے اور قرآن مجید کے صحیح معنوں میں حامل نہیں۔

ہر اکٹوبر کو تنظیم اسلامی اسلام آباد اور راولپنڈی کے رفقاء سے ایک خصوصی اجتماع میں شرکت کی درخواست کی گئی۔ تاکہ وہاں کے معاملات پر مشورہ ہو سکے۔ اکثر رفقاء نے اس اجتماع میں شمولیت کی جو تقریباً ۳ بجے فریڈ ایٹنگ ہائی کول سٹاٹ ٹاؤن راولپنڈی میں منعقد ہوا۔ مشاورت کے بعد امیر محترم نے اسلام آباد اور راولپنڈی کی تنظیموں کو ایک ہفتہ تنظیم میں مدغم کر دیا جس کے امیر جناب عبدالصمد خان شيروانی اور ناظم بیت المال لوجوان رفیق جناب ایم احمد کو مقرر کیا گیا۔ تنظیم کو تین اہروں میں تقسیم کر دیا گیا جس کے ناظم جناب رانا عبد الغفور، جناب مقصود الہی بھٹی اور جناب بشارت علی مرزا مقرر ہوئے۔

نماز عصر کے بعد کھلاٹ ٹاؤن نزد ہری پور کے لئے روانگی ہوئی کیونکہ وہاں پر سیرت النبی صلی اللہ علیہ وسلم کے موضوع پر محترم ڈاکٹر صاحب کو خطاب فرمانا تھا۔ اسلام آباد سے جناب محمد اسلم صاحب اور محمد سلیمان صاحب مکتبہ کے لئے ساتھ ہوئے۔ ہمارے ایک نئے رفیق جمیل الرحمان صاحب بھی ساتھ گئے۔ عشاء کی نماز کے بعد خطاب شروع ہوا جس میں کافی لوگوں نے شرکت کی۔ اگرچہ اس اجتماع کے پیش نظر کہ انتظامیہ اجازت نہ دے گی کوئی پوسٹ یا اعلان عام نہ ہو سکتا تھا۔ کھلاٹ اور ہری پور کے بہت سے علماء نے شرکت فرمائی۔ ڈاکٹر صاحب نے ختم نبوت کے لوازمات اور امت کے فرائض بعد ختم نبوت پر تقریباً پندرہ گھنٹہ تک خطاب فرمایا۔ محترم ڈاکٹر صاحب کو چونکہ بروز بدھ کو ٹیڈ کے لئے دعوت ہونا تھا اس لئے خطاب

کے فوجدیہ دورہ بھائی اقتدار احمد محمد شرف صاحب اور جلیل الرحمن صاحب کے ہمراہ واپس روانہ ہو گئے۔ راقم الحروف
 مع اسلام آباد کے دونوں ساتھیوں کے وہیں پھرا اور صبح کچھ دوستوں سے ملاقات کی۔ راقم الحروف بعد میں اپنے آباد
 ماہرہ اور پشاور کے تنظیمی دورہ پر روانہ ہوا۔ پشاور کے اجتماع میں شرکت کی اور واپسی پر راولپنڈی میں بھی بروز جمعہ
 بعد نماز مغرب اجتماع عمومی میں شمولیت کی۔ اجتماع کے بعد رات ہی کو لاہور واپسی ہوئی اور اس طرح یہ سفر الحمد للہ
 بخیر و صافیت اختتام پذیر ہوا۔


دیگر تنظیمی سرگرمیاں

ہمارا ہمتان اور واٹزی کا دورہ اس دفعہ تین راتوں اور دو دنوں پر محیط رہا۔ اس ماہانہ دورے میں میرے اس
 کے دو دوست ساتھی جناب شکیل احمد صاحب (ناٹم اسرو) اور عبدالقدیر صاحب میرے ساتھ لاہور سے روانہ ہوئے اور
 میرے لاکھول کے ساتھی شیخ حفیظ صاحب پہلے ہی ملتان پہنچ چکے تھے۔ علی الصبح ہم امیر تنظیم اسلامی ملتان جناب کرنل جاکر
 حافظ غلام حیدر ترین صاحب کے ہاں پہنچے، ناشتہ کیا۔ کرنل صاحب نے ہماری آمد کے تسلسل پر قدرے تعجب کا اظہار
 کیا کہ ہمیں ایسے جگہوں پر جانا چاہیے جہاں نئے ساتھی ہوں اور خصوصی تربیت کی ضرورت ہو۔ ملتان میں کام ٹھیک چل رہا
 ہے اور اس کی ماہانہ رپورٹ بھی مرکز کو پہنچ رہی ہے۔ بہر حال ڈاکٹر ترین صاحب کے ہاں ناشتہ کنا اور چھائی یا چھٹا کئی
 صاحب کے ال پیچھے۔ وہ جسے تپاک سے لے اور حسب معمول میزبانی فرمائی۔ جہان خانہ دے دیا۔ ہم رات
 کی تلکان دور کرنے سے لے لیٹ گئے۔ اس کے بعد فردا فردا ہم خاکوانی صاحب کے ہمراہ 'ہر نہیں کے ہاں گئے۔ دوپہر
 کے کھانے کے بعد آرام کیا اور بعد نماز عصر شادی بیاہ کی تقریبات میں اصلاح کے موضوع پر فقائے ملتان کی پہلے
 سے طے شدہ میٹنگ میں ہم بھی شریک ہو گئے۔ راقم الحروف نے شادی بیاہ کی رسومات والا مفہم پڑھا اور پھر راج پتہ
 شروع ہوئی۔ امیر تنظیم اسلامی ملتان کا موقعہ تھا کہ ہمیں فی الفور امیر تنظیم کے دیئے ہوئے اسلامی پروگرام پبلش شروع
 کر دینا چاہیے جبکہ باقی رفقاء ملتان اس میں تدریک کے قابل تھے اور محرمات مرحیہ سے شروع کر کے محرمات کی طرف بڑھنے
 کے عمل کو اختیار کرنے کو مطابق مصلحت سمجھتے تھے۔

نماز مغرب کے بعد برادرم شکیل احمد صاحب نے تنظیم اسلامی کی دعوت قرآنی اصطلاحات کے حوالے سے بیان کی۔ تمام
 شرکاء نے رات کا کھانا وہیں کھایا اور بعد نماز عشاء ہم واپس خاکوانی صاحب کے ہاں آگئے۔ صبح جمعہ المبارک تھا اور
 شکیل احمد صاحب کو جمعہ امیر تنظیم کی عدم موجودگی کے باعث مسجد دارالسلام میں پڑھانا تھا اس لئے وہ واپسی کے لئے
 تیار ہوئے اور حفیظ صاحب نے بھی ان کی معیت اختیار کی راقم اور عبدالقدیر صاحب علی الصبح واٹزی روانہ ہو گئے۔
 واٹزی میں ڈاکٹر منظور صاحب سے ملاقات ہوئی۔ ہم نے کچھ دیر آرام کیا۔ ڈاکٹر صاحب نے بتایا کہ سب رفقہ کو بھاری
 آمد کی اطلاع ہے وہ خود ہمیں ملنے آئیں گے۔ وہ جلد ہی تشریف لے آئے اور دوپہر کے کھانے تک ان سے بات چیت
 ہوتی رہی۔ جس میں تفصیل کے ساتھ واٹزی کے حالات معلوم ہوئے۔ کام کی رفتار اور اس کے لئے اختیار کے جائز
 والے ذرائع کے متعلق دریافت کیا تو معلوم ہوا کہ واٹزی والے رفقہ کام تو بہت کر رہے ہیں۔ ان کا باہمی تعاون
 اور محنت دیکھا نکت بھی بالکل ایک کنبے کی طرح ہے۔ مگر معاشرے کی طرف سے خاطر خواہ جواب نہیں مل رہا۔ بقول
 ڈاکٹر صاحب جہالت اور پارٹی بازی کام میں بہت بڑی رکاوٹیں ہیں۔

تہا زجمعہ سے فارغ ہونے کے بعد پھر خصوصی اجتماع ہوا۔ رفقاء کے قرآن مجید کا یاد کردہ حصہ دیا۔ ڈاکٹر منظور صاحب نے مجھے سورہ تغابن کا ترجمہ کرنے کو کہا۔ رفقاء نے پروگرام کے مطابق سورہ العصر کا ذکر کیا۔ ایک حدیث شریف کا تفصیلی مطالعہ کیا گیا۔ آخر میں ڈاکٹر صاحب کے کہنے پر سوال و جواب کا سلسلہ شروع ہوا جس میں راقم حتی الوسع تاملی بخش جواب دینے کی کوشش کرتا رہا۔ منظور صاحب نے تجویز پیش کی کہ مرکز سے تربیت یافتہ افراد کو دوسرے شہروں میں کچھ روز کے لئے آکر رہنا چاہیے تاکہ وہ نئے افراد کی تربیت اور رفقاء اور دوسرے افراد کے ذہنوں میں پیدا ہونے والے اشکالات رفع کر سکیں۔ ہم شام کو واپس ملتان خاکوانی صاحب کے ہاں پہنچے اور رات ہی واپس لاہور کی ماہلی۔۔۔!!

مرتب : ڈاکٹر وقار احمد



وقت بے وقت اور عجلت میں کھانے سے نقصان ہوتا ہے

کاروباری اور گھریلو مصروفیات اپنی جگہ بہت اہم ہیں لیکن اگر یہ کھانے پینے کے معمولات کو متاثر کرنے لگیں تو فعلی مہضم اور معدے کی خرابی کا باعث بھی بن سکتی ہیں۔

مصروفیات کو اپنی صحت پر اثر انداز نہ ہونے دیجیے۔ کھانا وقت پر سکون و اطمینان کے ساتھ کھائیے تاکہ غذا اچھا پورا فائدہ جسم کو پہنچ سکے۔

پر مہضمی، قبض، گیس، سینے کی جلن اور تیزابیت وغیرہ کی صورت میں کارمینا استعمال کیجیے۔

نظام مہضم کو بہلا کر دینے کے لئے معدے اور آنتوں کے افعال کو منظم و درست کرتی ہے۔

کارمینا



کارمینا ہمیشہ گریس رکھئے



ہم صحت مند بن سکتے ہیں

پہنچیں عمل سے جو دردناکے لئے پیش ہے



پنجاب یونیورسٹی کمیٹی لمیٹڈ - فیصل آباد - فون: ۲۳۹۳۱-۲۶-۳۱


وَأَنْزَلْنَا إِلَيْكَ
 فِي بَابِ شَدِيدٍ
 وَمَنْفَعٍ لِلنَّاسِ

(الحمد: ۲۵)

اور ہم نے لوہا اتارا

جس میں بڑی قوت بھی ہے اور لوگوں کے لیے

بڑے فوائد بھی ہیں۔



اتفاق فاؤنڈریز لمیٹڈ

۳۲۔ ایمپرس روڈ۔ لاہور

THE ORIGINAL



Have a Coke and a smile.

COCA-COLA AND SCOTCH ARE THE REGISTERED TRADE-MARKS WHICH IDENTIFY THE SAME PRODUCT OF THE COCA-COLA COMPANY.

paragon

ٹینٹ اور تریپلے

بنانے کا ممتاز ادارہ



مرکزی دفتر

محمد بن قاسم روڈ۔ کراچی

عَنْ النَّبِيِّ صَلَّى اللَّهُ عَلَيْهِ وَسَلَّمَ
 قَالَ

لَا يُؤْمِنُ أَحَدٌ كَرِحَتِي يَحِبُّ لِأَخِيهِ مَا
 يَحِبُّ لِنَفْسِهِ

(رواه البخاری)

حضرت انسؓ سے روایت ہے کہ نبی علیہ الصلوٰۃ
 والسلام نے فرمایا تم میں سے ایک شخص اس وقت
 تک (کامل) مومن نہیں ہو سکتا جب تک کہ وہ اپنے
 بھائی کے لئے وہ چیز پسند نہ کرے جسے وہ اپنے
 لئے پسند کرتا ہے۔

رشید جیولری ہاؤس

لاہور

سویا بازار



ٹپیل روڈ

۵۶۲۷۹ — ۶۲۲۳۳ — ۳۰۲۲۲۲ — ۳۱۱۲۲۰

پروپرائیٹر

اے وحید

آپ کو پریسٹریڈ ٹکنکریٹ کے معیاری

گارڈر، ہالے اور سلیب وغیرہ

درکار ہوں تو وہاں تشریف لے جائیے جہاں

اظہارِ امید تیار چھتیں

کابلورڈ نظر آئے

● صدر دفتر: ۶- کوثر روڈ- اسلام پورہ (کمرشن بنگر) لاہور

فون:- ۶۹۵۲۲ ۶۱۵۱۳

● پچیسواں کیلومیٹر - لاہور شیخوپورہ روڈ

● جی۔ٹی۔ روڈ کھٹالہ (نزد ریلوے پھانک) گجرات

● پچیسواں کلومیٹر شیخوپورہ روڈ- فیصل آباد-

● فیروز پور روڈ- نزد جامد اشرفیہ- لاہور- فون:- ۶۱۳۵۶۹

● شیخوپورہ روڈ- نزدیشنل ہوزری فیصل آباد- فون:- ۵۰۶۲۶

● جی۔ٹی۔ روڈ- مریدکے - فون: ۷۰۰۳۸۹

● جی۔ٹی۔ روڈ- سہرائے عالمگیر


● جی۔ٹی۔ روڈ- سوال کیمپ- راولپنڈی = فون:- ۶۸۱۲۷

جاری کردہ: مختار سنز گروپ آف کمپنیز

قدرتی گیس کا ضیاع روکیے

ہمارے توانائی کے وسائل محدود ہیں ہم توانائی کے ضیاع کے متحمل نہیں ہو سکتے

گیس بچا کر
قومی معیشت کو
مستحکم بنائیے



ہمارے ملک میں توانائی کے وسائل کی کمی ہے۔ توانائی کی ضروریات کثیر زرمبادلہ صرف کر کے پوری کی جاتی ہیں۔ ہماری صنعت، تجارت، زراعت کے شعبوں میں توانائی کی مانگ روز بروز بڑھتی جا رہی ہے۔ آپ کی بچائی ہوئی توانائی ان اہم شعبوں کے فربخ میں کام آئے گی۔



قدرتی گیس بہت زیادہ
قیمتی ہے۔
اسے ضائع نہ کیجئے

سوئی ناردرن گیس پائپ لائنز لمیٹڈ

